

**THE BOOK WAS
DRENCHED**

UNIVERSAL
LIBRARY

OU_192956

UNIVERSAL
LIBRARY

क्रेणु वेलणकर

लेखक

भार्गवराम विठ्ठल वरेकर

प्रकाशक—

गोपाळ गोविंद अधिकारी

महाराष्ट्र प्रकाशन संस्था

गोवर्धनभुवन, खेतवाडी, मुंबई नं. ४

या पुस्तकाच्या दुसऱ्या आवृत्तीचा हक्क प्रकाशकांच्या स्वाधीन आहे.

प्रकाशन ता. २० जानेवारी १९३७

किं. रु. १।।

मुद्रक—

र. दि. देसाई,
न्यू भारत प्रिंटिंग प्रेस,
६ केळेवाडी, मुंबई ४

वेणू वेलणकर

हैं पुस्तक गजानन कृष्ण दावके यांनी आपल्या
लघुलेखन पद्धतीर्ने लिहून घेतले.

प्रकरण १

मी उद्योगाला लागले

‘इतिहासांत ज्या व्यक्तींची नांवं झळकलीं आहेत त्या व्यक्तींनीच इतिहास निर्माण केला आहे.’ हा जो समज आहे तो किती खोटा आहे ! नांवाजलेल्या या ऐतिहासिक व्यक्तींच्या छत्राखालीं जी माणसं गोळा झालीं, नि ज्या माणसांनी स्वतःचे देह, मनं नि प्राण खर्ची घालून या ऐतिहासिक व्यक्तींना ऐतिहासिकता दिली, त्या सामान्य समजल्या जाणाऱ्या माणसांचा इतिहास कुणी कधी लिहिणार आहे का ? काळाच्या पोटांत हीं माणसं गडप होऊन गेलीं आहेत. आज त्यांचा मागमूस सुद्धां लागत नाहीं. पण तीं माणसं इतिहासाच्या हिशेबीं त्यांच्या काळांत महत्वाचीं होतीं हें कुणालाच नाकबूल करतां यायचं नाहीं.

माझ्या चरित्राकडे मी पाहिलं म्हणजे मला असं वाटतं, मी इतिहास निर्माण केला नाहीं. इतिहास निर्माण करणारांना माझी मदतही झाली नाहीं. इतिहास निर्माण करणारांना माझ्याकडून प्रेरणाही मिळालेली नाहीं; पण जगाच्या इतिहासांत मला कुठं तरी जागा आहे. या नंगांत मी वावरले आहे. माझ्या बरोबर वावरणाऱ्या व्यक्तींच्या चरित्रावर माझ्या चरित्राचा परिणाम झाला आहे, आणि त्याचप्रमाणे जगाच्या नियमांरांत देखील थोडी ना थोडी तरी ढवळाढवळ घडून आली आहे. आणि म्हणूनच मी माझं हें चरित्र जगापुढं मांडायला तयार झाले आहे.

वेणू वेलणकर

इतिहासाच्या कसोटीला माझे चरित्र कदाचित् उतरणारं नसेल, संशोधकांच्या दृष्टीनं त्याला एका कवडीची किंमत नसेल; पण माझे चरित्र मला मोठे वाटते नि म्हणूनच त्याचा हा उतारा करून ठेवणे मला अप्रस्तुत वाटत नाहीं.

अगदी लहानपणापासूनच्या आठवणी कांहीं सान्याच माणसांना असत नाहीत. मी देखील माझे बाळपण ज्यावेळी आठवूऱ्यां लागते त्या वेळी स्वप्रांतील आठवणीसारख्या एकेक गोष्ठी माझ्या नजरेसमोर उभ्या राहातात. स्वप्रांतील गोष्ठीही मला आठवतात नि बालपणांतील गोष्ठीही मला आठवतात; म्हणून त्यांतील स्वप्रांतल्या कुठल्या नि बालपणांतील कुठल्या यांचे साम्य सांगतां येत नाहीं.

एक प्रसंग आठवतो—तो मात्र स्वप्रांतला खास नव्हे. घरांत मोठी आरडाओरड चालली होती. आई धाय मोकळून रडत होती. शेजारच्या बाया येऊन तिला न्हाणीघरांत घेऊन गेल्या. आंघोळ करून ज्या वेळी ती आली त्यावेळी मला उराशी कवटाळून टाहा फोडून रडून लागली. मीही रडत होते; पण कां रडत होते हे माझे मलाच कळत नव्हते. आई रडते आहे—तिला कांहीं तरी दुःख झालं आहे—एव्हढी मोठी आई रडते म्हणून मला रडून येत होतं. मी मोठी झाले त्या वेळी मला कळलं, की मी त्या दिवशी पितृसुखाला आंचवले होते.

मला वाटतं, या वेळी माझे वय तीन चार वर्षांचं असावं. आठवणीत असलेली ही ठळक गोष्ठ घडल्यानंतर मी निरनिराळ्या गार्वी फिरत होते एव्हढंच आतां मला आठवतं. केव्हां प्रवास खटान्यांतून केला होता, केव्हां आगगाढीतून केला होता आणि केव्हां मला कडेवर घेऊन माझी आई पार्याही चालली होती.

जुन्या आठवणी पडताळून पाहप्यासाठीं या प्रवासांची हकीकत आईला विचारावी असं किती तरी वेळां माझ्या मनांत येई; पण ती होऊन जोपर्यंत आपल्याला हकीकत सांगत नाहीं तोपर्यंत आपण तरी

तिला कां विचारावं या अभिमानानें मी आजतागायत हा प्रश्न विचार-
यासाठी कधीही तोंड उघडले नाही.

या हकीकती कदून तरी मला काय करायचं होतं ? मी पितृहीन
झाले, आईला दारोदार भटकावं लागल, तिचे बेरेचसे हाल झाले,
एव्हढथ्या गोष्टीची जाणीव जो पर्यंत स्पष्टपणे होत होती तो पर्यंत तपशी-
लाची पर्वी तरी मी कां करावी ?

आईचा स्वभाव मोठा अभिमानी आहे. आज म्हणजे अशी फारशी
सुखाची परिस्थिति आहे असं नाहीं, पण सुखदुःखाच्या गोष्टी सांगणं
तिला मुळीच आवडत नाहीं. माझे वडील वारल्यानंतर तिच्या आयु-
व्याला जै एक प्रकारचं वळण लागलं त्यामुळे आम्ही एकमेकांना
पारख्या झाल्यासारख्या होतों. तिनें जो पेशा पत्करला होता त्या पेशाच्या
पार्यी दिवसाचे चोबीस तास ती गुंतून रहात असे. माझ्याकडे लक्ष
द्यायला तिला पुरेसा वेळही नसे. त्यावेळी माझा भार मलाच सहन
करावा लागत असे. तीच संवय अंगवळणी पडत गेली आणि मी
जन्माची मित्रहीन बनले स्वतःचा विचार स्वतःच करायचा, सल्ला मस-
लत स्वतःचीच ध्यायची, मनाचा निश्चय ठरवायचा तोही स्वतःचा
स्वतःच, अशारितीनें मी जन्माची एकलकोंडी बनून राहिले.

माझे वडील वारले त्यावेळी आमचं स्वतःचं असं काहीं सुद्धां नव्हतं.
आईच्या माहेस्तीची माणसं होतीं. पण तीही आमच्या इतर्कीच दरिद्री
होती. माझ्या वडिलांचे कुणीं चुलत भाऊ वगैरे होते असं म्हणतात.
अजूनपर्यंत मी त्यांना पाहिलं नाहीं आणि यापुढं पाहाण्याची
इच्छाही नाहीं. पण पहिल्यापासूनच माझ्या वडिलांचं नि त्यांचं वितुष्ट
असल्यामुळे प्रसंगीं ते मला उपयोगी पडतील अशी आशा करायला
जागा नाहीं.

आणि तशी कुणाचीच आशा माझ्या आईनं धरली नव्हती. स्वतः
च्या पायावर उभं राहायचं तिनं पत्करलं होतं खरं. पण ती एक स्त्री

वैणू वेलणकर

होती, अशिक्षित होती आणि विशेषतः असहाय होती. बायकांना, विशेषतः ब्राह्मणांच्या बायकांना स्वतंत्ररितीने करतां येण्याजोगा जो एक धंदा होता तोच तिने पत्करला. माझ्या आईनं आमच्याच गांवीं पहिल्यांदा एक खाणावळ घातली. मी तेव्हां लहान होतें. आमच्या धरीं पुष्कळ माणसं जेवतात, या पलिकडे आमचा उदरनिर्वाह कशावर होतो याची मला कल्पना नव्हती.

खाणावळीचा धंदा पत्करल्यामुळे गावांतील बायका माझ्या आईला कमी लेखीत असत; नि तीही मानी असल्यामुळे ओळखीदेसीच्या बायकांशीं देखील तिनं आपला संबंध तोडून टाकला होता.

तालुक्याचं गांव ! तिथं खाणावळीच्या धंद्यांत मिळून मिळून असं काय मिळणार ? कसाबसा आमचा उदरनिर्वाह होत असे एव्हढंच.

आई परिस्थितीशीं झगडत होती—परंतु तिच्या या झगड्याची कल्पना मला नव्हती. शेजाऱ्यापाजाऱ्यांच्या मुलींबरोबर खेळायचं—मुलां बरोबर नव्हे—मुलांमुलींनी एकत्र खेळणं हें त्या तालुक्याच्या गांवीं मंजूर नव्हतं. थोडंसं शाळेत जायचं—शक्य तितकी शाळा चुकवायची आणि घरांतून जितकं दूर राहातां येईल तितकं दूर राहायचा प्रयत्न करायचा, हीच माझी दिनचर्या होती. आई देखील फारशी माझी चौकशी करीत नसे; म्हणजे माझ्यावढून तिला कळकळ नव्हती असं नाहीं, पण तितक्या कळकळीनं चौकशी करण्याइतकी तिला फुरसतच नसे. खाणावळीत जीं दहा बारा माणसं जेवायला होतीं, त्यांच्या जेवणाची व्यवस्था करण्यासाठी तिला सारा दिवस राबावं लागत असे.

जेवणारे लोक होते त्यांच्याकडून पैसे वेळी मिळत नसत, त्यामुळे देणेकज्यांचे तगादे लागत. ते पैसे आले नाहीत म्हणजे जेवण करीत असतांना चडफडत आई जें आपल्याशींच बोले—केव्हां केव्हां मला उद्देशून बोले—त्यामुळे त्या वेळच्या आमच्या गृहस्थितीची कल्पना मला आतां करतां येते आहे.

मला आठवण आहे, ते कुणीतरी कोटील कारकून असावेत. नाश्चर किंवा शिरस्तेदार असेच कुणीतरी होते. ते वारंवार माझ्यां कौतुक करीत असत. मी शाळेत गेले की नाही, अभ्यास केला की नाही, माझी प्रकृती, माझे कपडेलते, वगैरे गोष्टीबद्दल विचारल्या-शिवाय त्यांचा एक दिवस देखील जात नसे. त्यांना माझ्याबद्दल एवढी कळकळ वाटे खरी पण त्या त्यांच्या प्रश्नांचा मला राग येत असे. मी शाळेत जाईन किंवा न जाईन—या गृहस्थाला त्याचं काय होय ? प्रत्यक्ष माझी आई, ती कधी मला विचारीत नाही—आणि हे माझ्या घरीं जेवायला येणारे गृहस्थ यांनी काय म्हणून नसती चौकशी करावी ? त्यांच्या प्रश्नांना म्हणूनच मी अगदी तुटक उत्तरे देत असें.

“ मी कशीही उत्तरं दिली तरी त्यांनी माझी चौकशी करायचं कधीच बंद केलं नाही ! मी फारच तुटकपणा दाखवला तर ते मला जवळ ओढून घेत, माझ्या डोक्यावरून हात फिरवीत, ‘ अशी उत्तरं देऊ नयेत ’ म्हणून मोऱ्या गोड भाषेत सांगत—पण मी कधीच बधलें नाही. चुकून-सुद्धां त्यांना कधी सरळ उत्तर दिलं नाही. ”

मला चांगलं आठवतं, एके दिवशी त्यांनी माझ्या आईला विचारलं, तेव्हां ती म्हणाली, “ दळभद्री पोरगी. तिला स्वतःचं काय आहे ? खाटतें आहे, रात्रेतें आहे मी. जरा वयानं मोठी असती तर कामाला तरी राववून घेतली असती. असं वाटतं, नसती पोर तरी बरं झालं असतं संकटंच यायचीं, त्यांत पोरं कशाला गळी पढून राहतात देव जाणे. ”

ते गृहस्थ म्हणाले, “ असं बोलूं नये सत्यभामाबाई. तुमची वेणू आहे हुशार पण तिला तुम्ही रीत लावीत नाही. मुलगी लहान आहे म्हणून काय झालं ? लहानसान कामाला देखील नाहीं का हातभार लावायची ? पण हीं लहानसान कामे कशीं करायचीं हें तुम्हीं शिकवलं पाहिजे.”

त्यांच्या बोलण्याचा माझ्या मनावर परिणाम झाला. सारी रात्र मी बिछान्यावर विचार करीत तळमळत होते. आई आपणाला वळण

बेणू बेलणकर

लावीत नाहीं, म्हणजे काय ? आणि लहानसान कोणतीं कामं आपण करावीत ? रोज आई काय कामं करते हेच मला मुळीं माहीत नव्हतं. जेवायला हाक मारली, कीं येऊन जेवायला बसायचं, या पलिकडे जेवण कसं तयार केलं जातं याचीही मला कल्पना नव्हती.

दुसऱ्या दिवशीं सकाळीं मी उठले आणि आई काय कामं करते तें लक्ष लावून पाहूं लागले. आई भल्या पाहाटे उठत असे. मीही त्या दिवशीं लवकर उठले. तें पाहून आई म्हणाली, “काय ग, लवकर कशाला उठलीस ! झोंप लागली नाहीं वाटतं रात्रीं ? कुठं दुखतं—खुपतं आहे का ?”

“ कांहीं नाहीं होत. आपली उगीचच ! ” मी म्हटलं, “ तू कां उठतेस लवकर म्हणून मी उठले.” माझं उत्तर न ऐकलंसं करून आई कामाला लागली.

मी जवळ जवळ मुकादमीच करीत होतें म्हणा ना. उढल्यापासून आई काय करते याच्यावर माझं सारखं लक्ष होतं. आणि तें लक्ष ठेवीत असतांना त्यांतली कोणतीं कामं आपल्याला करतां येतील याचा मी अंदाज घेत होतें. त्या दिवशीं सकाळपासून संध्याकाळपर्यंत मी सारीं कामं लक्षपूर्वक पाहिलीं नि दुसऱ्या दिवशीं सकाळीच आई ज्या वेळीं तांदूळ निवडायला बसली त्यावेळीं मी जाऊन तिला मदत करूं लागले.

आश्र्यंचकित होऊन आईने माझ्याकडे बघितलं, पण ती कांहीं बोलली नाहीं. निवडलेले तांदूळ घेऊन आई सैपाकघरांत गेली. आईने आणून ठेवलेली भाजी मी मागीलदारीं जाऊन धुऊन सैपाकघरांत आई-जवळ आणून दिली.

पुन्हां ती आश्र्यंचाकित झाली. मी केरसुणी हातांत घेतली आणि केर काढायचा प्रथल केला. केरसुणी माझ्यापेक्षां देखील उंच होती. ती मला कांहीं केल्या सांवरेना. हंसत हंसत आईनं केरसुणी माझ्या हातून घेतली आणि केर काढायला सुरवात केली. मला योडसं

वाईटच वाटलं; पण आपल्याला केर काढतां यायचा नाही है आई केर काढीत असतांनाच मला पटलं आणि म्हणून मी दुसरं कोणतं तरी काम करण्याकडे नजर वळवली. किती वेळ विचार करून पाहिला पण मी करतां येण्याजोंग काम कोणतंच आढळून येईना. भाजी चिरून ठेवावी असं एकदां माझ्या मनांत आलं होतं; पण विळी पाहिली म्हणजेच जिथं मला भीति वाट होती तिथं भाजी चिरण्याचा प्रश्न कुठला ?

झान करण्यासाठी आई निघून गेली असं पाहून मी सैंपाक घरांत बसलें. माझं डोकं सारखं भ्रमण करीत होतं. कोणतं काम करावं है सुचत नसल्यामुळं माझा जीव वळवळल्यासारखा झाला होता. आईचा मला राग आला. तिनं नाहीं का सांगूं कांहीं ? काम करायला मी तयार झाले आहे एव्हढं कल्यावर तरी तिनं कोणतं काम मी करावं तें दाखवून यायला पाहिजे होतं. पण ते नाश्वर म्हणाले तेंच खरं—मुलीला वळण कसं लावावं हैं माझ्या आईला कळत नव्हतं हेच खरं.

आई आंग धुवून आल्यावर मीही न्हाणीवर गेलें. परकर चोळी बदलून पुन्हां एकदां माजघरांतला केर काढण्याचा प्रयत्न करू लागलें. पुन्हां आई आली आणि तिनं खसूकन माझ्या हातांतली केरसुणी काढून घेऊन केर काढायला सुरवात केली. तिनं केरसुणी काढून घेतली त्यावेळीं ती आतां रपाटा देणार असंच वाटलं होतं, पण सुदैवानं तिनं तसं कांहीं केलं नाहीं.

केर काढून आई घरांत गेली असं पाहून मी पाट ठेवायला सुरवात केली. मी पाट ठेवीत असतांना आई शेजारीं उभी राहून नुसती पहात होती. कांहीं पाट जड होते नि कांहीं हलके होते. कशीबशी मेटाकुटीनै मी आपलं काम उरकीत होतें. पाट ठेवून झाले त्यावेळीं मला असं वाटलं, कीं ते एका ओळींत कांहीं आले नाहीत. मी बाजूला जाऊन पाहिलं नि पुन्हां येऊन शक्य तितक्या सरळ रेषेंत ते पाट मांडले.

पाण्यांच्या हंख्याजवळ आई तांबे भांडीं भरून ठेवीत होती. तो एकेक तांब्या आणून मी प्रत्येक पाटाजवळ ठेवला. मी तांबे मांडीत

बैणू वेलणकर

होते इतक्यांत नाशर आले आणि मी काम करते आहे असं पाढून म्हणाले, “ वा: पोरी, असंच कांहीं तरी काम करीत जावं. कांहीं तरी करायचं म्हणून मनांत आणलं म्हणजे आपोआपच काम समोर येतं. एकंदरीत माझ्या बोलण्याचा उपयोग झाला म्हणायचा. असंच हिला वळण लावा हं सत्यभामाचाई. ”

सैंपाकधारांत आई चुलीजवळ काम करीत होती, तिथूनच म्हणाली, “ तिचं तीच करते आहे, मी कांहीं सांगितलं नाहीं तिला. ”

“ ठीक ठीक, ” नाशर म्हणाले, “ तिचं तीच करीत असली तर मोठं कौतुक आहे म्हणायचं ! ”

आईचे ते उद्दार कांहीं मला आवडले नाहीत. ‘ तिचं तीच करते आहे ’ म्हणजे काय ? मी काम करीत होते ते आईला आवडत का नव्हतं ? पसंत कां नव्हतं ? ‘ तिचं तीच करते आहे. ’ असं म्हणून तिनं मला टोमणा दिला असं मला वाटलं. मी म्हणाले, “ हो माझं मीच करते आहे. आई सांगतच नाहीं मला कांहीं—मग मी तरी काय करावं ? ”

“ खरं आहे ते, ” आई म्हणाली, “ काम करायच्या निमित्तानं आजची शाळा चुकवलीस. ”

आईचा मला फार राग आला. मी जी तिथून तडक निघाले ती निजायच्या खोलींत जाऊन बिछान्यावर अंग टाकून रँडू लागले. एव्हढं काम केलं त्याचं कांहीं चीजच नाही ! शाळा चुकवण्यासाठी का मी काम करीत होते. एव्हढथा मोऱ्या गृहस्थानं सांगितलं म्हणून माझ्या-परीनं मी प्रयत्न करून पाहिला, तरी आईनं माझ्यावर असा आरोप करावा ! तेव्हांच्या तेव्हांच मी निश्चय केला, यापुढं आईच्या कुठल्याही कामाला कधीही हात लावायचा नाहीं. शाळेत मात्र अगदी वेळच्या वेळेवर जायचं.

दुसऱ्या दिवसापासून शाळेत जाण्याचे काम मी अखंड सुरु केलं, नि एकदी दिवस मी गैरहजर राहिल्याची तक्कार येऊ दिली नाहीं.

प्रकरण २

आम्हीं मुंबईला आलों

अशींच एक दोन वर्षे निघून गेली. त्या मुदतीत म्हणण्याजोगं कांहीं झालं नाहीं. नाशर आमच्या खाणावळीतून निघून गेले होते. त्यांनी बिन्हाड केलं होतं. ते मधून मधून येतां जातां आमची चौकशी करीत असत.

कांहीं दिवसांनी तेही तिथून बदली होऊन निघून गेले. त्या वेळी खाणावळीत जी इतर मंडळी होती त्यांच्यापैकीं कुणीच माझ्याबद्दल सहानुभूति बाळगणारी नव्हती. मी त्यांच्या खिजगणतीतही नसें. केव्हां केव्हां एकादा ‘हे आण, ते आण,’ म्हणून मला हुक्रम सोडी; पण आई त्यांना सरळ सांगत असे, कीं मुलीला कांहीं काम सांगायचं नाहीं.

माझा एक समज ठाम झाला होता, कीं शाळेत जाणे आणि शिकणं, या पलिकडे मला दुसरं काम नाहीं. नाशरांच्या मताप्रमाणे मी घरचं काम केलं पाहिजे होतं. पण, मी नुसतं शिकावं, घरचं कांहीं काम करू नये, अशी जोपर्यंत आईची इच्छा होती तोपर्यंत घरचं काम करण्याचा प्रयत्न मी पुन्हां केव्हांच केला नाहीं.

इक्कूहक्कू आमच्या खाणावळीतून माणसं कमी होऊं लागलीं. गावांत आणखी एक दोन खाणावळी नवीन उघडल्या गेल्या होत्या त्यांच्यांत माणसांची वाटणी होऊं लागली आणि आमची खाणावळ जवळ जवळ बंद पडायच्या बेताला आली.

वेणू वेळणकर

एके दिवशीं रात्रीं आई मला जवळ घेऊन रडत बसली होती. मला उद्देशून ती केव्हांच कांहीं बोलत नसे; पण काय शालं कुणाला ठाऊक, ती त्या दिवशीं मलाच उद्देशून बोलूं लागली. म्हणाली, “ काय तुम्हं नशीब आहे पोरी देव जाणे ! अशी अनाथ पडलें म्हणून हा खाणा-वळीचा धंदा सुरु केला. नातेवाईकांनी आणि शेजान्यापाजान्यांनी नांवं ठेवलीं त्याची पर्वा केली नाहीं म्हणून आजवर दोन घास खायला मिळाले; पण आतां तेंही साधन जाणार असं दिसतं. काय करावं—कांहीं सुचत नाहींसं शालं आहे.”

मला वाटलं, आपल्याला तरा कांहीं उपाय सुचला असता तर तिला यावेळीं सांगितला असता. मी किती प्रयत्न करून पाहिला, पण मला कांहीं उपाय सुचला नाहीं. कांहीं तरी बोलायचं म्हणून मी म्हटलं, “ हे आमच्याकडे जेवायला येणारे लोक कोर्ट कचेच्यांत जातात तशी तू कां जात नाहींस ! ”

शून्यपणानें हंसत आई म्हणाली, “ अग ते पुरुष आहेत. बायका कोर्ट कचेच्यांत गेलेल्या कधीं पाहिल्या आहेस का ? ”

माझ्या प्रश्नाबद्दल माझं मलाच हसूं आलं. “ मग आतां काय करायचं ! ” आई माझ्या डोक्यावर हात फिरवीत होती. तिला काय वाटलं कुणाला ठाऊक, तिनं चटकन माझी हनवटी उचलली आणि माझं तोंड उचलून माझ्याकडे डोळे भरून पाहिलं. आईला वाईट वाढूं नये म्हणून मी हंसतमुख राहण्याचा प्रयत्न करीत होतें—पण कां कोण जाणे, मला चटकन रडण्याचा हुंदका आला. मी रडतें असं पाहून आईही रङ्गं लागली.

रडत रडतच ती म्हणाली, “ देव काय मार्ग दाखवील तो स्वरा. प्राण गेला तरी कुणापुढं हात पसरायला मी जायची नाहीं. माझं नशीब मी हातीं घेतलं आहे, ती कांहीं शालं तरी दुसन्याच्या तोंडाकडे पाहायची नाहीं. तुला काय वाटतं वेणू ? मुंबईला जाऊं या का आपण ? ”

“मुंबईला !” मी विचारलं, “मुंबईला म्हणजे कुठं ?”

“ते खरं,” आई म्हणाली, “तुला काय कळणार मुंबई. मुंबईला म्हणजे असं. इथून बोटींत बसायचं आणि भलं मोठं एक गांव आहे तिथं जायचं. त्या गांवाला म्हणतात मुंबई. ज्याला पोटापाण्याला मिळत नाही अशी. सारी माणसं त्या मुंबईला जातात नि चांगलीं गवर होऊन देखील येतात. तेव्हां आपण त्या मुंबईलाच जाऊ.”

“असं ?” मी टाळ्या पिटीत म्हटलं, “जाऊ बरं—आपण मुंबईलाच जाऊ.”

आई आपल्याशींच बडबडली, “हा देवाचा कौल मिळाला म्हणायचा !”

आई काय म्हणाली हें मला त्यावेळीं समजलं नव्हत. आपण मुंबईला जायचं, या कल्पनेनं मी आनंदित झालें होतें. मुंबईला जायचं म्हणजे काय ? मुंबई कुठं आहे ? आमच्या गांवापेक्षां मोठी म्हणजे किती मोठी ! तिथं जाऊन आपण करणार तरी काय ? याची कोणतीच कल्पना मला नव्हती.

असेच आणखी कांहीं दिवस गेले. मुंबईला जाण्याची गोष्ट त्यानंतर आईनं काढली नाही. मला वाटलं, मुंबईला जायची आलेली लहर गेली. आतां कांहीं आपण मुंबईला जात नाही. मुंबईला जाण्यांत सुख होतं कीं दुःख होतं याची जरी मला कल्पना नव्हती, तरी एकंदरीत मला वाईटच वाटलं.

दिवसेदिवस खाणावळीतील माणसं कमी होतां होतां एकदोघेच जेवायला येऊ लागले होते.

एके दिवशी आईनं खाणावळ बंद केली. एकदोन दिवस कांहीं न करतांच गेले, पण आई कांहीं तरी उद्योगांत होती. रोज ती कुठं ना कुठं तरी जात असे. कुठं जात असे, काय करीत असे, याची मला मुळींच कल्पना नव्हती. पण एके दिवशी जेव्हां तिनं सामानसुमान

चेणू वेलणकर

मांधायला सुरवात केली त्यावेळी मला वाटलं कीं आतां आपण मुंबईला जाणार.

‘मुंबईला जाणार’ असं कांहीं आईनं सांगितलं नाहीं. मीही विचारलं नाहीं. ती होऊन सांगेपर्यंत कांहीं विचारायचं नाहीं, असंच मी ठरवलं होतं.

एक दिवस आम्ही जायला निघालों. सामानसुमान घेऊन बोटीवर चढलों; पण आपण कुठे जाणार, हें कांहीं आई बोलली नाहीं.

तो बोटीचा प्रवास मला पहिलाच होता. एव्हढ्याशा जागेत किती तरी माणसं कोंबलेलीं पाहून माझा जीव कासावीस झाला. मी बोटीच्या कठज्यावरून बोहेर पाहिलं. जिकडे तिकडे पाणीच पाणी दिसत होतं. आतां या पाण्यांतून आपण जाणार कुणीकडे, असा प्रश्न माझ्या मनांत उत्पन्न झाला.

आमच्या शेजारी बसलेल्या एका बाईंनं विचारलं तेव्हां ‘आपण मुंबईला जात आहों’ असं जेव्हां आईंनं सांगितलं तेव्हां माझा जीव खालीं पडला. समुद्राचं पाणी पाहून घावरून गेलेला माझा जीव, आपण कुठंतरी मुक्कामाला जात आहोंत असं कळतांच, ठिकाणावर आला.

बोट कितीतरी वेळ पाण्यांत होती. मधून मधून होज्या भरभरून माणसं येत, नि बोटींत चढत, तसतशी गर्दी वाढत होती. सारींच माणसं मुंबईला जाणारी आहेत कीं काय, असा प्रश्न माझ्यापुढं उभा राहिला. पण कांहीं कांहीं माणसं ज्यावेळीं बोटींत येत त्याचवेळीं उतरून जात असत, हें पाहून घारकडून निघालेलीं सारींच माणसं कांहीं मुंबईला जात नाहीत, हें मला कळून आल.

रात्र होत आली. माझा डोळा लागला. मी जागी आले तेव्हां जिकडे तिकडे गडवड सुरु झाली होती. बोट चालायची थांबली होती. कठज्यावर डोकावून मी पाहिलं तों भली मोठी भिंत समोर असलेली मला दिसली. दुसऱ्या बाजूकडे जसं पाणी दिसत होतं तसे मधून

आम्हीं मुंबईला भालौं

मधून दिवे लुकलुकत असलेले दिसत होते. हा काय प्रकार आहे याची मला कल्पना येईना.

तांबडा पोषाख केलेले कांहीं लोक एकदम तिथं आले आणि आमचं सामान उच्चलून घेऊ लागले. तेव्हां आई म्हणाली, “चल, आली मुंबई, आलौं बरं आपण आतां मुक्कामाला !”

बोटीचा जिना चढून आपूर्वी वर गेलौं. तिथं बोटीवाहेर जाण्याकरितां जी एक फळी टाकली होती तिच्यावरून आम्हीं जमिनीवर गेलौं. तिथं माणसांची खच्चून गर्दी झाली होती. रस्त्यावर खांबावरून लावलेले उंच उंच दिवे पाहून मला फारच आश्र्य वाटलं.

एक गाडी करून आम्ही चालू लागलौं. ती गाडीही मोठी चमत्कारिक होती. तिला एकच धोडा होता पण तींत बसायला जागा चांगली ऐसपैस होती.

रस्त्यावरून आम्ही जाऊ लागलौं त्या वेळीं धोडाविडा कांहींच नस-लेल्या केवळदया तरी मोऱ्या गाड्या घरघर आवाज करीत खूप वेगानं पळत असलेल्या पाहून मी घावरून गेलैं. तशाच कांहीं लहान गाढ्या अशाच आपोआप रस्त्यावर चालत होत्या. ते सगळे चमत्कारिक प्रकार पाहून माझा जीव डोळ्यांत आला. मुंबई म्हणजे एक फार मोठं गांव आहे, असं आईने मला सांगितलं होतं खरं—पण तें गांव एव्हढं अफाट असेल अशी माझी कल्पना नव्हती.

आम्ही एका मोऱ्या घराशीं येऊन थांबलौं. सामानसुमान उतरून काढून घेतलं आणि तिथंच विडीं फुंकीत असलेल्या एका गऱ्याच्या डोक्यावर देऊन आम्ही त्या घरांत प्रवेश केला. जिन्यामागून जिने चढून आम्ही जात होतों.

आम्ही किती जिने चढून गेलौं याचा आम्हांला अंदाज लागला नाहीं. ज्या वेळीं आम्ही सर्व जिने चढून गेलौं त्या वेळीं जिकडे तिकडे सारीं दारंच दारं लागलीं. आई प्रत्येक दाराजवळ जाऊन चौकशी करीत होती.

बेणू वेळणकर

शेवटी एकदांचा आमचा मुक्काम सांपडला आणि त्या दारार्ही आम्ही सामान उतरून घेतलं. दार उघडण्यासाठी जे गृहस्थ आले होते ते साधारण दुर्मुखलेलेच दिसत होते. मला वाटलं, आम्ही आल्यामुळं त्यांच्या चेहेन्यावर तशी छाया आली असावी. पण पुढं मला कळून आलं कीं त्यांचा चेहेराच तसा दुर्मुखलेला होता.

ते माझे दूरचे मामा होते. आईला पाहतांच ते म्हणाले, “आलीस ! हें सामान किती आणलं आहेस बरोबर. तुम्हां दोघांचाच इथं समावेश कसा होईल, या काळजीत मी होतों. इथं हें तुम्हां सामान कुठं ठेऊन देऊ आतां ? ”

कांही न बोलतां आई आंत गेली. मीही तिच्याबरोबर आंत गेले. आंतून एक बाई डोळे चोळीत चोळीत बाहेर आली. तिचा चेहरा दुर्मुखलेला नव्हता तरी तिला पहातांच आपलेपणाची भावना कांही मनांत जागृत होत नव्हती. मला वाटलं, आम्ही आलों हें पाहून तिला कांही आनंद झाला नाही.

गोंदुमामांच्या घरी आम्ही मुक्काम ठोकला खरा; पण आम्हाला कांही फारशा लोभानं वागवलं जात नव्हतं. आईनं आपला विचार त्यांना जेव्हां कळवला तेव्हां ते म्हणाले, “हें तुम्हां करणं कांही आपल्याला आवडत नाहीं. तिकडे गांवी खाणावळ घातली होतीस, इकडे कांही कळत नव्हतं, तोंपर्यंत बरं होतं. मी इथं हायकोटीत असतों. माझा दर्जा फार मोठा आहे. दूरच्या कां होईना — पण माझ्या बहिणीनं मुंरईत खाणावळ घातली आहे हें जर माझ्या ऑफिसांत कळलं, तर मला तोंड दाखवायला जागा रहाणार नाहीं.”

“मग मी काय करूं ? ” आईनं विचारलं, “दुसरा काय आधार आहे मला ? कुठं सैपाकिणीचं काम मिळेल का मला ? ”

डोकं खाजवीत खाजवीत गोंदुमामा म्हणाले, “तै मी कसं सांगू ! ‘माझ्या बहिणीला सैपाकीण ठेवतां का’ असं मी कुणाला कसं

आम्हीं मुंबईला आलों

विचारूं!—” बोलत असतांना ते त्या लहानशा खोलीत येरसारा घालीत होते. मर्धेच थांबून ते म्हणाले, “एकलंस, तुला एक सांगून ठेवतो; तू खाणावळ काढ कीं सैपाकीण रहा; पण तूं माझी बहीण आहेस म्हणून कुणाला सांगून नकोस. माझ्या गांवची एक बाई आली आहे, असंच मी शेजान्यापाजान्यांनां सांगितलं आहे. तूं बहीण म्हणून सांगितलंस तर माझी फजिती होईल.”

त्या वेळी आईने जो चेहेरा केला तो अजून माझ्या डोळ्यांपुढं दिसतो आहे.

त्या दिवशी दुपारी, मला तशीच गोंदूमामांच्या खोलीत ठेवून आई कुठं निघून गेली. गोंदूमामांची बायको पदोपर्दी माझ्या अंगावर वसवस करून ओरडत होती. केव्हां एकदां या जागेतून जातों असे मला झालं होतं. मला वाटलं, बरीं सुखाचीं गावीं होतों, कशाला आई या मुंबईत आली ?

संध्याकाळीं जी आई आली ती निघण्याच्याच तयारीनं आली. सारं सामानसुमान गोळा करून आम्हीं तिथून निघालैं नि गाडीत बसून पुन्हां आमचा प्रवास सुरु झाला. रस्यांतून गाडी जात असतांना जीं दृश्यं दिसत होतों, त्यांचा माझ्या मनावर चमत्कारिक परिणाम होत द्योता. आज मुंबईचं मला फारसं वाटत नाहीं; पण त्यावेळीं रस्यावरून जाणाऱ्योणाऱ्या लोकांची ती धांदल, घोड्यांच्या आणि बिन घोड्यांच्या गाड्यांची ती पळापळ, आपोआप चालणाऱ्या भल्यामोळ्या गाड्यांची ती घरघर, त्या सर्वांमुळं माझा जीव अगदीं घावराघुवरा झाला होता. आम्हीं कुठं जात आहोत, याचा मला पत्ता नव्हता नि माझ्या नित्याच्या रितीप्रमाणे मी आईला विचारलं पण नाहीं. आमची गाडी एका मोळ्या चढावावरून चालायला सुखात झाली.

तें सर्वे सामान सुमान घेऊन आम्हीं एका मोळ्या घराशीं उतरलैं.

हे घर गोंदूमामा राहात होते तसं खोल्याखोल्याचं नव्हतं. आमच्या

वेणू वेलणकर

गांवच्या घरांसारखं होतं, पण बरंच मोठं होतं. त्या घराला दरवाजेच दरवाजे आणि खिडक्याच खिडक्या होत्या.

गाडी त्या घराच्या पुढच्या दारानं न जातां मागल्या बाजूला नेण्यांत आली होती. सामानसुमान बाहेर ठेवण्यांत आलं. बाहेर असलेल्या नळावर आर्ही हात पाय धुतले आणि घरांत आलो. आर्ही आलेल्या पहातांच एक बाई हंसतमुखान बाहेर आली. भिंतीवर टांगलेल्या चित्रांत जशा बाया असतात तशी ही बाई दिसत होती. तिला पहातांच मला तिच्याबद्दल आदर वाढू लागला.

मला पाहतांच तीं म्हणाली, “ही मुलगी का तुमची, बाई ? काय हिचं नांव ?” आईने माझं नांव सांगतांच तीं पुढं म्हणाली, “वेणू का ? नांव तर मोठं गोड आहे; पण अलीकडे कुणी हीं असलीं नांव ठेवीत नाहीत. कमला, विमला, प्रमिला, असं कांहीं नाव ठेवायचं की मुलीला ! बरं झालं, एक मुलगी घरांत आली. मुलगी व्हावी असं मला वाटे, पण देवानं तैं भाग्य कांहीं अजून मला लाभूं दिलं नाही. ही मुलगी आली—बरं झालं ! बरं का वेणू, आतां आई ही नव्हे, तुझी आई मी बरं का ! मला आई म्हणत जा” तिने ओढून मला आपल्या जवळ घेतलं आणि माझ्या हनवटीखालीं हात घालून माझं तोँड वर करून माझ्या चेहेच्याकडे पाहात म्हणाली, “मोठी गोड पोरगी आहे.—नाहीं तर हीं आमचीं मुलं !—बरं का वेणू, आज पासून मी तुझी आई !”

माझा हात धरून ती ज्या वेळीं मला घरांत घेऊन जाऊं लागली त्या वेळीं माझं हृदय भरून आलं.

मी मागं वळून पाहिलं, तों आईच्या डोळ्यांतून आसवं टपटप गळत होतीं.

प्रकरण ३

मला आई मिळाली

ज्या घरी आम्हीं येऊन राहिलो होतों तें घर एका सुखवस्तू श्रीमंत गृहस्थाचं होतं. ते पूर्वी कोणच्याशा सरकारी खात्यांत ऑफिसर होते. आतां त्यांनी पेनशन घेतलं होतं. बाईसाहेब या त्यांचं दुसरं कुटुंब होतं.

बाईसाहेबांना तीन मुलगे होते. तिघेही शाळेत जाणारे होते.

घरच्या व्यवस्थेच्या बाबतीत साहेब फारसं पाहात नसत, किंबदुना जेवणाखेरीज ते घरांत येत सुद्धां नसत. त्यांच्या घरी येणाऱ्या जाणाऱ्यांची बरीच रहदारी असे; पण तीं कोण माणसं येत आणि कां येत याची त्या वेळीं तरी मला कांहींच कल्पना नव्हती.

पहिल्या दिवशी माझा पाठ सर्वांच्या पंगतीबरोबर मांडला त्या वेळीं बाईसाहेबांचे वडील चिरंजीव बाळासाहेब यांनी तक्कार केली. त्यांनी जे शब्द उच्चारले त्यांतली वकोक्ति जरी मला कळली नव्हती, तरी ते उच्चारतांना त्यांनी ज्या प्रकारचा आविर्भाव केला होता, त्याचंच मला वाईट वाटलं.

सोहेव कांहीं बोलले नाहींत पण बाईसाहेब म्हणाल्या, “तुमच्या पंगतीला मी तिचा पाठ ठेवला आहे आणि तिथंच ती बसणार. असलीं कुजकीं नासकीं बोलणीं मी मुळींच ऐकून घेणार नाही.”

वेणू वेलणकर

बाळासाहेब संतापले आणि वाढलेल्या ताटावरून उटून निघून गेले. ताटावर बसावं कीं नाहीं याचा मी विचार करीत हेतें, तें पाहून बाई-गाहेब मोऱ्या प्रेमळपणे म्हणाल्या, “तू बस हं वेणू या पाटावर. रोज इथंच बसायचं बरं तू. बाळ गेला त्याचं कांहीं वाईट वाटायला नको रुद्धदं. त्याला भूक नाहीं आज—म्हणून गेला तो निघून.”

मी जेवायला बसले खरी पण मला अन्न गोड लागेना. भूक नव्हती म्हणून बाळासाहेब गेले नाहीत, हें मला उघड उघड दिसत हेतं. पण बाईसाहेबांचा हुक्कम म्हणून मी मुकाव्यानं जेवत हेतें.

अधीं जेवणीं झाल्यावर साहेब बाईसाहेबांना म्हणाले, “असं पहा, हिला उद्यापासून तुझ्याच पंगतीला घेऊन जेवायला बसत जा ना! हीं मुलं कांहीं ऐकायचीं नाहीत. उगीच त्या पेरीला तरी संकोच कां म्हणून? मी पाहतों आहे मधापासून, ती नीटशी कांहीं जेवत नाही. आज हा एक जेवणावरून उटून गेला. उद्यां तिघेही जातील.”

“गेले तर गेले,” बाईसाहेब म्हणाल्या. “माझ्या घरांत सारं कांहीं माझ्या शिस्तीप्रमाणं झालं पाहिजे. मी तिला माझी मुलगी म्हटलं आहे ने मी तिला माझ्या मुलीसारखीच वागवणार.”

“मोठी गंमत आहे तुझी,” साहेब म्हणाले. “लोक मुलगा व्हावा म्हणून नवस करतात; आणि तुला हा सोस.”

बाईसाहेब थोऱ्याशा रागानें म्हणाल्या, “ज्याची आवड त्याच्याजवळ, माझी आवड आहे ही अशी आहे. ज्याला कुणाला पटत नसेल त्यांनी पटवून घेऊ नये.”

जेवणं झालीं नि आई चुलीजवळ काम करीत होती तिच्या शेजारीं मी जाऊन बसले. आई इथं कां आली, या लोकांचं आणि आपलं नातं काय, याची मला कांहीच कल्यना नव्हती. आईला विचारावं असं माझ्या मनांत येत होतं, पण नित्याची संवय आड आली. तण आई जेव्हां बोलली तेव्हां बन्याच गोर्झीचा उलगडा झाला.

आजूवाजूला कुणी नाही असं पाहून आई मला म्हणाली, “ऐकलंस वेणे, इथं आपण परक्याच्या घरांत आलै आहोत. ती श्रीमंत माणसं आहेत, आपण गरीब माणसं आहोत. मी इथं आलै ती त्यांची सैपाकीण म्हणून. बाईसाहेबांचा स्वभाव मोठा प्रेमळ आहे. त्यांचं मन तुझ्यावर बसलं आहे खरं, पण आपण आपल्या पायरीनं वागलं पाहिजे, हें ध्यानांत ठेव. त्यांनी कितीही मोठेणा दिला तरी तुं माझी मुलगी ओहेस—बरं सैपाकीणची मुलगी आहेस!—बाळासाहेब म्हणाले ते कांहीं खोटं नाही. आम्ही या घरांत नोकर माणसं आहोत. खरं पाहिलं, तर नोकर मी आहे, तुं नाहीस, तुं इथली पाहुणी,—पण धर्माची, सत्तेची नव्हे. समजलं मी काय म्हणते तें? तेव्हां बाईसाहेबांनी किती जरी म्हटलं, तरी आपल्या पायरीनं वागत जा.”

आईच्या भाषणाचा अर्थ मला चांगलासा कळला नाही. धर्माची माणसं म्हणजे काय नि सत्तेची माणसं म्हणजे काय यांतला भेद मला कळत नव्हता. नोकरी म्हणजे काय आणि नोकरांनी वागायचं कसं, याचीही मला कल्पना नव्हती. आम्ही गावीं होतों. आमची खाणावळ होती. त्यावेळी आमच्या घरी गडी होता, तो आमचा नोकर, असं म्हणत असत. तरी गज्यासारखीं का आम्ही? खाणावळ म्हणजे काय, घर म्हणजे काय, नि सैपाकीण म्हणजे काय, हेंही मला चांगलंसं कळत नव्हतं. पण या लोकांपेक्षां आपली पायरी कांहीं तरी निराळी आहे, ती वागतात तसं आपण वागू नये, एवढं मात्र माझ्या ध्यानी आले.

मी आईला विचारलं, “आई, सैपाकीण म्हणजे ग काय?”

पदरानं डोळे पुशीत आई म्हणाली, “आतां कसं सांगू तुला? री बाग, हे घर आहे त्यांचं—म्हणजे साहेबांचं आणि बाईसाहेबांचं. बाईसाहेब श्रीमंत आहेत. श्रीमंत माणसं स्वतः सैपाक करीत नाहीत, म्हणून सैपाक करप्यासाठी त्यांनी मला नोकर ठेवलं आहे. जेवायला

बेणू वेलणकर

घालून मला पगार देणार आहेत. नि तु माझी मुलगी म्हणून मोहोवती-खातर त्यांनी तुझाही भार सहन करण्याचं कबूल केलं आहे.”

आईच्या त्या भाषणावरून मला जरी चांगली कल्पना आली नाही तरी होती त्यापेक्षां आपली स्थिती बदलली. एव्हढं मात्र मला चांगलंच जाणवलं. इथं आपण स्वतंत्र नाही, दुसऱ्याचीं तावेदार आहोत नि ते दुसरे सांगतील तसं आपल्याला वागलं पाहिजे, अशी अंधुक कल्पना त्या माझ्या बालबुद्धीला जाणवली.

बाईसाहेबांचे तिन्ही मुलगे मला तुच्छतेन लेखीत असत. वारंवार कांहीं ना कांहीं तरीं कामं सांगत. हें आण, तें आण, हें नेऊन ठेव तें नेऊन ठेव, असे सारखे हुक्म करीत नि मी मुकाव्यानं ते पाळीत असें. पण मला असं काम सांगितलेलं जेव्हां बाईसाहेबांच्या नजोरला येई, त्या वेळीं त्या मुलांच्या अंगावर खेकसून ओरडत असत. त्या म्हणत, “ का रे तिला कामं सांगता ? दुसरीं नोकर माणसं नाहीत का घरांत ! चांगले दोन गडी आहेत. माळी आहे. गाडीवाला आहे. काय सांगायचं असेल तें गऱ्यांना सांगा; पण माझ्या वेणूला जर कामं सांगितलीत तर ती गोष्ट माझ्या कामावर पडायची नाही.”

बाईसाहेब जरी असं बोलत असत तरीं बालासाहेब आणि त्यांचे भाऊ कांहीं आपला हेका सोडीत नसत नि मीही केव्हां त्यांचा आज्ञाभंग करीत नसें.

मला मुद्दाम त्रास द्यावा असाच त्यांचा उद्देश असे. केव्हां केव्हां जरुर नसतांना मला उगीच काम सांगत, म्हणजे मी तक्रार करावी, बाईसाहेबांना सांगावं नि मग माझा पाणउतारा करावा, असा त्यांचा उद्देश असे. पण मी तशी संधि त्यांना कधीच दिली नाही.

आईचा स्वभाव फार सोशीक म्हणून तीही, बालासाहेबांनी तिला कितीही त्रास दिला तरी, कांहीं बोलत नसे. तीं मुलंच मोठीं त्रात्य होतीं. आपसांत सुद्धां मारामान्या करीत असत. साहेब कुणाचीच कधीं चौकशी

मला आई मिळाली

करीत नसत. कुणी दंगा करो, की मारामारी करो, ते कुणाला कधी ओरडलेले किंवा रागावलेले मला ऐकूं आले नाहीत. बोलायच्या काय त्या बाईसाहेब, पण मुलं त्यांची मुळींच खिजगणती धरीत नसत.

बाईसाहेबांना माझा लळा फार लागला होता. तिथं आल्यापासून त्यांनी माझी सारीच राहाणी बदलून टाकली होती. खणाची परकर चोळी नेसून मी घरांत आले, पण आतां माझ्या अंगांत रेशमी चिटाचे झगे आले होते. बाईसाहेबांबरोवर जात असें त्यावेळी पायांत बूट-स्टॉकिंग देखील घालीत असें. त्या पोषाखांत मला पाहिलं म्हणजे आईचं हृदय भरून येई.

खरं पाहिलं, तर तिला तो तसला पोषाख आवडत नसे. खणाची परकर चोळी तीच आपल्या सत्तेची-तीच आपल्या भाग्याची-ती आज टाकली नि रेशमी झग्यांची सवय लागली तर पुढं पुन्हां खणाच्या परकर चोळीवर येणं मला कठीण जाईल, असं ती म्हणे.

पण पुन्हां खणाची परकर चोळी कां येईल, याची मला कांहींच कल्पना नव्हती. मी इथं आले ती कायमची आले, अशीच माझी ठाम समजूत झाली होती. तिथून आम्ही जाऊ, असं मानायला कांहींच कारण नव्हतं. मला वाटे, आईला हैं उगीच भय वाटतं. बाईसाहेबांची माझ्यावर एन्हढी माया —त्या मला कशा घालवून देतील !

पण आई म्हणे, “केव्हां काय होईल हैं कुणी सांगावं ! गांवची खाणावळ बंद पडेल असं का मला पहिल्यांदा वाटलं होतं ? पण ती बंद करून इथं यावं लागलंच ना मला ? सैंपाकणीची नोकरी का होईना पण ती चटकन् मिळणं थोडंच सोपं असतं. ही अगदी सहजासहजी मिळाली-एवढासुदां प्रयत्न न करतां मिळाली-म्हणूनच मला भीति वाटते. म्हणून म्हणतें, आपली मूळची स्थिति विसरू नकोस. हे पर-क्याचं वैभव, चार दिवसाचे सोपस्कार, आज आहेत नि उद्यां नाहीत, म्हणून आपली जुनी आठवण ठेवून वागत जा म्हणजे झालं.”

वेणू वेलणकर

एकदरीत आमचे दिवस मोठे आनंदांत जात होते. माझ्यासाठी मुद्हाम बाईसाहेबांनी घरी शिकवायला मास्तर ठेवला होता. शाळेंतही मी जात असें. साहेब जरी फारशी माझी चौकशी करीत नसत तरी त्यांना मी आवडत नसें असं नाहीं. माझ्या शाळेंतल्या अभ्यासाची मधून मधून ते चौकशी करीत असत. दारांत वेष्या विकायला आल्या तर आपण होऊन माझ्यासाठी विकत घेऊन देत. केवळ केवळ आपल्या बरोबर गार्डीतून फिरायलाही नेत. पण बाईसाहेबांप्रमाण त्यांनी मला कधींही जवळ घेतलं नाहीं, कुरवाळलं नाहीं, कीं माझं कोडकौतुक केलं नाहीं.

माझ्या मनाला तै जाणवत असे. साहेबांच्या मनांत माझ्याबद्दल योडा ना योडा तरी दुजाभाव आहे, याची जाणीव मला होत असे. मुलं तो दुजाभाव स्पष्ट करून दाखवीत पण ते दाखवीत नसत, इतकंच नव्हे, तर बाईसाहेबांना वरं वाटावं म्हणून ते माझं कोडकौतुक करीत असल्याचं ढोंग करतात, असं मला वाटे. त्या कोडकौतुकांत त्यांचं अंतःकरण नव्हतं, हें मला त्यांच्या एकंदर चालन्येवरून समजून येत असे.

बाईसाहेबांची मात्र माझ्यावर फार माया असे. मी त्यांची मुलगी नव्हे असं कुणाला सांगून सुद्धां खरं वाटलं नसतं, इतक्या आपुलकीनं त्या मला वागवीत असत. मी जवळ जवळ आईची ओळख विसरून गेले होतें असं म्हटलं तरी चालेल. आईची गांठ पडायची काय ती शोपायच्या वेळेला. त्यावेळी तीही काम करून थकलेली, म्हणून मला नुसती जवळ घेऊन झोपीं जात असे. कधीं ती माझ्याशीं चार शब्द बोलली नाहीं.

बाईसाहेबांबरोबर मात्र माझी सारखी टकळी सुरु असे. मी जै जै कांहीं विचारीं, तै तै मला त्या समजाबून सांगत. मी मुंबईत

आले त्यावेळी अगदीच गांवढळ होते, पण थोडक्याच काळांत एक पक्की मुंबईकर बनले, इतकी बाईसाहेबांची शिकवणूक माझ्या कार्मी पडली.

मुलांनी मात्र माझ्याशी उभा दावा धरला होता. कांही आलं तरी मला ते आपल्या तोलानं वागवीत नसत. विशेषतः बाळासाहेबांचा कांही कारण नसतां माझ्यावर भारीच राग असे. कांही ना कांही तरी कुरापती काढून मला त्रास घायचा हा त्यांचा नित्यक्रमच होता. त्यांनी माझ्याबदल असा राग कां धरावा, याची कल्पना त्या बालवयांत मला होत नसे. त्या घरच्या एकंदर व्यवहारांत मी इतकी रुळून गेले होते, की हे घर आपलं नव्हे, इथं आपण परकी आहोत, याबदलची माझी आठवण सफाई बुजून गेली होती.

आणि म्हणूनच मला बाळासाहेबांचा राग येत असे. मी त्यांना कधी उलटून बोलले नाही की कधी त्यांची अवज्ञाही केली नाही, असं असतां त्यांनी मला त्रास कां घावा हेच मला कळत नसे.

बाळासाहेबांचे दुसरे दोघे भाऊ वयानं लहान होते, तरीही ते माझ्या-पेक्षां वयानं मोठे होते. ते मला तितकासा त्रास देत नसत. पण बाळा-साहेबांची वागणूक कांही मुलखावेगळीच होती. बाईसाहेब समोर नसल्या म्हणजे कांही तरी कुरापत काढून मला मारायलादिखील ते कमी करीत नसत. पण त्याबदल मी बाईसाहेबांकडे कधीच चुगली केली नाही.

मी चुगली करीत नाही म्हणूनच बाळासाहेबांचा माझ्यावर जास्त राग असे. एक दिवस ते अगदी उघड उघड म्हणाले, “ आईच्या नकळत मी हिला इतका त्रास देतो, मारतो दिखील ! तरीही ही कारटी आईला कांही कळवीत नाही. अगदी निगरगाढ आहे. मारल्याचासुद्धां परिणाम होत नाही तिच्यावर ! ”

ते त्यांचे उद्दार ऐकून मला आत्मविश्वास उत्पन्न झाला आणि म्हणूनच त्रास होत असतांही मी मुकाटथानं सहन करीत होते.

वेणू वेलणकर

त्या भावंडांचा जरी मला त्रास होत होता तरी आमचं दिवस सुखानं जात होते. कांहीं कसलीच वाण पडत नव्हती.

पण आई म्हणाली तें कांहीं खोटं नाहीं. सारेच दिवस मुखाचे जात नसतात, हेच खरं. त्या वेळेपर्यंत भाग्यादुर्भाग्याची जरी मला ओळख नव्हती तरी ज्यावेळीं बाईसाहेब आजारी पडल्या त्यावेळीं आईच्या महणण्याची प्रचंती मला पटूं लागली.

बाईसाहेबांच्या आजारीपणांत मी एक प्रकारे पोरकी झालें. मला त्रास देण्याच्या कार्मी बाळासाहेबांना तितकाच चेव आला, आणि त्यांच्या अनुकरणानं इतर नोकरचाकर माणसंही मला डिवचूं लागलीं. साऱ्या सुखावर विरजण पडल्यासारखं झालं. बाईसाहेबांची प्रकृती दिवसेंदिवस जास्त जास्त विघडत चालली आणि एके दिवशीं त्यांनी इहलोकची यात्रा संपवली.

अशा रितीनं मी ऑगदी सर्वस्वी पोरकी झालें.

प्रकरण ४

नवी खाणावळ उघडली

माणसं मरतात असं मी ऐकलं होतं, पण मरण म्हणजे काय, याची मला कल्पना नव्हती. माझ्या वडिलांच्या मृत्यूची मला मुर्डीच आठवण नव्हती त्यामुळं, बाईसाहेबांच्या मृत्यूनं मला केवढा तरी खक्का बसला.

वर्षभर आम्हीं त्यांच्या घरीं राहिलों होतों. त्या वर्षांच्या मुदतीत बाईसाहेबांनीं मला मुलीसारखं वागवलं होतं.

त्यांच्या आजारीपणांत सदोदित मी त्यांच्याजवळ असें. रात्रीं शोपायला सुद्धां आईजवळ जात नसें. एक क्षणभर देखील त्या मला आपल्या नजेरेसमोरून दूर करीत नसत.

मला आश्र्वय वाठे तें हेंच, कीं नातं नाहीं, गोतं नाहीं, ओळखसुद्धां अगदी नवी, असं असतांना या परक्या बाईनं माझ्यावर एवढं प्रेम कां करावं? त्यांच्या आजारीपणांत मला त्यांची ती ओढ फार जाणवत असे.

अगदीं त्यांच्या शेवटच्या घटकेपर्यंत मी जवळ होतें. प्राण सोडतांना माझा हात त्यांच्या हातांत होता तो नंतर सोडवून ध्यावा लागला. मरणकालच्या यातनांची स्थिति प्रत्यक्ष पाहिल्यामुळं माझ्या मनावर जबरदस्त आघात झाला.

मरणापूर्वीं कांहीं वेळ त्यांची वाचा गेली होती. नुसत्या खुणेनं त्या मला बोलावीत असत.

वेणू वेलणकर

कांहींतरी चमत्कारिक होणार, असं मला वाटलं —पण ते चमत्कारिक होणे म्हणजे मृत्यु, हे मला माहीत नव्हतं.

त्यांचा प्राण निघून जातांच घरांत सर्वत्र हलकलोळ शाला. नोकर चाकर माणसंही रङ्ग लागलीं. कां रडते आहें, हे कळत नसूनसुद्धां मीही हुंदके दे-देऊन रडत होते.

त्यांचं प्रेत ज्यावेळी उचलून नेलं त्यावेळी आईनं मला उचलून दूर नेलं-नि नंतर बाकीचे विधी झाले असं मला मागाहून कळलं.

मृत्यु म्हणजे काय ? प्रेत म्हणजे काय ? त्याची उत्तराक्रिया म्हणजे काय ? वगैरे प्रश्न मी ज्यावेळी आईला विचारले त्यावेळी ती धड बोलेना देखील. पण दुसऱ्या दिवशीं तिनं बरंचसं समजावून सांगितलं. मेलेल्या माणसाला जाळून टाकतात, त्याचा मागमूस सुद्धां राहात नाही, हे ऐकून मला मोठं चमत्कारिक वाटलं. आतां वाईसाहेबांची पुन्हां गांठ होणं नाहीं या कल्पनेनं मी भांबावून गेले होते. मला त्यांचा केवळ तरी मोठा आधार वाटत होता. त्यांच्या मृत्यूच्या दुःखपेक्षां, माझं पुढं कसं होणार याच भीतीनं मी अगदीं घावरून गेले होते. बालासाहेब माझा आतां छळ करतील, त्यावेळी त्यांना दटावणारं कुणींच नाही—साहेबांची वृत्ती मला माहीत होती—त्यामुळं मला आभाळ कोसळल्यासारखं वाढू लागलं.

आई म्हणाली, “ पाहिलंस. मी म्हणत होते ते हे ! याला म्हणतात भाग्य. चांगलं सुखाचं स्थान मिळालं होतं पण तिथं देखील ईश्वर समाधानानं राहूं देत नाहीं. आतां इथं किती दिवस निभावतील हे कांहीं मला सांगतां येत नाहीं.”

मला देखील तसंच वाटलं. भाग्य भाग्य म्हणून जे कांहीं म्हणतात त्याची त्यावेळी मला कल्पना आली.

दोन तीन आठवडे घरांत जिकडे तिकडे शुकशुकाट होता. कसेबसे रोजचे व्यवहार चालले होते. कुणींच कुणार्शी फारसं बोलत नव्हतं.

साहेब अगदीं सुन्न शाल्यासारखे झाले होते. मुलगे दिखील फारशी गड-बडं करीत नव्हते. पण महिना होत आला तसतसा तो काळ नाहींसा होऊं लागला, नि बाळासाहेब आपला स्वभाव प्रकट करूं लागले.

एके दिवशीं जेवायला बसलेले असतांच बाळासाहेब म्हणाले, “ ही कारटीच मुळीं पायगुणी आहे. मी आईला त्याच्वेळीं सांगत होतो, की असत्या दलभद्रथा कारटीला तूं आपली म्हणूं नकोस. हिच्या पाय-गुणानंच आज आमची आई गमावली. ”

साहेबं कांहीं बोलले नाहींत पण माझ्या मनावर त्या भाषणाचा परिणाम झाला. दुसरा घास माझ्या तोंडीं जाईना म्हणून तशीच उठले. साहेबांच्या तें ध्यानीं आलं असावे असं वाटतं, कारण थोडथा वेळानं तेही अर्ध्याच जेवणावरून उठले. मागीलदारच्या नळाजवळ मी हुंदके टाकून रडत होते तिथं येऊन ते मला म्हणाले, “ उगी, उगी, पोरी, रङ्गं नकोस, शाल्या गेल्या गोष्टी कांहीं फिरून येत नाहींत. बाळा-साहेबांच बोलणं कांहीं मनावर घेऊं नकोस. ”

त्यांच्या बोलण्यानं मला समाधान वाटलं नाहीं, कारण तें त्यांचं भाषण अगदीं इक्ष होतं. त्यांत मायेचा ओलावा यर्तिचितही नव्हता.

माझा सारा उत्साह नाहींसा झाला. बाईसाहेबांनी दिलेले कपडे टाकून द्यावे आणि पुन्हा आपला जुना खणाचा चोळी परकर नेसावा असं पुन्हा पुन्हा माझ्या मनात येई. पूर्वीच्या व्यवस्थेत कांहीं फरक झाला नव्हता. मी शाळेत जात होते, मास्तर शिकवायला धरी येत होते. पण फिरायला जाणं मात्र बंद झालं होतं. साहेब रोज फिरायला जात असत पण त्यांनी जातांना केव्हांही मला हांक मारली नाहीं नि मीही त्यांच्या बरोबर जाण्याची इच्छा कधीं दर्शविली नाहीं.

असेच आणखी कांहीं दिवस गेले. मला असं दिसून आलं, की आई दुपारच्या वेळीं कुठं तरी बाहेर जाते. ती कुठं जात असे तें मला कांहीं सांगून जात नसे. नि मला सांगणार तरी काय ? तिनं कांहीं सांगितलं तरी तें कळण्याची पात्रता माझ्या अंगीं होती कुठं ?

वेषू वेळजकर

एके दिवशी रात्री मी माझ्या आईच्या कुशीला झोपी गेले होते. मी दचकून जागी झाले. कांहींतरी आवाज झाल्यासारखा वाटला म्हणून मी आजूबाजूला पाहिल, तो आई बिछान्यावर नव्हती. एक क्षणभरानं येऊन ती बिछान्यावर पुन्हां झोपी गेली. काय झालं म्हणून विचारावं असं माझ्या मनांत आलं होतं; पण विचारण्याचा धीर मला झाला नाही. आवाज झाला तो कुणीतरी कुणाला तरी मारलं असावं, रपाटा लगावला असावा, अशा प्रकारचा झाला. माझ्यापरीनं मी कल्पना करून पाहात होते; पण मला उलगडा होईना. दुसऱ्या दिवशी सकाळी मी जागी झाले तो सामानसुमान बांधून जाण्याची तयारी झाली होती.

ती मला 'चल' म्हणून म्हणाली नि आम्ही जायला निघालो. एक गाडी आणली होती. तीत, आमचं बेरेच दिवस बाहेर लोळत पडलेलं सामान भरलं होतं. मी बाहेर आले नि गाडीत बसले. गडी माणसांनीं विचारलं पण सोहेब किंवा त्यांचीं मुलं यांनी कुणीच कांहीं चौकशी केली नाही. कदाचित् मी जागी होण्याच्या पूर्वीच त्यांचं कांहीं बोलणं झालं असलं तर ते मला कळलं नाही.

आम्हीं तिथून निघालें त्यावेळी मला कळलं, कीं आम्हीं मलबार हिलवर राहात होतों आणि आतां गिरगावांत जात होतों.

गिरगावांत आम्हाला राहण्यासाठीं एक स्वतंत्र जागा घेतलेली होती. मी पाहिलं तों ती जागा बरीच मोठी होती. इनमिन दोन माणसं आम्हीं राहणार आणि एवढी मोठी जागा कशाला घेतली हें मला कळेना.

आमचं बिन्हाड थाटलं गेलं. शाळेत जाणं बंद झाल्यामुळं मला चुकल्या चुकल्यासारखं वाटत असे. मधून मधून बाईसाहेबांची आठवण होऊन रँडू येत असे. पण मला रँडू येतं हें मी आईला दिसूं दिलं नाहीं.

आई दररोज दुपारी कुठं तरी जात असे आणि रोज कांहीं ना कांहीं सामान घेऊन येत असे. मोठी मोठी भांडी, पाट, ताटे, वाढ्या आण-श्याचा तिनें सारखा तडाखा लावला होता. माझ्यापरीनं मी कल्पना

चालबून पाहिली, त्यावेळी मला वाटलं, कीं खाणावळ काढायचा आईचा बेत असावा. आई कांही सांगत नाही म्हणून मीही विचारलं नाही. पण एके दिवशी जेव्हां दारावर ‘ब्राह्मणाची खाणावळ’ म्हणून पाठी लावली गेली. त्यावेळी साऱ्या गोष्ठीचा आपोआप उलगडा झाला.

सुरवाती-सुरवातीला आई स्वतः जेवण करीत असे, पण पुढं दोन आचारी ठेवण्यांत आले. वाढायचं काम आई आणखी आचारी मिक्रू-नच करीत असत. पण हळूहळू माणसं वाढू लागली आणि आचारी आणि वाढपी यांचीही संख्या वाढू लागली.

याच सुमाराला मी पुन्हां शाळेत जाऊ लागले होते. पण ही शाळा माझ्या पूर्वीच्या शाळेच्या मानानां मला अगदीं दरिद्री वाटे. मी पूर्वी ज्या शाळेत जात असें तिथलीं मुलंही चांगल्या श्रीमंतांचीं असत. पण या शाळेतलीं मुलं अगदीं माझ्यासारखींच होतीं. म्हणजे अगदींच दरिद्री होतीं असं नाही; पण पूर्वी ज्या प्रकारचीं मुलं मी पाहात होते त्यापेक्षां हीं मुलं कमी दर्जाचीं आहेत असं वाटे. त्यांच्या चालचलणुकीतही कांहीं तरी फरक होता.

मास्तर देखील तसेच होते. पोषाखापासूनही पूर्वीच्या मास्तरांत आणि यांच्यांत फरक होता—शिकवण्याच्या बाबर्तीतही फरक होता. पूर्वीचे मास्तर मुलांना वागवतांना अदबीनं वागवीत असत. पण हे मास्तर, बाळासाहेच जसे पदोपदीं निष्कारण माझ्यावर ओरडत असत, तसेच साऱ्या मुलांवर हुकमत चालवीत असत. आमचा जीव नकोसा करून टाकीत असत.

त्या शाळेचा मला तिटकारा आला. त्याला आणखीही कारण होतीं. बाईसाहेबांनी दिलेले कपडे मी अजून टाकले नव्हते नि मी ज्या प्रकारचे कपडे घालीत होते त्या प्रकारचे कपडे घालणारीं मुलं त्या शाळेत क्वचितच होतीं—किंवदुना नव्हतीं म्हटलं तरी चालेल. सरीं मुलं पोषाखावरून मास्ती थऱ्या करीत असत.

आमचे एक मास्तर आमच्या खाणावळींत जेवायला येत असत. त्यांनी ही हकीकत ज्यावेळी आईला सांगितली त्यावेळी माझा पोषाख पूर्वस्थितीवर न्यावा असं आईला वाटलं. पण रेशमी शगयांची मला इतकी संवय झाली होती, कीं मी ज्यावेळी पूर्वीप्रमाणे खणाची परकर-चोळी घालायचा प्रयत्न करू लागले त्यावेळी ती अंगावर घालण देखील मला दुःसह झालं.

आईलाही वाटलं, कशाला पोषाखांत बदल करा ? ती म्हणाली, “ देवाच्या दयेनं चार पैसे मिळत आहेत. बाईसाहेबांनी जी संवय लावली आहे ती चालू ठेवण्याची अनुकूलता असतां पोरीला उगीच दलिद्रांत कशाला वागवू ? ”

मला आनंद झाला. खणाच्या चोळी परकरावर जाण मला मनापासून पसंत नव्हतं. या शाळेत इतर मुलींपेक्षां मी खुलून दिसत होते. मी शाळेत येऊ लागले म्हणजे सारे मुलगे, मुली माझ्याकडे टक लावून पाहात असत. कुणाच्या पायांत चपला असत तर कुणीं अनवार्णीच येत असत — पण मी बूट खडखड वाजवीत येऊ लागले म्हणजे माझा मलाच एक प्रकारचा अभिमान वाटे.

पोषाखानं दिखील मला मोठेपणा आला होता. खाणावळबाईची मुलगी म्हणून बाकीचीं मुलं जरी माझी यट्टा करीत तरी मास्तरांची माझ्याशीं असलेली वागणूक इतर मुलांपेक्षां निराळ्या प्रकाराची असे. एक दिवस मास्तरांनी अगदी भर वर्गीत सांगितलं. ते म्हणाले, “ मुलांनो, खाणावळबाईची मुलगी म्हणून या मुलीची तुम्ही चेष्टा करतां हें चांगलं नाहीं. कुणाचं भाग्य कसं उज्ज्वल होत असतं हें सांगून सांगतां येत नाहीं. खाणावळ म्हणजे कांहीं कमी नव्हे. एव्हदा मोठा कोऱ्याधीश ठाठा, त्यानं अपोलो बंदरावर एक मोठी खाणावळ घातली आहे— तिला ताजमहाल हॉटेल असं म्हणतात. हॉटेल म्हटलं म्हणजे तै आपल्याला मोठं वाटतं, पण ती खाणावळच आहे. कुणी सांगावं, उथां

ही मुलगी 'टाटाच्या खाणावळी' सारखी प्रचंड खाणावळ या गिरणांवांत उभी करणार नाही म्हणून ? म्युनिसिपालिटीच्या दिव्याखाली अभ्यास करणारी मुलं देखील मोऱ्या नांवलैकिकाळा चढली आहेत— हायकोटांचे जज्जसुद्धां साली आहेत—”

मास्तरांच्या या बोलण्याचा सुपरिणाम व्हायच्या ऐवजीं उलट दुष्परिशमच झाला. मुलं मला 'वेणू टाटा' म्हणू लागलीं आणि आमच्या दारावरून जातांना 'ही पाहा टाटाची खाणावळ' म्हणून आमच्या दारांतील पाटीकडे बोट करून मला वांकुल्या दाखवू लागलीं.

येणेन माणसाला राग येतो खरा. पण कांहीं कांहीं थट्ठा अशा असतात, की त्यामुळं राग येण्याऐवजीं अभिमानच वाटतो. टाटाच्या हॉटेलची जी कल्पना मास्तरांनी सांगितली ती माझ्या ढोक्यांत भिनली होती. पुढल्या काळांत आपण आईचा हात धंदा पुढं चालवायचा आणि टाटाच्या हॉटेलसारखं मोठं हॉटेल काढून, आज थट्ठा करणाऱ्या साऱ्या मुलांना तिथं फुकट जेऊ घालायचं, असा मी मनाशीं निश्चय केला.

ही शाळेतली हकीकत मास्तरांनी आईला सांगितली, त्यावेळी आईला आनंद झाला. मास्तर एवढ्या कळकळीनें आपल्या मुलीची काळजी घेतात हें पाहिल्यामुळं तीही त्यांच्याबद्दल आदर बाळगू लागली. इतर जेवणारांपेक्षां मास्तरांची काळजी जास्त घेतली जाऊ लागली.

मास्तरांनाही तेंच हवं होतं, नि तेवढ्यासाठींच त्यांनी बुद्धिपुरस्तर ही हकीकत माझ्या आईला सांगितली होती.

जसजसा आमच्या खाणावळीचा पसारा वाढत होता तसेतसा आईच्या स्वभावांतही पालट होत चालला होता. पूर्वी ती एक शब्द-मुद्दा बोलत नसे. तीन वेळां प्रश्न करावा तर एकदां उत्तर देत असे. तीच माझी आई आतां तासचे तास एकेका माणसाबरोबर हुज्रत घालीत बसलेली पाहून मला आश्वर्य वाटे. आईच्या स्वभावांत पायरीपायरीन होत असलेला फरक व्हायचं कारण काय, याचा मी आपल्या मनाशीं विचार करू लागले.

वेणू वेलणकर

साहेबांच्या घरी आम्ही होतों त्यावेळी पुरुष मंडळीच्या बाजूला-
सुद्धां ती फिरकत नसे—वाढण्याकरितां काय बाहेर येईल तेव्हढीच—
तीच माझी आई आतां चांगल्या मोठमोऱ्या माणसांबरोबर जगांच्या
व्यवहाराच्या गोष्टी ज्या वेळी बोलूं लागे त्यावेळी ऐकणारे जितके थक
होऊन जात त्यापेक्षा माझ्या मनावर जास्त परिणाम होत असे.

तो चळवळीचा काल होता. वर्तमानपत्रांतल्या होमरुल्या चळव-
ळीच्या हकीकती पंगतीवर रोज सारख्या सुरु असत. कुणी काय केलं,
कुठं कोणतं व्याख्यान झालं, आज वर्तमानपत्रांत काय आलं आहे,
या सर्वांचा पाढा वाचण्यास प्रत्येक जेवणकन्याला खाणावळ ही एकच
आवडती जागा असे.

पंगतीवर निरनिराळ्या पक्षांच्या मंडळीचीं जी आपसांत भाडणं
होत तीं मी लक्षपूर्वक ऐकत असें. त्या लोकांचे निरनिराळे गट
होते. कुणी जहाल होते, कुणीं मवाळ होते—नि दोघांची थद्वा
करणारा जो एक तिसरा वर्ग होता त्याला हे जहाल आणि मवाळ
'टवाळ' अशी संज्ञा देत असत. जहालांची आण मवाळांची चर्चा
प्रसंगाला इतकी हात घाईवर येत असे, कीं जेवणं अर्धी टाकून ते
आतां मारामारी करतील की काय, असं दिखील पाहाणाराला वाढूं
लागे. इतक्या कळकळीनं ही चर्चा चालूं लागली म्हणजे मला असा
प्रश्न पडे, कीं ही मंडळी इथं जेवायला येतात, कीं भांडणं करा-
यला येतात ?

वस्तुस्थिति जरी अशी होती तरी त्या चर्चेत माझं मन रमत असे.
त्यांच्या भाषणांचा विषय इकूळू मला कळूं लागला नि त्यामुळं
वर्तमानपत्रं वाचण्याची मला चटक लागली. माझं तें वय वर्तमानपत्रं
वाचून समजण्याइतकं नव्हतं. पण वर्तमानपत्रांतल्या विषयांची जी चर्चा
इतक्या प्रशस्तपणानं ऐकूं येत असे तीमुळं वर्तमानपत्रांतला विषय मला
सहज आकलन करण्याला कठीण जात नसे. दुसऱ्यांच्या चर्चेच्या अनु-

रोधानं जरी मी वर्तमानपत्रांकडे पाहात असें, तरीही हळूहळू मला स्वतंत्र विचार करण्याची संवय होऊं लागली. त्याचा परिणाम असा झाला, की पंगतीवर होणाऱ्या चर्चा सुरु झाल्या म्हणजे मीही त्यांत तोंड घालूं लागले.

पहिल्या पहिल्यानें ती मंडळी माझ्याकडे दुर्लक्ष करीत असत. पण हळूहळू थट्टा करतां करतां असं होऊं लागलं, की माझ्याही प्रश्नांना त्यांच्या चर्चांतून उत्तरं मिळूं लागलीं. या प्रकारामुळे माझा आत्मविश्वास बळावत चालला नि मी अशा चर्चांतून प्रामुख्यानं भाग घेऊं लागले.

मला आश्वर्य वाटे तें हेच, की आईसुद्दां या चर्चांतून सहज कानांवर पडतील ते शब्द पकडून मधें तोंड घालीत असे. त्यांत तिचं विशेष लक्ष असे असं नाही. परंतु जेवायला येणाऱ्या मंडळीत आपुलकी उत्पन्न होण्यासाठी त्यांच्या सुखदुःखाच्या गोष्टींत ती भाग घेत असे, असं ती मला सांगे.

हळूहळू आमच्या खाणावळीची इतकी प्रगति होऊं लागली, की आमच्या खाणावळीत येणं हा एक प्रकारचा मान समजला जाऊं लागला.

प्रकरण ५

मी मालकीण होते

अशा रितीनं बराच काळ गेला. सांपत्तिक दृष्ट्या आमची स्थिति चांगलीच मुधारली होती. आम्ही श्रीमंतांत मोऱ्ह लागलो होतो. दारिद्र्याची आठवण देखील आतां उरली नव्हती.

बाईसाहेबांनी ज्या प्रकारची शिस्त मला लावली होती, ती शिस्त न मोडतां माझं पुढलं आयुष्य त्या एकाच चाकोरीतून चालू राहिलं होतं.

हलीं मी ज्या शाळेत जात होतें त्या शाळेत महाराष्ट्रीय मंडळी फारच थोडी असत. जी कांही होती ती आमच्यापेक्षां श्रीमंतीच्या दृष्टीनं वरच्या दर्जांची होती. त्या मुलांना पौऱ्चवण्यासाठीं मोटारी येत असत. मला घणीव वाटे ती हीच, कीं आपल्याला पौऱ्चवायला दिखील मोटार आली पाहिजे.

ती उणीव भरून येणं अशक्य नव्हतं, पण मोटार ध्यायची कशाराठी? मी शाळेत जाण्यापलिकडे मोटारीचा दुसरा कोणताही उपयोग नव्हता. म्हणून इच्छा असतां आणि अनुकूलता असतांही, आईनं केवळ माझ्यासाठीं म्हणून मोटार घेण्याचं टाळलं.

एक दिवस आमच्या गांवचे नाशर अचानक येऊन दाखल झाले. ते आतां नोकरीवर नव्हते. त्यांनी पेनशन् घेतलं होतं. हायकोर्टीत कांही काम असत्यामुळे ते मुद्दाम सुंबर्ईला आले होते. आईच्या खाणाळीची हकीकत गांवापर्यंत जाऊन पोचली होती. अर्थातच ते उतर-

प्यासाठी आमच्याकडे आले होते. आमच्या खाणावर्दीत उतरण्याची व्यवस्था नव्हती—तरी जुन्या ओळखीला अनुसरून आईनं मुद्दाम त्यांच्यासाठी स्वतंत्र व्यवस्था करून दिली होती.

मला पाहतांच ते म्हणाले, “वेणे, कारटे, बरीच मोठी शालीस की! आणि अगदी मङ्गुम बनलीस! कोंकणांत गेलीस तर तुला किरिस्तानाची मुलगी म्हणतील. आणण ब्राह्मण लोक आहोत. हे असलं कांही बरं नाही. आतां या तुमच्या मुंबईत सारं कांही चालतं म्हणा—पण आमच्या डोळ्यांना कांही हे चांगलं दिसत नाही.”

आई म्हणाली, “देश तसा वेश आणि गुरु तसा उपदेश. मी खाणावळवाली म्हणून लोक मला कमी लेखतात. पैसा असला तरी चार मंडर्लीत माझा दर्जा कमी समजला जातो, आम्ही लोकांच हे असं आहे. नोकरीला मान आहे तो धंद्याला नाहीं. त्यांतून मी बायको माणूस, स्वतंत्र रितीनं धंदा करते, खाणावळीचा धंदा करते, म्हणून कुटुंबांतर्ली चार माणसं मला बोलवीत सुद्धां नाहीत. माझ्यावर एक प्रकारचा बहिष्कारच या लोकांनी टाकला आहे म्हणाना! तेव्हां आपलीं माणसं आपल्याला ओळखत नाहीत मग त्यांची भीड तरी कशाला धरायची? मुलीला जर दर्जा आला तर उद्यां ती आपलं बस्तान चांगलं बसवील. ज्या इंजिनियरसाहेबांकडे मी सैपाकीण होते त्यांचीं मुलं ज्या शाळेत जात असत, तसल्याच शाळेत हिला घातली. तुम्हीं ऐकलं नाहीं? फाडफाड इंग्रजी बोलते! दाखवा बरं तुमच्या कोंकणचीं असलीं माणसं! चार बुकं कांहीं पुरतीं येत नाहीत. त्या शाळेतल्या मास्तरांना आणून उभं करा आमच्या वेणू समोर आणि मग ऐका ती कसं काय बोलते ती—”

तोंड फाटेपर्यंत आई माझी स्तुती करीत होती. आईनं केलेली माझी ही स्तुती मी पहिल्यानंच ऐकली. गांवचे गृहस्थ आले आहेत म्हणून ती त्यांच्याकडे आपला बडेजाव मिरवीत होती. एव्हढं स्वरं, कीं त्या स्तुतीनं मी फुगून गेलें. मला वाटलं, कीं त्या खेडवळ माणसांपेक्षां

बेणू वेलणकर

मी कुणीतरी चांगलीच मोठी आहे. त्या खेडवळ माणसांच्या आठवणी पुसट पुसट झाल्या होत्या. स्वप्रासारखी एक अंधुक अंधुक कल्पना नजरेसमोर येत असे. पण त्यानं गांवची माणसं कोणत्या प्रकारची आहेत याचं स्पष्ट चित्र मला काढतां आलं नसतं.

आमची सुरिथती पाहून नाश्वरांना फार आनंद झाला. मनाला वाटेल तें स्पष्ट बोलून दाखवण्याची त्यांची वृत्ती होती. ते म्हणाले, “असं पाहा सत्यभामाबाई, आजचा काळ असा आहे, चार पैसे ज्याच्याजवळ असतील ती माणसं या जगात मोठी ठरतात. तुम्ही धंदा खाणावळीचा करतां कीं चांभाराचा करतां, हें कुणी पाहाणार नाही. तुमच्या स्वतःच्या मालकीचा बंगला नाहीं, तरी तो झालेला पाहिला, कीं उद्यां कोंकणांत गेल्यावर सारे लोक तुम्हाला डोक्यावर घेऊन नाचवतील. पाठीमागून निंदा करायला चुकायचे नाहीत—ती आम्हा लोकांची वृत्तीच आहे. तेव्हां एकंदरीत पाहातां चार पैसे तुमच्याजवळ असले तर ते तुमचा बडेजाव केल्याशिवाय राहाणार नाहीत. आणि त्या दृष्टीनं पाहिलं म्हणजे बाकीच्या गोर्धीकडे डोळेझांक करावी असंच मला वाटतं.”

नाश्वरांच्या बोलण्यामुळे मला काय वाटलं त्याची कल्पना मला आज देतां येणार नाहीं. तो आत्मविश्वास होता, कीं अभिमानाची लहर होती, हें सांगतां येत नाहीं. पण एव्हढं मात्र खरं, कीं माझं अंतःकरण फुलून गेलं. जुन्या ओळखीचा एक माणूस येऊन त्यानं आपल्याबद्दल चार चांगले शब्द काढले, अशी गोष्ट पदिल्यानंच झाल्यामुळे माझ्याप्रमाणं माझ्या आईलाही बरं वाटलं.

बाईसाहेबांच्या मृत्युनंतर जरी त्या घराचा आणि आमचा संबंध सुटला होता तरी मला पुन्हां पुन्हां त्यांची आठवण आल्यावांचून राहात नसे. एकदां जाऊन आपलें वैभव साहेबांच्या मुलांसमोर मिरवून यावं अशी लहर पदोपदीं मला येई. आईला मी तें बोलून दाखवलं नव्हतं.

मी माळकीण होते

त्यांचं घर कोणत्या बाजूला होतं याची मला कल्पना नव्हती. बोलतां बोलतां सहज आईकऱ्हन मी त्यांचा पत्ता काढून घेतला नि एक दिवशी भाड्याची मोटार करून त्या बाजूला गेले.

माझी निराशा झाली. ती मंडळी तिथून निघून गेली होती आणि ती दुसऱ्या कुठं रहायला गेली याचाही तिथं राहायला आलेल्या लोकांना पत्ता नव्हता.

माझी खेप फुकट गेली, तसंच मोटारीचं भाडंही फुकट गेलं. माझ्या निराशेची ही हकीकत मी आईला सांगितली नाही.

काय वाटेल तें करून या मंडळीचा पत्ता लावायचा असा मी निश्चय केला होता. खाणावर्णीत येणाऱ्या मंडळीपैकीं पुष्कळ मंडळी माझ्या चांगली ओळखीची झाली होती. त्यांच्याकऱ्हन त्यांचा पत्ता काढण्याचा मी प्रयत्न केला. पण मुंबईच्या अफाट सिंधूतला तो लहानसा बिंदू मला सांपऱ्हन मिळणं शक्य नव्हते.

अंतःकरणाला तळमळ लागली होती पण तिचा चरितार्थ होत नव्हता.

श्रीमंतीतच जरी आज आमचे दिवस जात होते तरी गरिबीची आठवण जाऊ नये म्हणून आई केव्हां केव्हां मला कामाला लावीत असे. रविवारच्या दिवशीं जेवणांत कांहीं तरी थाटाचा बेत होत असे. एकादं पक्वान्न असे. पंगतीवर तें पक्वान्न वाढण्याचं काम माझ्याकडे असे. एकाद्या रविवारी पक्वान्न वाढायला जर मी न आलें, तर जेवणारी मंडळी एकच गिला करीत.

हे वाढण्याचं काम करीत असतांना मला अभिमान वाटे. पण वाढण्याची गडवड चालू असतांना जेवणारी मंडळी जी काव काव करीत, त्यांन माझा जीव गांजून गेल्यासारखा होई. मुहाम मला त्रास द्यावा अशी कुणाची इच्छा नसे. पण सतावून सोडण्यांत मात्र येत असे एवढं खरं. तें सतावण कैतुकाचं होतं.

वेणू वेलणकर

पूर्वीची आठवण शाळी म्हणजे मला या वाढप्प्याचं केवळा केवळां वाईट वाटे. नोकरासारखं मी काम करावं म्हणून बाळासाहेब ज्या वेळी हट्ट घरीत असत त्या वेळी बाईसाहेब त्यांना मना करीत. म्हणून असलं हें काम करणं कमी दर्जाचं आहे अशी त्या श्रीमंतांच्या घरांत असतांना माझी कल्यना करून दिली गेली होती. नोकर असतांना देखील—म्हणजे माझी आई नोकर असतांना—तीं कामं मी केलीं तर माझ्या दर्जोत जर विधाड होत असे, तर आतांच इं हें असं कां वाटावं ?

युन्हां मला आठवण येई, ज्या दिवशीं धर्णी कांहीतरी समारंभ असे त्या दिवशीं अन्नशुद्धि वाढायचं किंवा पक्कान्न वाढायचं काम बाईसाहेब स्वतः करीत असत. त्यांना तो कमीपणा वाटत नव्हता. जै काम मालकिणींन केलं म्हणजे कमदर्जाचं ठरत नाही, तेंच काम नोकराकडून सक्तीनं करून घेतलं म्हणजे कमदर्जाचं कां ठरावं, याची मीमांसा मला करतां येत नव्हती.

आजही तसंच होत होतं. मालकिणीची मुलगी म्हणून मालक, या नात्यानं मी वाढप्प्याचं काम करीत होतें आणि म्हणूनच सारी माणसं माझं कौतुक करीत असत. तेंच काम वाढपी करीत होते त्यांचं कौतुक कधीं कुणीं केलं नाहीं. त्यांची चूक शाळी तर सारी मंडळी त्यांच्या अंगावर ओरडे. त्यांच्याविशद्ध तकारी करी. पण मी जरी वाढप्प्यांत चुकलें, हयगय केली, उशीर लावला, तरी माझ्याबद्दल प्रत्येक जण दया दाखवी. नव्हे—दुसरं कुणी घाई करीत असलं तर त्याला ते म्हणत, “ अरे एव्हढीशी ती पोर-तुम्हां एव्हढ्या मंडळीना वाढते आहे, तर तिला शाबासकी द्यायच्याएवजी असं अंगावर काय वसवस ओरडतां ! ”

वाढप्प्यांत देखील माझ्या एव्हढाच एक मुलगा होता. तोही नव्हता का वाढीत ? मग त्यांच्याबद्दल दया कां दाखवली जात नसे ?

हें कोंड मला कधींच उलगडलं नाहीं.

नाझर बरेच दिवस मुंबईला राहिले होते. सर्व मंडळी घरच्या

एकाद्या वडील माणसासारखी त्यांना लेखीत असत. तेही आमच्या-बद्दल नात्याच्या माणसाची जेवढी काळजी घ्यावी तेवढीच घेत असत, तितकंच कोडकौतुक करीत असत. माझ्याशी ते बोलून लागले, की आईच्या तरिफेशिवाय दुसरी कोणतीच भाषा त्यांच्या तोंड्हन निघत नसे आईनं काय कर्तवगारी दाखवली होती याची पूर्ण कल्पना मला नव्हती.

पण एके दिवशी आई त्यांना जेब्हां मागल्या सगळ्या गोष्टी सांगून लागली, तेब्हां कांहीं कांहीं बाबींवर चांगलाच प्रकाश पडला. मुंबईवाहेऱून पोट भरण्यासाठीं मुंबईत आलेल्या एका बाईला एवढी मोठी खाणावळ चालू करणं कर्धीच शक्य झालं नसत. जवळ जवळ दोन वर्षे माझी आई साहेबांच्या घरीं सैपाकीण म्हणून राहिली होती. त्या वेळचा सारा पगार जरी तिनं साठवून ठेवला असता तरी तिला खाणावळ उघडण्याइतकं भांडवल मिळणं शक्य नव्हतं. तें जें शक्य झालं तें त्या माउलीच्या कृपेमुळं. बाईसाहेबांची स्वतःची अशी कांहीं पुंजी म्हणून होती. त्यांतले एक हजार रुपये त्यांनी मरण्यापूर्वी माझ्या आईकडे ‘माझ्यासाठी’ देणगी म्हणून दिले होते. त्याच भांडवलावर तिला ही खाणावळ उघडतां आली.

ही हकीकत ऐकली त्यावेळीं नाशरांना फार वाईट वाटलं. ते म्हणाले, “ कुठली कोण बाई, नात्यागोत्याची तर नव्हतीच नव्हती—मालकिणी म्हटल्या म्हणजे घरच्या नोकरांचा छळ करतात—तर उलट या बाईनं कुणाला न कळत गुपच्चुप एवढी मोठी हजार रुपयांची रक्कम दिली, हे खरोखरच मोठं आश्र्य आहे ! ”

आई म्हणाली, “ती रक्कम त्यांनी ‘मला’ दिली नाही—वेणूला दिली. आणि खरं पाहिलं तर ही खाणावळ वेणूची आहे—माझी नव्हे. तिचे पैसे मी वापरले आहेत आणि म्हणूनच या खाणावळीबद्दल मला फार काळजी वाटते. खन्या हिशेबीं पाहिलं, तर इथं मी नुसती व्यवस्थापक

वेणू वेलणकर

आहे. ही उद्यां मोठी शाली म्हणजे हिचा धंदा हिच्या ताब्यांत देऊन, आई म्हणून हिनं मला चार घास घातले तर खाऊन, मुकाव्यानं स्वस्थ राहीन—किंवा तिची नोकर म्हणून काम करीन. हें ब्रह्मस्व आहे. तें मला नको आहे.”

मला वाईट वाटलं. ही हकीकत मी ऐकावी म्हणून आईनं ती मुद्दाम नाशरांना सांगितली. विश्वासांत घेऊन कोणतीही गोष्ट मला सांगा-यची आईची संवयच नव्हती म्हणूनच तिनं ही संधी साधली.

मला त्यावेळी काय वाटलं हें मला सांगतां यायचं नाही; पण एक प्रकारचा अभिमान वाटला खरा. वाईसाहेबांची आठवण होऊन माझं हृदय भरून आलं. त्यांनी मला आपली मुलगी म्हटलं होतं तें वचन शेवटपर्यंत सार्थ केलं.—

हे विचार माझ्या अंतःकरणांतून वावरत आहेत तोंच आई माझ्या-कडे वकून म्हणाली, “आणि हें पहा वेणू, हें बोलायचं नाही बरं कुणासमोर. हें एक गुप्तिआहे. वाईसाहेबांनी मला शपथ घातली आहे. त्यांच्या घरांतल्या माणसांना जर ही हकीकत कळली, तर विचारी ती माउली आज मरून गेली आहे, तरी तिला शिव्या देतील.”

आईचं म्हणणं मला पटलं. तरी त्यावेळी माझ्या पोखुद्दीला असं वाटलं, ‘कोण जातं आहे साहेबांना सांगायला ?’ नि ते मुंबईत आहेत की नाहीत याचा तरी कुठं पत्ता होता ?—

पुन्हां असं वाटलं. हें सांगायचं तरी कुणाला ! असं कोण जिवा-भावाचं माझं माणूस होतं, की त्याच्याकडे मी सांगणार होतें ! कुणाला तरी सांगावं असं मला वाटत होतं खरं. या खाणावळीची मालकीण मी आहे, या वस्तुस्थितीचा मला अभिमान वाटला. कुणाजवळ तरी ती मालकी मिरवावी म्हणून मला उत्कंठा लागली. मग सांगा-यचं कुणाजवळ ?—पण लगेच आठवण शाली, की वाईसाहेबांनी शपथ घातली आहे. त्यांनी शपथ घातली असतां ही हकीकत सांगण कांही

बरोबर होणार नाहीं. उद्यां मी मोठी शाळे—म्हणजे सर्वोना कल्णारच आहे—मग आजच कशाला घाई?

तात्पुरतं का होईना, पण त्या वेळी मी माझ्या मनाचं समाधान करून घेतलं; पण त्या दिवशी माझ्या स्वभावावर जो एक प्रकारचा परिणाम शाळा, तो मात्र नाहीसा शाळा नाहीं. या खाणावळीची मालक मी आहे—आई मालकीण म्हणून मिरवते आहे—पण ती खरी मालकीण नव्हे, नुसती माझ्या वतीने व्यवस्था पाहाते आहे—या जाणि-वेनं माझं अंतःकरण एक प्रकारे फुलून गेलं होतं. आई इतकं माझं कोडकौतुक कां पुरवते, माझ्या कपञ्चा-लत्याकडे एव्हढ्या काळजीनं कां लक्ष देते, म्युनिसिपालटीच्या भिकार शाळेतून काढून तिनं मला बज्या लोकांच्या व्यवस्थेनं चालवलेल्या शाळेत कां घातलं, याचा सारा उलगडा मला शाळा. या ज्या कांहीं गोष्टी घडत होत्या त्या आईच्या इच्छेनं नव्हत्या; ही जाणीव मला ज्यावेळीं शाळी त्या वेळीं आईच्या प्रेमाचा धागा माझ्या अंतःकरणांतून तुटून गेला. माझी जन्मदात्री आई जरी ही असली, तरी जीवनदात्री आई म्हणजे बाईसाहेबच, हें माझ्या अंतःकरणांत कायमचं बिंबून राहिलं.

आईबहूलचा माझा आदर या विचारपरंपरेनं कमी शाळा, असं मात्र नव्हे. पण या पूर्वीचा माझा आईबहूलचा जो लव्हा होता, माझ्यासाठी मुद्दाम ती मला एव्हढ्या श्रीमंती थाटांत ठेवते, हें समजल्यामुळं उत्पन्न शालेला जो अभिमान होता, तो संपला.

माझ्या आयुष्याला इथून एक प्रकारे नवीन वळण लागलं.

प्रकरण ६

मी मिजासखोर झाले

त्या दिवसापासून माझा नित्याचा स्वभाव बदलला. या एवढया मोऱ्या पसाऱ्याची मालकीण मी आहेहै, हैं वाढू लागल्यामुळे माझ्या चालचलणुकीतही फरक झाला. तो फरक नोकरचाकर नि जेवायला येणारे लोक यांनाही जाणवू लागल्यामुळे ते तसं बोलूनही दाखवू लागले. एक बँकेतले कार्कून मोठे बोलघेवडे असत. खाणावळीत पाऊल टाकल्यापासून परत जाईपर्यंत त्यांच्या तोंडाचा नगारा सारखा बाजत राहिलेला असे. त्यांची येण्याची वेळही ठराविक होती. त्यामुळे त्यांच्या येण्यावरून बाकीचे लोक आपल्या टाइमाचा अंदाज घेत असत. ते आले म्हणजे, ‘आली नवाची गाडी’ असा सर्वोच्या तोंडून उद्भार येई.

त्यांच्या बोलण्यावरून माझ्या वृत्तीत फरक झाल्याची मला खात्री पटली. एक दिवस ते म्हणाले, “हली तुमची मिजास फार वाढली आहे वेणूताई ! मला वाटतं, शाळेत तुमचा नंबर वर गेला असावा, कांही बक्षीस मिळालं असावं किंवा एकादी स्कॉलरशिप मिळाली असावी ! काय, झालं काय तुम्हांला ? सांगाल की नाही ?”

मी विचारले, “मिजास वाढली आहे म्हणजे झालं आहे काय ?”

त्यांनी उत्तर दिलं, “तें तसं कांही सांगतां यायचं नाही. म्हणजे अमुक एक फरक झाला आहे असं कांही टिचून सांगतां यायचं नाही, पण फरक झाला आहे यांत मात्र शंका नाही. जरा भाषण योडून सं करारी

मी मिजासखोर झाँळे

येतं. नोकरांना हुकूम करण्यांत जरा जरब जास्त वाटते. आम्हां लोकांची चौकशी करण्यांत देखील मोठेपणा आणल्याचा वास येतो. असे किरकोळ किरकोळ फरक आहेत; पण ते माझ्यासारख्यांव्याच नजरेला दिसतात. नाणी बारकाईनं पाहायची सवय आहे की नाही मला बँकेत. तिथं बारिकसारिक नाष्यांतले बारिक सारीक दोष जसे मला चटकन दिसून येतात, तरी या मुंबईच्या बँकेच्या वातावरणांतली चालती बोलती नाणी देखील मी चटकन पारखू शकतो.”

त्यांची पारख बरोबर होती यांत शंका नाही. त्यांनी दाखवून दिल्यावर का होईना, पण माझ्यांत झालेला फरक मला जाणवू लागला. पुन्हां मूळपदावर यावं या निश्चयानं जरी वागायचा प्रयत्न मी करू लागले तरीही अधिकाराची जाणीव माझ्या स्वभावांतून जात नव्हती.

शाळेतल्या बरोबरीच्या मुलीदेखील असंच म्हणत असत. इल्ही मी ज्या शाळेत जात होतें ती निवळ मुर्लींचीच शाळा होती. तिच्यांत बराचसा भरणा खिश्चन आणि पारशी मुर्लींचा होता. त्यांच्या चालचलणुकीबरोबर माझीही चालचलणूक बदलली गेली असल्यामुळे इतर शाळांतली मुली—मुलं माझ्याकडे निराळ्या नजरेनं पाहात असत. माझ्या शाळेतल्या शिक्षकिणी बहुतेक यूरोपियनच असल्यामुळे आमचा सारा व्यवहार इंग्रजीतच चालत असे. मराठी मुर्लींत माझं इंग्रजी एकंदरीत बरंच चांगलं आहे असं मास्तरणीही म्हणत. इतर शाळेतील मुलांशीं बोलतांना, महणूनच, ज्यावेळीं मी इंग्रजी बोलत असें त्यावेळीं ती थोडींशीं लाजून मराठीतच उत्तर देत. आपल्या इंग्रजीत कांहीं चुका होतील नि ही मुलगी त्या चुका काढील नि त्यामुळे आपला नि त्या-बरोबरच आपल्या शाळेचा पाणउत्तारा होईल, या भीतीनं ती माझ्याशी मराठीतच बोलत असत.

पण मी इंग्रजी बोलण्याचा माझा शिरस्ता कायम ठेवला होता. मराठीकडे दुर्लक्ष करण्यांत मला अभिमान वाटे. मराठी बोलतांनादेखील

वेणू वेलणकर

मधून मधून शक्य तितकं इंग्रजी घालून बोलण्याची मला जी संवय लागली होती ती इतर लोकांच्या दृष्टीनं जरी सदोष समजली जात असे, तरी मला मात्र त्याचा अभिमान वाटे. माझ्यामार्ग इतर मुली जी चर्चा करीत असत ती माझ्या कार्नीं येत नसे असं नाहीं. ‘खाणावळवालीची मुलगी उगीच मिजास दाखवते. इंग्रजी बोलली तरी खाणावळवाली ती खाणावळवाली...’ असं मला ऐकूं येईल अशा रितीनं बोललं जात असे.

मी खाणावळवालीची मुलगी म्हणजे काहींतरी कमी दर्जाची आहे, असं लोकांनी कां समजावं हा मला मोठा प्रश्न पडे. काहीं कारकून होते, कांहीं वकील होते, त्यांचीं जीं मुलं होतीं त्यांना धड अंगभर कपडेही मिळत नसत, किंवा वेळीं पुस्तकंही मिळत नसत, मी सर्व दृष्टीनं सुखांत होते—समृद्धीत होते—मग माझ्यापेक्षां कारकून आणि वकील यांचा दर्जा जास्त कां ?

याचा उलगडा मला होत नसे. खाणावळीच्या धंद्याला लोकांनी नांव कां ठेवावीत, याचं उत्तर मी कुणाकडून मागितलं, तरी माझं समाधान होप्याजोगं उत्तर कुणालाच देतां येत नसे. खाणावळीच्या धंद्यांत जर इतर कोणत्याही धंद्यापेक्षां चांगले पैसे मिळतात तर खाणावळीचा धंदा कमी कां ?

पूर्वीच्या आयुष्यांत माझ्या आईनं सैपाकणीचं काम केलं असलं—आजही ती वेळप्रसंगीं सैपाक करीत असेल वाढीत असेल—तरी तिचा दर्जा इतर कुटुंबांत सैपाक करणाऱ्या आणि वाढणाऱ्या बायकांपेक्षां कमी कां ! आपापल्या घरचं जेवण ज्या बायका करतात त्या, त्या घरांपुरत्या खाणावळवाल्याच नाहीत का ? त्या बिचाऱ्यांना खाणावळवालीप्रमाणे त्या कामाचा मोबदलासुद्धां मिळत नाहीं—मग त्यांचा दर्जा मोठा कां आणि आमचा दर्जा लहान कां ? नोकरांनी काम करणं आणि मालकानं काम करणं, यांत दर्जाच्या नि

विनयाच्या दृष्टीनं जो फरक केला जात असे तशाच प्रकारचा हाही फरक मला वाटला.

शाळेतील जीवनांत कांहीं कांहीं मैत्रिणी जोडल्या जात होत्या. त्यांत जशा महाराष्ट्रीय होत्या तशाच पारशी आणि खिश्चनही होत्या. पण मला महाराष्ट्रीय जास्त जवळच्या वाटत असत, तें त्या मराठी बोलतात म्हणून नव्हे—तर पारशी आणि खिश्चन मुली माझ्यापेक्षां जास्त सुबुद्ध होत्या—जास्त बुद्धिमान होत्या—तशा महाराष्ट्रीय मुली नव्हत्या नि म्हणूनच माझा वरिष्ठ दर्जा त्यांच्याकडे मिरवतां येत असे—एव्हढ्या साठीच त्यांचा माझा स्नेह जुळून येत होता.

स्नेह जुळून येण्याच्या कार्मी समान बुद्धि, समान वृत्ती आणि समान दर्जा यांची आवश्यकता आहे असे म्हणतात पण माझ्या बाबर्तीत याच्या अगदीं उलट होतं. मला ज्या मैत्रिणी पाहिजे होत्या त्यांच्याकडे मला माझा मोठेपणा मिरवतां येईल कीं नाहीं, याचा अंदाज मी आधीं घेत असें. खाणावळबाईची मुलगी म्हणून इतर मुली मला कमी लेखीत, त्यामुळंच अशाप्रकारची वृत्ती माझ्या अंगीं बाणली होती कीं काय, याची मला वरच्यावर शंका येई.

माझ्या या मैत्रिणीच्या यादीत ज्या मुलीचं अग्रस्थान होतं त्या मुलीचं नांव सुलोचना असे होतं. तिचा बाप कापड दुकानदार होता. कारकून वकिलांचीं मुलं माझ्या प्रमाणंच तिलाही कमीदर्जाच्या दृष्टीनं पाहात म्हणूनच तिचा आणि माझा जास्त लोभ जडला होता. दोघीचीही तक्रार एकाच प्रकारची होती. तिचा बाप देखील चांगला श्रीमंत होता—तिला कमी लेखणाऱ्या कारकून वकिलांना त्यानं आपल्या दुकानांत नोकर म्हणून ठेवलं असतं, इतका श्रीमंत होता. तरीही तिला लोक कमी लेखीत असत; म्हणूनच तिचीही माझ्याप्रमाणे दर्जाच्या बाबर्तीत तक्रार असे.

मी तिच्या घरीं जात असें त्यावेळीं तिचे वडील तिच्यापेक्षांही

वेणू वेळणकर

माझं कौतुक करीत असत. ते देखील गरिबींतून वर चढलेले होते. तेही आमच्यासारखे ब्राक्षणंच होते. त्यांनाही दुकानदारीचा धंदा करीत असल्यामुळं त्यांच्या तोलाच्या आणि ब्रोबरीच्या माणसांकडून कमी लेखलं जात असल्याची जाणीव होती. माझ्याबद्दल त्यांना अभिमान वाटत असे तो यामुळंच.

त्यांची मुलगी माझ्याइतकी अभिमानी नव्हती पण अभ्यासू होती. बुकांत तोंड खुपसून बसण्याची मला चीड असे. मी अभ्यास केवहां करते हैं कुणाला कळूसुंदां नये, याबद्दल मी खवरदारी घेत असे. ‘सदोदित उनाडणारी ही मुलगी वर्गीत वरचा नंबर पटकावते’ असं लोकांनी म्हटलं म्हणजे मला मोठा अभिमान वाटे नि म्हणूनच सुलोचनेच्या वडिलांना माझ्याबद्दल अभिमान वाटे.

सुलोचनेच्या वडिलांचे नांव सदाशिवराव असं होतं. सार्वजनिक चळवळींत ते प्रामुख्यानं भाग घेत असत. बहुजनसमाजाला त्यांची माहिती होती. वर्तमानपत्रांतून निरनिराळ्या सभांच्या वेळीं त्यांची भाषणं शाल्याचे रिपोर्ट ज्यावेळी प्रसिद्ध क्षालेले मी वाचले त्या वेळीं माझ्या आईनं देखील सार्वजनिक चळवळींत असाच भाग घ्यावा, असेच वर्तमानपत्रांतून तिच्या भाषणांचे रिपोर्ट यावेत, असं मला वाढूलागलं.

मला हैं जें कांहीं वाटत असे तें मी आईकडे कधींच बोलून दाखवलं नाही. नि बोलून दाखवलं असतं तरी त्याचा उपयोगही शाला नसता. त्या काळांत बायका सार्वजनिक चळवळींत पडत नव्हत्या असं नाही; पण आपण अशा सार्वजनिक चळवळींत जाऊ लागलों तर आपली उपेक्षा केली जाईल किंवा अपमान केला जाईल, ही भीति आईला वाटत असे—आणि ती तसं बोलूनही दाखवीत असे—म्हणूनच माझी इच्छा मी तिला कधीं स्पष्टपणे बोलून दाखवली नाही.

सदाशिवरावांना माझ्या आईबदल मोठा आदर असे. अनाथ अपंग स्थिरीत मुंबईसारख्या अफाट ठिकाणी येऊन तिनं आपल्या धंदाचा जो जम बसवला आणि जै वजन निर्माण केलं, त्याबदल ते तिची तोऱ्ड फाटेपयीत स्तुति करीत असत. कोणताही धंदा करणाऱ्या माणसांबदल त्यांचा फार आदर असे, तितकाच नोकरी करणाऱ्या माणसांबदल तिटकारा. असे.

स्वतंत्र वृत्तीची त्यांना फार आवड होती. तशीच स्वतंत्र वृत्ती आपल्या मुलामुलीच्या ठिकाणी बाणावी म्हणून ते सदोदित जिवापाढ परिश्रम करीत. ते ज्या ज्या वेळी घरी असत त्या त्यावेळी आपल्या मुलांना ज्या गोष्टी सांगत त्यांत स्वतंत्र बाष्यानं धंदा करून पुढं आलेल्या लोकांच्या हकीकती प्रामुख्यानं असत.

त्यांचा धाकटा मुलगा जयंत नि त्याच्यापेक्षां एक-दोन वर्षांनी मोठी असलेली सुलोचना, हींच त्यांची आवडती मुलं होती. बाकीची मुलं बहुतेक नेभळट होती. सांगितल्या कामाची नि धातल्या अनाची राहाण्यांत त्यांना समाधान वाटत असे. तेंच सदाशिवरावांना आवडत नसे. ते म्हणत, “माझ्या मुलांनी माझा अपमान केला, मला सोळून निघून गेली तरी सुद्धा मला वाईट वाटणार नाही. पण त्यांनी कांही तरी स्वतंत्र बाणा दाखवावा असं मला वाटत; आणि माझ्या दुर्दैवानं या दोन मुलांवरीज बाकीच्या मुलांत बाणेदारपणा कसा तो नाहीच,— याचंच मला दुःख होतं.”

आमच्या खाणावर्णीत येणारे बँकेचे कळार्क दिनूभाऊ हे सदाशिवरावांचे एक स्थेही होते. बँकेच्या व्यवहारामुळंच त्या उभयतांची मैत्री जमून आली होती. दोघांचाही स्वभाव थोड्योडा चर्चेखोर नि स्वतंत्र बाष्याचा असल्यामुळं दोघांचे मोठं मेतकूट जमलं होतं.

आधीच सदाशिवरावांना माझ्या बदल अभिमान—स्थांत्रू दिवूभाऊ येऊन माझी तारीफ करू लागले म्हणजे मला अधिकच लाजल्या सारखं होई.

दिनभाऊ म्हणायचे, “देवदयेनं सत्यभामाबाईची हिथति सुखासमा-
धानाची झाली आहे. खरं पाहिलं तर या पोरीनं गाढीघोऱ्यांतून मिरवून
दिवस काढायचे. असं जरी आहे तरी हातांत परात घेऊन ही वाढूं लागली
म्हणजे मला मोठं कौतुक वाटतं आणि सत्यभामाबाईच्या शिस्तीची तारीफ
करावीशी वाटते. आतां हळीं हळीं ही थोडीशी मिजासखोर होऊं लागली
आहे—नाहीं असं नाहीं. मनुष्याचं वय जसजसं वाढूं लागतं तसतशी
श्रीमंतीची जाणीव त्याला मिजास आणते. हा कांहीं मोठासा दोष आहे
असं नाहीं. पण श्रीमंत असूनदेखील शालिन्य कायम ठेवलं तर त्याला
विशेष शोभा येते, हें या पोरीला अजून कळत नाहीं याचंच मला
दुःख होतं.”

दिनभाऊंच्या या भाषणाचा मला राग आला. मी म्हटलं, “आतां
स्पष्टच विचारतें, काय माझी मिजासखोरी पाहिलीत तें आतां यांच्यासमोर
सांगा ? रोज तुम्हीं असंच म्हणतां—मी विचारतें—नि तुम्हीं मला कांहीतरी
उत्तर देऊन माझं समाधान करूं पाहातां. आज कांहीं मी स्वस्थ बसणार
नाहीं ! काय माझा दोष आहे तो मला कळला म्हणजे पुढं कसं वागावं
एवढं तरी मला कळेल. तुम्हांला माहीतच आहे, कीं माझं सारं आयुष्य
खाणावळीतच गेलं. कुटुंबवत्सल माणसांची घरं पाहिलीं, कीं मला त्यांचा
हेवा वाढूं लागतो. आपलीं चारदोन माणसं—एकामेकांशीं मिळून मिस-
कून राहिलेलीं—तेवढ्याच चारदोन माणसांची वर्दळ—नि तेवढाच
चिमुकला संसार पाहिला म्हणजे आमच्या घरच्या रामरगाऱ्याचा मला
तिद्कारा येऊं लागतो. अशा ठिकाणीं वागायचं कसं, नि शालिन्य
दाखवायचं कसं, हें तरी मला सांगाल.”

दिनभाऊ हंसले, सदाशिवरावही हंसले. सुलोचनेनं मला हंसतां
हंसतां चांगलंच खुबळलं. सर्वोनांच गंमत वाटप्पाजोगं असं मी बोललें
तरी काय, याचं माझं मलाच आश्चर्य वाटलं.

दिनभाऊ म्हणाले “असं पाहा वेणूताई, हे भेद मोठे सूक्ष्म आहेत.

मोळ्या चुका असल्या म्हणजे त्या चट्कन दाखवून देतां येतात. पण माणसाच्या स्वभावांत जे सुईच्या अग्रासारखे बारीक बारीक फरक होत असतात, ते तितके चट्कन दाखवून देतां येत नाहीत. चुकीच्या आणि खिळ्यांच्या आघातानं कदाचित जखमा होतील पण सुई बोचली तर तिनं रक्तसुद्धां यायचं नाहीं. पण ती बारीकशी टौचणी मात्र माणसाला चांगलीच जाणवते-तसे तुझे झालं आहे. यापूर्वी तूं वाढायला आलीस म्हणजे इतर वाढप्यांसारखीच एक ‘मुलगी वाढपी’ आहे एवढंच मला वाटे. पण आईच्या अनुकरणानं म्हणा किंवा लोकांच्या चिथावणीनं म्हणा, तुला अलिकडे मोठेपणाचा नसता आव आणण्याची संवय लागली आहे. पूर्वीच्या वर्तनांत आणि आजच्या वर्तनांत हा फरक किती झाला आहे, हे कांहीं मला हात पकडून दाखवतां यायचं नाहीं. पण तुझा तूंच आपल्या मनाशीं विचार कर म्हणजे हा फरक तुला जाणवेल. आणि जर तो तुला तसा जाणवला नाहीं, तर तुझ्या अंगीं सूक्ष्म बुद्धि नाहीं असं मी म्हणेन-नाहीं तर मीच गाढव आहे म्हणून तूं म्हण — ” असं म्हणून दिनुभाऊ मोठमोळ्यानं हंसले.

तो भेद मला कळत होता—चांगला जाणवत होता—पण माझ्या स्वभावांत झालेला हा फरक दुरुस्त कसा करावा, हे मात्र मला कळत नव्हत.

एक दिवस एक चमत्कारिक घटना घडून आली.

सर्वांची जेवण झालीं होतीं नि एक गृहस्थ घाईघाईनं येऊन जेवायला बसले. मी जात होते—तों सहज माझी नजर गेली. मी थांबले. चांगलं निरखून पाहिलं नि म्हटलं, “ कोण, बाळासाहेब ! ”

ते बाळासाहेबच होते यांत शंका नव्हती. पण मी नांवानं हाक मारली तरीही त्यांनी उत्तर दिलं नाही.

प्रकरण ७

माझं वैभव कुणाचं ?

मला वाटलं त्यांनी मला ओळखलं नाही. मी घरांत जाऊन आईला सांगितलं तशी आई बाहेर आली. बाकीचे जेवणरे जेऊन गेले होते. एकटेच बाळासाहेब जेवत होते.

आई येऊन समोर उभी राहिली असं पाहून बाळासाहेब म्हणाले, “एकूण ही ‘तुमची’ खाणावळ तर ! आणि ही वेणू वाटतं ? केवढी शोठी शाली ! मी कांहीं तिला ओळखलं नाही—”

आईनं विचारलं, “साहेब कुणीकडे आहेत ? बाकीची माणसं कुठं आहेत ? ”

बाळासाहेब वर न पाहतांच म्हणाले, “आतां कुणीच राहिलं नाही. मुळखुटा एकटाच मी काय तो हयात आहें. नोकरी पहायला आलें आहें मुंवईला. ”

“म्हणजे गांवीं होतां वाटतं अजूनपर्यंत ! ”

पाण्याचा पेला तोंडाला लावून गटागट पाणी पिऊन, पेला खालीं ठेवतांना चांगलाच जोरानं आपटून बाळासाहेब म्हणाले, “हो हो, गांवीं होतों अजूनपर्यंत. पेन्द्रान घेतल्यावर फागां दिवसांनी आमच्या बाबांना लहर आली होती शेतीची. शेती करीत होते. नांगर सुद्धां धरीत होते स्वतः ! मलाही शेतीला लावायचा त्यांचा विचार होता. सारं आयुष्य साहेब म्हणून मिरवल्यावर, म्हातारपर्णी शेती करणं चांगलंच जुगलं असतं

त्यांना ! पण सारं आयुष्य आमच्या पुढं आहे याची त्यांना कुठं दाद होती ? ते साहेब झाले होते तसं आम्ही साहेब होऊं नये का ! पण मऱ्टीक होतांच त्यांनी मला शेतीला लावायचा बेत केला. मी साफ नाकारलं. आमची चांगलीच चकमक उडाली आणि मी गेलो निघून भटक्या मारीत ! एका सर्कंसकंपनी बरोबर होतों बरींच वर्षे. शेतावरचे बैल चुकवले पण सर्कशीतली घोर्डीगाढवं खाजवायचं होतं ना माझ्या कपाळी ? एक दिवस तार आली—कॉलंयानं आमच्या घरचीं सारी माणसं भेली.”

पुढां एकदां बाळासाहेबांनी पाणी पिऊन घेतलं.

“कंपनी सोडली—गांवी गेलो, होतं नव्हतं तें विकून टाकलं आणि स्वतःची सर्कंस कंपनी काढली. नशीच तिथंही माझ्या हात धुऊन मागं लागलं होतं. त्या सर्कशीचेही बारा वाजले आणि आतां कुठं तरी कारकुनी मिळाली तर पाहावी, म्हणून पुनः मुंबईच्या उंबर ख्यावर पाऊल ठेवलं. ही तुमची खाणावळ, हें मला माहित नव्हत—”

“आमची कसली ? आहे हे सारं तुमचंच आहे.” माझी आई म्हणाली, “दुसऱ्या कुठं राहायची सोय नसली, तर इथं येऊन राहा. भरपूर जागा आहे इथं. तुम्हांला एक स्वतंत्र खोलीच देतें. आपलं घर समजून रहा. कांहीं संकोच धरून नका. किंती झालं तरी आम्ही तुमच्या अज्ञावर वाढलो आहोत. आहे हें सारं तुमचंच आहे.”

‘आहे हें सारं तुमचंच,’ असं म्हणतांना आईनं जो आविर्भाव केला, खावरून मला आईच्या मनांत त्यावेळींयेणाऱ्या विचारांची कल्पना आली. खरोखर हें सर्व त्यांचंच होतं. बाळासाहेबांच्या आईनं दिलेल्या भांडवलावर ही खाणावळ थाटली होती. मला प्रश्न पडला, आईनं हा औपचारिकपणा दाखवला, की खरोखरच पूर्वीची जाणीव तिला आहे ?

बाळासाहेब म्हणाले, “एका अर्धी बरं झालं, तुमची भेट झाली हें ? ही खाणावळ तुमची आहे, हें मला माहित नव्हतं. ब्राह्मणाची खाणावळ

वेणू वेलणकर

म्हणून पाटी पाहिली, नि हथं शिरलो. सामान अजून स्टेशनवर क्लोकरुममध्ये ठेवलं आहे. तुम्ही एवढा लोभ धरतां, मग नाही कसं म्हणू? आमचे बाबा होते साहेब, रहात होते नेपियन्सी रोडवर, गांवच्या लोकांशी कधीं संबंध ठेवला नाही. बाबांच्या मित्रांना शोधून काढीन म्हटलं, तर या मुंबईत तरी कुणी सांपडतील असं मला वाटत नाहीं. असतील कुणी तसलेच मोठे साहेब. पण ते कसं वागवतील, याची बाबांच्या वागणुकी-वरूनच मला चांगली कल्पना आहे. कुणाचा तरी आधार मला या वेळेला पाहिजेच आहे. इथंच सामान घेऊन येतो झालं ! ”

आईचा हा चांगुलपणा कांहीं मला पटला नाहीं. बाळासाहेबांबद्दल पूर्वीपासूनच माझे मन कलुषित झालेलं होतं. आतांचं त्यांचं हें भाषण त्या जुन्या समजुर्तीत फरक करील अशा प्रकारचं नव्हतं. ज्या माणसाला स्वतःच्या बापाबद्दल आदर नाहीं, एवढया प्रेमळ आईचा नुसता उल्लेख सुद्धां जो करीत नाहीं, त्या माणसाला आई बळेच घरांत घेते आहे, हें कांहीं मला पटलं नाहीं.

मी आईला जरी तसं बोलून दाखवलं नाहीं, तरी माझ्या चर्येकडे पाहून ती आंत आत्यावर म्हणाली, “ असं पहा वेणू, मुळाला विसरून चालत नाहीं. बरा असो, वाईट असो, पण मुलगा बाईसाहेबांचा आहे. आज संकटांत आहे. संकटं कुणावर येत नाहीत ? साहेबांची एवढी इस्टेट होती, पण आज त्यांचा मुलगा भीक मागायला घराबोहर पडला आहे ना ? तूं आतां कांहीं लहान नाहीस. यंदा मॅट्रीक होणार आहेस. मॅट्रीक झालेला मुलगा असला, तर तो नोकरीला लागून घरसंसार चालवतो. लहान वयांत तूं अभ्यास केलास, तुला संधि मिळाली म्हणून लहान वयांतच आज मोऱ्या माणसांच्या पंगतीला बसलीस, तो मोठेपणा मनात आणला पाहिजे. त्रास झाला तरीदेखील घटकाभर सोसला पाहिजे. पण बाई ग, मुळाला विसरून चालायचं नाहीं. मूळ विसरून कुणाचं कल्याण झालं नाहीं. मूळ न विसरल्यानं हाल होतील, त्रास होईल, उप-

सर्ग देखील होईल, पण अकल्याण खास होणार नाही, हें मी तुला बजावून सांगते.”

उम्या आयुष्यांत इतक्या जिव्हाळ्याने आई माझ्याशी कधीच बोलली नव्हती. तिच्या तोऱ्हन निघालेले उद्धार इथं लिहिलेले वाचण्यांत वाच-काला तिची कळकळ कळणार नाही—पण पिळवटलेल्या अंतःकरणांतून निघालेले ते उद्धार मी या जन्मी तरी विसरणार नाही.

मला शरम वाटली. बाईसाहेबांच्या पैशावरच हें वैभव उभारलं होतं, याची आठवण असतांना सुद्धां मला तें तसं वाटावं, याची माझी मलाच लाज वाटली. माझ्या कमकुवतपणाबद्दल मी मलाच दोष दिला. खरं पाहिलं तर हें ‘मी’ बोलायला हवं होतं. या खाणावळीची मी मालकीण आहे, अशी जाणीव मला झाली होती ना ? मग ती कृतशता दाखवण्याचा खरा अधिकार माझा होता, हें कसं माझ्या ध्यानीं आलं नाहीं ? मी म्हटलं, “मला क्षमा कर आई. मी बोललें नाहीं, तरी तू बाळासाहेबाना इथं ठेऊन घेतलंस याचं मला वाईट वाटत होतं—तुला तें कळलं नि तू माझ्या डोळ्यांत अंजन घातलंस, हें फार चांगलं झालं. हालअपेष्टा झाल्या तरी चालील, त्रास झाला तरी चालेल, पण मी बाळासाहेबांच्या आईविपर्यी कधीही कृतम्भ होणार नाहीं.”

माझी पाठ थोपदून आई म्हणाली, “तरी म्हटलं माझी वेणू आहे.”

तिचे डोळे ओले झालेले दिसले; माझ्याही डोळ्यांतून पाणी आल्या-वांचून राहिलं नाही.

बाळासाहेबांनी आपलं बिन्हाड आमच्या घरी थाटलं. जेवणाच्या वेळेलेरीज ते बहुतेक घरी नसत. रात्री झोपायला येत तेव्हढेच. आपण काय करतो, कुठं जातो, नोकरीचा प्रयत्न कुठं करीत आहोत, याचा कित्येक दिवस त्यांनी थांगपत्ता लागू दिला नाही. आईनं किंवा मी त्यांना कांहीं विचारलं नाही.

आमच्या गांवचे नाशर आमच्या घरी येऊन रहात असत त्योवेळी

बैणू वेलणकर

कुणी काहीं तकार करीत नसे. पण बाळासाहेब येऊन राहिल्यापासून इनामदार—जेवणारांत थोडी थोडी कुजबुज सुरु झाली. मी आतां मुलगी या सदरांत राहिले नव्हते. एवढी मोठी वाढलेली मुलगी घरांत असतांना, एक परका तरुण सत्यभामाबाईनीं आपल्या घरी आणून ठेवावा हे आईबद्दल अभिमान बाळगणाच्या जेवणकच्यांना रुचलं नाहीं. दिनू-भाऊनीं तर एक दिवस आईला उघड विचारलं. तेव्हां ती महणाली, “तुम्हांला माहीत नाहीं दिनूभाऊ, त्यांचे माझ्यावर अनेंत उपकार आहेत. त्यांच्या कृपेनं आज हा एवढा खाणावळीचा पसारा थाटला गेला आहे. त्यांच्या प्रसंगाच्या वेळीं जर मी त्यांना हात दिला नाहीं तर देवाच्या घरी मी कृतन्त्र नाहीं का ठरणार ?”

दिनूभाऊ महणाले, “तें खरं आहे. पण थोडंसं लोकाचाराकडे पाहिलं पाहिजे. तुम्ही एकच्या बाई माणूस, ही वाढलेली मुलगी घरांत, हा एक परका तरुण आलेला, वर्तनानं फारसा सभ्य दिसत नाहीं, दिसतोही अगदीच मवाली—आणि महणतात आहेही अगदी वँगवँड. कुठल्या सर्कशीत होता ! हीं नाटकासर्कशीतलीं माणसं आम्हां सभ्य लोकांना तरी पाहिल्याबरोबर संशयास्पद वाटतात. उपकार असले तरी ते फेडप्याचे मार्ग आहेत. दुसऱ्या कुठं तरी त्यांना स्वतंत्र खोली पाहून द्या; पण तुमच्या घरी ठेऊन घेऊन नका. तुमची बेअबू होईल तसंच खाणावळीचंही नांव जाईल. लोक चर्ची करूं लागले आहेत महणून मुद्दाम तुमच्या कानीं घातलं. आम्ही शालें तरी परकी माणसं. सत्तेनं तुम्हांला सांगतां यायचं नाहीं. पण इतके दिवस तुमच्या घरी जेवतो आहेंत, घरच्या माणसासारखंच तुम्ही आम्हांला वागवतां, महणून लोकांनी तुम्हांला नांव ठेवलेलीं आम्हांला खपणार नाहींत महणून एवढं बोललों. पुढं तुमच्या तुम्ही मुक्त्यार आहांत.”

दिनूभाऊंच्या बोलप्यांत कठोरपणाच जास्त होता. आपल्या बोल-प्याचा माझ्या आईच्या मनावर परिणाम व्हावा, तिनं बाळासाहेबांना

आपल्या घरांतून दुसरीकडे कुठं तरी नेऊन ठेवण्याची व्यवस्था करावी, म्हणून ते शक्य तितक्या तुटक वाणीनं बोलत होते.

आईच्या मनावर त्या भाषणाचा परिणाम शाळा. ती विचारांत पडली. ते गेल्यावर ती म्हणाली, “ तुला काय वाटतं वेणू ? ते म्हणत तसं करायचं का ? एकंदरीत तें कठीण आहे. आपल्या घरी येऊन राहा म्हणून आणणच त्यानां संगितलं. आतां तुमच्यासाठीं दुसरी खोली खेतली आहे असं म्हणून दुसरीकडे त्यांना घालवून चायला असं कारण काय दाखवणार आपण ? इथली जागा आहे तशीच राहाणार. ते गेले तरी ती मोकळीच राहाणार आहे. त्यांना चमत्कारिक नाहीं का वाटायचं ? ”

मला मोठा प्रश्न पडला. काय उत्तर यावं हें मला चांगलंसं सुचेना. तरीही मी म्हटलं, “तें तुझं तूंच पहा आई. मला त्यांत कांहीं कळत नाहीं. त्यांवर्ळीं बाळासाहेब मला त्रास देत असत पण इयं आल्यापासून ते कधीं माझ्याशीं दोन शब्दसुद्धां बोलले नाहीत. औपचारिक कसं आहे, काय आहे, असे देखील कधीं उद्धार काढीत नाहीत. किंवद्दुना मी त्यांच्या ओळखीची आहें असं सुद्धां वाटत नाहीं; मग मी काय म्हणून त्यांच्याबद्दल तकार करूं ? पण लोकांत कुजबूज चालली आहे हें मात्र खरं आहे. शाळेतसुद्धां मला ऐकूं येतं. किचकटणानं आडवेतिडवे डोळे भिचकावून माझ्या वरोबरीच्या मुली खंवचट प्रभ्रही करतात. मला आश्रयं वाटतं तें हेंच, कीं माझ्या घरच्या उठाठेवी या लोकांना कां ? माझ्या घरीं मी दहा माणसं आणून ठेवीन. तिथं लोकांचं कांहीं खर्चत तर नाहीं ! ”

“अजून तुला पुष्कळ कळायचं आहे—वेणू.” आई म्हणाली, “स्वतः-च्या डोळ्यांतलं मुसळ दिसत नाहीं पण दुसऱ्याच्या डोळ्यांतलं कुसळ फुंकरायला लोक सदा टपलेले असतात. इतकंच नव्हे, तर नसलेलीं कुसळं शोधून काढायला अगदीं डोळ्यांत तेल घालून सज्ज होतात.

वेणू वेलणकर

मी ही अशी अनाथ अपंग. पुरुष माणसाचा आधार नाही. आपल्या पायांवर उभी राहणारी बाई पाहिली म्हणजे या लोकांचे डोळे फाटतात. त्यांत हा खाणावळीचा धंदा. खाणावळवाल्यांबद्दल लोक काय बोलतात, काय म्हणतात, हें तुला एव्हांच कळायचं नाही. पण या अशा दिव्यांतून तावून सुलाखून बाहेर पडायचा मी प्रयत्न करते आहें; नि तिथं बाळासाहेबांच्या रूपाने हें माझं दुर्दैव उभं राहिलं त्याला मी तरी काय करूं? कसं त्याला जा म्हणूं? स्वर्गांतून त्या बाईनं माझ्या कडे पाहिलं तर ती काय म्हणेल? ऐकलंस वेणू, काय व्हायचं असेल तें होईल पण त्या माउलीच्या आठवणीसाठीं तरी तिच्या पोराला मी माझ्या घराबाहेर घालवणार नाहीं.”

आईचा मला मोठा अभिमान वाटला. आजपर्यंत मला असं वांट, कीं माझी आई म्हणजे एक व्यवहारी बायको आहे. पण तिला देखील अंतःकरण आहे, कृतज्ञतेची जारीव आहे, हें पाहून माझं हृदय आनंदान भरून आल.

त्या दिवशी मी मुद्दाम सदाशिवरावांना भेटायला गेले नि झालेली हकीकत त्यांना सांगितली. त्यांचंही मत जवळ जवळ दिनुभाऊसारखंच पडलेलं पाहून मला वाईट वाटलं. सुलोचनेच्या आईला मी विचारलं पण ती ठाम असं कांहींच मत दर्देना. ती म्हणाली, “ जगाच्या व्यवहारांत आम्हां बायकांनां काय समजतं? पुरुषांची नजर मोठी तिखट असते. ते चोहोंकडे वावरत असतात. चार टक्केटोणपे खायची त्यांना सवय असते. बन्यावाईट प्रसंगांतून मार्ग काढलेले असतात ते पुरुषांनी. बायकांचं काय—हाताला हात लावून त्यांच्यावरोबर चालायचं—तशीच मी आपली चालते. माझ्या मनाला वाटतं, कीं तुझी आई म्हणते तेंच बरोबर; पण हें बायकी मत हिशेबांत घेणार कोण? आतांच यांनी काय सांगितलं तें पेकलंस ना? वाढलेली मुलगी घरांत असतांना संशयास्पद वर्तनाचा माणूस घरांत आणून ठेवणं त्यांना पटत नाहीं असं ते म्हणाले,

तें मलादेखील बरंचसं खरं वाटतं. यांतून मार्ग काढायचं काम आहे तुझ्या आईचं. पुरुषी बाणा पत्करला आहे की नाहीं तिनं ! कुणा पुरुषाच्या आधारावांचून आज लाखांचा व्यवहार करते आहे, ती आमच्या पेक्षां काहीतरी जास्त बुद्धी आहे म्हणूनच ना ? तेव्हां मी तुला सांगतें, तूं तिच्या निकालावरच अवलबून राहा. स्वतः यावर काहीं मत देऊं नकोस कीं नको म्हणूं नकोस. तिची ती मुख्यार आहे तशीच तिची ती खंबीर आहे. तूं यांचंही ऐकूं नकोस आणि दिनूभाऊंचंही ऐकूं नकोस. काय होईल तें पाहात स्वस्थ राहा म्हणजे शाळं.”

सुलीच्या आईचं तें गुळमुळीत उत्तर ऐकून मला तिटकारा आला. स्वतः विचार करायची या वाईला संवयच नाहीं का ? ‘हे म्हणतात तें ही खरं, ते म्हणतात तेंही खरं, नि स्वतःला वाटतं तेव्हढंच मात्र अनिश्चित’ असं कां या वाईला वाटावं ? एव्हढीं आज पांच सात मुलं झालेली कर्तीसवरती वाई ही, तिला एव्हढ्याशा बाबतीत मत देतां येऊं नय !—‘ते काय म्हणतात ऐकलंस ना ?’ असं म्हणून हिनं स्वस्थ राहावं ! हिला काहीं स्वाभिमान नाहीं का ?

हे सर्व भाषण चाललं असतां सुलोचना तिथंच होती. ती माझ्या-पेक्षा चांगली दोन वर्षीनी मोठी होती. मी तिला विचारलं, “आतां तूंच सांग सुले, हे सारं काहीं तूं ऐकलंस. तुला काय वाटतं ?”

सुलोचना क्षणभर विचारांत पडल्यासारखी दिसली. मी पुन्हां विचारलं तेव्हां ती म्हणाली, “यांत मी काय सांगावं वाई ? हीं कोण कोण माणसं काय काय म्हणत आहेत तेंच मला कळत नाहीं. तुम्हीं त्यांच्या घरीं पूर्वी राहिलां होतां. एका काळीं ते तुमचे मालक होते, तेच प्रसंगी आज तुमच्या घरीं येऊन राहिले तर लोकांना कां वाईट वाटावं हेच मला कळत नाहीं. लोके नांवे ठेवतात हे मी ऐकेते आहें. पण कां नांवे ठेवतात तें मला माहीत नाहीं. बाबा हे असं म्हणतात, आई तें तसं म्हणते. मी अजून चांगला विचार करून पाहीन आणि पुन्हां

बेणू वेलणकर

कधीं तरी सावकाशापणे आईबरोबर आणि बाबांबरोबर चर्चा करीन नि मग उद्यां तुला सांगेन.”

सुलोचनेचा तो दुबळेपणा पाहून मला तिची कीव आली. स्वतंत्र विचार करण्याची संवय मला लागलेली असल्यामुळे सुलोचनेब्या या परबुद्धीनं चालण्याच्या वृत्तीबद्दल मला तिच्या आईचा जितका तिट्कारा आला तितकाच तिचा तिट्कारा आला, असं महटलं असतां वावगं होणार नाही.

सुलोचना माझी जिवाभावाची मैत्रीण होती. पण ती दुबळी होती म्हणूनच माझी मैत्रीण झाली होती याची ज्या वेळी मला आठवण झाली, त्या वेळी तो तिट्कारा आपोआप नाहीसा झाला.

आयुष्यांतल्या एका नव्या प्रांतात आपल्याला आतां पाऊल टाकाव लागणार आहे नि त्यांत खांचखळगे भयंकर आहेत, ते पार होऊन जाण्यासाठी आपल्याला सावधगिरी बाळगली पाहिजे, एव्हढं मात्र मला या साऱ्या प्रसंगावरून कळून चुकलं.

प्रकरण ८

बाळासाहेब माझे नोकर झाले

मी मनाशीं निश्चय ठरवला —काय होईल तें होवो, कोण काय म्हणतील ते म्हणोत-पण या वाढळाला चांगलंच तोड द्यायचं.

बाळासाहेबांचा दिनक्रम जरी पूर्वीसारखाच सुरु होता तरी लोकांच्या खजांच्या मात्र भयंकर वाढल्या होत्या. भर पगंतीवर चर्चा करतांना माझ्यावर आणि माझ्या आईवर उघड उघड शितोडे उडवले जात होते.—मला संशय होता, की खाणावळीतर्लीं नोकर माणसं देखील या कामी सामील होती.

मी ऐकत होतें. जेवणारे एक गृहस्थ म्हणत होते, “अहो, हे असंच चालायचं. हा सारा कली माजला आहे. खाणावळीचं कशाला नांव घेतां. मुंबईत बाहेर काय चाललं आहे, तें पाहा. एव्हढ्या एव्हढ्या पोरी अगदीं एकेकच्या फिरत राहतात की हो ! त्यांचे मित्र असतात म्हणे ! कॉलेजांत शिकतात की नाही ! पोरापोरींना एकाच जारीं शिकवतात तेव्हां भैत्री ही जडायचीच—तेव्हां असले ते मित्र घेऊन फिरायला गेल्याशिवाय जगतां कसं येईल अलिकडच्या पोरींना ? या पूर्वीच्या आमच्या आया आज्या होत्या त्यांचे कुठं मित्र नव्हते ते ! त्यांना कुठं फिरायला जायला लागत नव्हतं तें ? अहो काळ बदलला आहे. आम्ही तरी कुठं म्हणतों, अगदीं घरांतच गाहून राहा म्हणून; पण पोरींनी जायचं तर पोरीपोरींनी जावं. चांगलं माणसासारखं जावं.

वेणू वेलणकर

अहो तो काय पदर ! पुरुष पूर्वी उपरणं घेत असत. आतां त्यांनी तै टाकलं, तेव्हां या कारव्या आतां उपरण्यांसारखे पदर घेऊं लागल्या आहेत. आणि ते उडत असतात वाच्यानं. रस्त्यावरून मुली चालूं लागल्या म्हणजे मुंबईचे एवढे मोठे रस्तेदेखील लहान वाढूं लागतात. बाहेर जिथं असं आहे तिथं खाणावळीत काय ! तरी बरं. माधवाश्रम, एंपायर हॉटेल, आर्य-पथिकाश्रम यांच्यासारखी इथं राहायची सोय नाही. तशी सोय असती तर शेजारी मॅटर्निटी होम उघडावं लागलं असतं. काय करतां—चांगलं जेवण असतं म्हणून इथं येतों एव्हढंच. डोळे झाकून चार धास गिळायचे आणि जायचं आपल्या कामाला. आपल्याला काय करायचं आहे या उठाठेवींशी ? ”

दुसरा म्हणत होता, “ चुकतां आहांत तुम्ही मनोहरपंत. आपल्याला काय करायचं आहे, असं म्हणून चालायचं नाही. आपण इथं येतों आहोंत—उद्यां लोक आपलं नांव ध्यायचे. मुंबईत कांहीं तोटा नाहीं खाणावळीना—”

तिसरा एक म्हणाला. “तुम्ही माणसं आहांत, कीं जनावरं आहांत ? असा झाला काय अनर्थ, कीं अगदीं खाणावळ सोडण्यापर्यंत प्रसंग आला ? कुणाचं चांगलं झालेलं पाहावत नाहीं तुम्हाला, एव्हढंच खरं. इतिहास माहीत आहे का तुम्हांला ? त्यांच्या घरींच त्यांना पहिल्यांदा आश्रय मिळाला होता. आतां त्या बिचाऱ्यावर प्रसंग आला. नको त्याला आसरा आयला ? आणि त्या पोरीचं नांव कशाला गोवतां या भानगडींत ? ती कधीं कुणा तुम्हच्या वाटेला गेली आहे ? कशी चोख आहे आपल्या अभ्यासांत ! माझ्या एका मित्राची मुलगी तिच्याच शाळेत असते. ती तिची केव्हढी तरीफ करते !—बरं, एव्हढं असून अभिमान बाळगते आहे का ती पोरगी ? एव्हढंसं कुठं शिक्षण मिळालं तर हळीच्या पोरी शोफारून जातात. पण ही पहा. गर्दी झाली कीं, स्वतः खोचण खोबून वाढायला सरसावते. शुंभर माणसांची पंगत असली तरी कधीं

कुणाची खोटी होऊं देत नाही. म्हणून मला त्या पोरीचा अभिमान वाटतो—”

जनूभाऊ म्हणाले, “अरे, जेवणावर तुम्हांला दुसरं नाहीच का कांही सुचत ! कांही राजकारण बोला, म्युनिसिपालिंटीच्या हकिकती बोला, नाही कांही सुचत तर नाटकासिनेमाच्या गोष्टी बोला. गटारं कशाला उपसतां ही ?—”

पहिला गृहस्थ म्हणाला, “गटारं कां उपसतो ? अहो, गटारं आहेत, त्यांच्यांत घाण होते, म्हणूनच ना उपसतो ? इथं गटारं बांधार्वी कां ? बांधर्ली तर त्यांत घाण करावी कां ? आणि घाण केली तर ती दुसऱ्याच्या नजरेला यायच्या पूर्वी साफ करून टाकूं नये कां ?—”

ती भाषण ऐकून त्या लोकांची कीव करावी की आपल्या मनाची करमणूक करून घ्यावी, हेंच मला कळेना. शून्यावर उभारलेले हे मनेरे आजूबाजूला सावली पाढीत होते, तरी देखील आज ना उद्यां कोसळून पडणार होते यांत संशय नव्हता. पण आज त्यांचा परिणाम होत होता.

चढावाचं धोरण स्वीकारायचा मी निश्चय केला—नि आईला तसं मी सांगितलंही.

संध्याकाळीं बाळासाहेब ज्यावेळीं जेवायला आले त्यावेळीं त्यांना वाढायला मीच मुद्दाम गेले. अर्थातच त्यांच्या पंगतीला इतर मंडळी होती त्यांना मी वाढीत होतेंच. वाढीत असतांना मी विचारलं, “काय बाळासाहेब, कांही लागला का नोकरीचा सुगावा ? का रोज अजून अर्जंच करीत आहांत ?—”

शेजारचे दुसरे गृहस्थ म्हणाले, “अहो, नोकरी काय अशी वाटेवर पडली आहे ? बी. ए. एम्. ए. झालेले बसले आहेत फांक्या मारीत. परवांच एम्. ए. एल्प्ल. बी झालेला एक मनुष्य—शॉर्ट हॅंड टाइपिंग देखील येत होतं त्याला—तीस रुपयांवर राहिला आहे तीस रुपयांवर ! ”

वैणू वेलणकर

“खरं आहे.” बाळासाहेब म्हणाले, “जिथं जावं तिथं सर्टिफिकिट विचारतात. पूर्वी मी नोकरीच केली नाही कुठं, तर सर्टिफिकिट आणा-यचं कुटून ? मी म्हटलं, आतांच काय ती परीक्षा घ्या. पण कुणी ऐकत नाही. आतां एक उपाय योजला आहे. केरीवाल्याचा धंदा करणार आहे.”

पांक्तिवरचे सगळे लोक मोठमोळ्यानें खो खो करून हंसले.

“हंसतां काय ?” बाळासाहेब म्हणाले, “खरोखरचे केरीवाला बनणार आहे. परवां रस्त्यांत एका केरीवाल्याशी बोलत उभा होतो, त्याला विचारली त्याची कमाई नि मनाशी निश्चय केला, कारकून म्हणून दहा वर्षे राहीलों तरी इंतकी कमाई व्हायची नाही. मग कां केरीवाल्याचा धंदा करू नये ?—”

“अल्वत !” एक जण म्हणाला, “त्यांतून विशेषतः कापडाचा करावा, लुगडथांचा करावा. दुपारीं जावं चाळीतून फिरायला—बरं का—दुपारीं जावं. व्यापारही होईल, चैनही होईल—” तो गृहस्थ मोठमोळ्यानं हंसला. मला अशी चीड आली होती, कीं जाऊन त्याच्या योबांडीत लगावावी. पण तो राग गिळून मी म्हटलं, “दुपारीं कशाला जायचं?—”

माझ्या प्रश्नानं तो चमकला. “तैं असं आहे” तो म्हणाला, “जेवणंखाणं सारी झालेलीं असतात. दुपारच्या प्रहरीं पुरुष माणसं नसतात घरांत—आणि बायकांना कपडथांची विशेषतः हाव फार. पुरुषांना जशी परीक्षा असते तशी बायकांना थोडीच असते ! तेव्हां च्यापार करायला हीच वेळ—हो—हो—हो !”

“असं का ?” मी जरा खोंचून म्हटलं, “इथंच तुमचं चुकलं. पुरुषांनाच कपडथांची पारख नसते. जुन्या काळच्या घ्या किंवा आजच्या घ्या—बायकाच कापड खेरदी करीत आल्या आहेत. आमची आई सांगते, कापडचोपड खेरदी करायचं असलं तर पूर्वीच्या काळीं लुगड्यांचीं बासनं बांधून पुरुष घरीं दाखवायला घेऊन येत असत. बायकाच त्यांच्या किंमती ठरवित, त्याच पसंत करीत. पुरुष नुसतं हमालांचं काम करीत. हल्ली

तर बायकाच दुकानांत कापड घेतात. चांगली पारख असते त्यांना मालाची. उद्यां चला माझ्या बरोबर दुकानांत. तुम्ही कापडाची किमत करा नि मी करौं. दुकानदाराला सांगूं परीक्षा ध्यायला.”

“नाही, तसं माझं म्हणणं नाहीं,” तो गृहस्थ म्हणला, “बायकांन देखील कापडाची परीक्षा असते; नाहीं असं नाहीं. पण सान्याच बायका कुठं इतक्या हुषार असतात? भोळवट बायकाच नेहमीच्या जगांत जास्त आढळतात. त्यांना फसवायला केरीवाल्यांनी चाळीचाळींतून फिरलं म्हणजे बरं साधतं. फसवल्याशिवाय कांहीं व्यापार होत नाहीं. अहो व्यापारी एवढे जे श्रीमंत होतात ते काय मोठ्या सचोटीनं? तुम्ही उगीच विपर्यास केलात माझ्या बोलप्पाचा. तसं कांहीं म्हणण्याचा माझा उद्देश नव्हता.”

भाषणाचा पूर्णविराम झाला. पुढं कुणीच कांहीं बोललं नाहीं.

बाळासाहेब ज्यावेळी आपल्या खोलींत जाऊन बसले त्यावेळी मी तिथं गेले. मी आलेली पाहतांच ते दचकले. मी विचारलं, “खरोखरच का केरीवाल्याचा धंदा करणार आहांत?”

“आहे असा विचार-पण केरीवाला व्हायला देखील भांडवल पाहिजे. दुसरं असं आहे, मनांत पुण्यकळ येतं; पण कोणतीही जगाविरुद्ध गोष्ट करायला माणसाच्या अंगीं बेढूटपणा असावा लागतो. आचरणानं मी आयुष्य घालवलं आहे. मला वाटतं, तेवढा बेढूटपणा माझ्या अंगीं आहे. पण जसजसा विचार केला तसंतसं वाटलं, कीं उपास करावे लागले तरी बेहत्तर-पण इंजिनीयरसाहेबांचा मुलगा केरीवाल्याचा धंदा करतो आहे, असा बधा व्हायला नको.”

“मग काय करणार आहांत?”

“तोच विचार करतो आहें. आज एवढे महिने तुमच्याकडे राहिलों, तुम्ही आपलेपणानं वागवतां आहांत म्हणून संकोच न घरतां राहिलों. पण मन खाल्याशिवाय राहत नाहीं. इतक्या दिवसांच्या जेवणाची मी

वेणू वेलणकर

तुम्हांला एक दमडी सुद्धां दिली नाहीं. मला नोकरी मिळाली म्हणजे सारी फेड करून टाकीन. पण नोकरीच मिळत नाहीं त्याला मी तरी काय करूं ? ”

“ बरं नोकरी मिळाली तर पत्कराल का ? ”

“ तेवऱ्यासाठींच तर आलों आहें ना इथं ? ”

“ तुम्ही पाहतां आहांत, कीं हा आमच्या खाणावळीचा पसारा दिव-सेंदिवस वाढत चालला आहे. सारे व्यवहार आई पहाते—ती तशीच खंबीर आहे म्हणून तिला सारं जमून जातं—पण तिने इतके कष्ट करावे असं मला वाटत नाहीं. इथली व्यवस्था पहायचं काम पत्करतां का ? जेवून खाऊन दरमहा पन्नास रूपये पगार देतां येईल असं आई म्हणते. राहण्याची जागा आहेच ही—ती कांहीं हिशेबांत धरायची नाही. वाटलं तुम्हांला तर इथं रहा. वाटलं तर दुसरीकडे रहा—”

बाळासाहेब विचारांत पडल्यासारखे दिसले. तें पाहून मी पुढां विचारल, “ कां ? अगदीं संकोच धरूं नका. पन्नास रूपयांची नोकरी मिळां देखील कठीण आहे हल्ळीच्या दिवसांत. ”

“ खरं आहे. खरं आहे. ” मान खालीं घालीत बाळासाहेब म्हणाले, “ पण जरा विचार पडतो—”

“ विचार कसला पडतो. केरीवाल्याचा धंदा करणार होतां ना तुम्ही ? कापडाची गासडी पाठीवर मारून चाळीचाळीतील जिने उलधणार होतां ना तुम्ही ? मग खाणावळीची व्यवस्था पाहायला संकोच कसला वाटतो तुम्हांला ? आतां एवढं मात्र खरं, कीं व्यवस्था आई ठेवते तशी राहिली पाहिजे. तितक्याच करज्या अमलानं वागलं पाहिजे. नोकरांशीं बरं का ? जेवायला येणाऱ्या लोकांशीं तितक्याच प्रेमळपणानं, तितक्याच कळकळीनं वागलं पाहिजे. आई कशी वागते हें पाहीलं नसलंत, तर चार पांच दिवसपर्यंत नुसतं पहात रहा नि नंतर

बाळासाहेब माझे नोकर ज्ञाले

पत्करा. आतांच नका उत्तर देऊ पाहिजे तर. सगळा विचार करून नंतर काय तै ठरवा.”

उत्तराची अपेक्षा न करतां मी तिथून निघून गेले. माझं मलाच भोठं समाधान वाटलं. आईला ही हकिकत मी मागाहून सांगितली. आईला कांहीच न विचारतां मी आपल्या अधिकारांत ही गोष्ट केली होती; पण आईनं देखील माझी योजना ऐकून जेव्हां माझी पाठ थोपटली, तेव्हां माझा आनंद गगनांत मावेनासा ज्ञाला.

प्रकरण ९

मी मिरवूं लागले

दुसऱ्या दिवशी सकाळी बाळासाहेब माझ्या आईजवळ आले आणि म्हणाले, “काळ वेणूताईनी मला सांगितलं तें तुम्हांला विचारूनच?—” आईनं मान हलवली त्यावेळी ते पुढे म्हणाले, “ मला वाटतं एकदां प्रयत्न करून पहावा. ह्या धंदाची मला कांही कल्पना नाही. इयं मी जेवायला येतो खरा पण व्यवस्था कशी ठेवली जाते हे मी पाहिलं नाही. व्यवस्था ठेवणं म्हणजे काय करणं, याचा देस्तील मला अजून अंदाज येत नाही. अशा परिस्थितीत मला नोकरी यावी असं तुम्हांला वाटतं का ? ”

त्यांचं भाषण अगदीं ओशाळवाण्या पद्धतीनं चाललं होतं. मला त्यांची कीव आली. आई काय उत्तर देते याकडे माझं लक्ष होतं. माझ्या आणि तिच्या विचारांत फरक पडता तर—पण तशी वेळ आली नाही.

आई म्हणाली, “ व्यवस्था ठेवणं म्हणजे तसं पाहिलं तर कठीण नाही—पण बारकाईनं विचार केला तर तितकंसं सोंवं नाही. हजार प्रकारचीं हजार माणसं इयं येतात. प्रत्येकांच्या तकारी वेगवेगळ्या. प्रत्येकांच्या संवई वेगवेगळ्या. अशा सान्या माणसांशीं त्यांचीं मनं न दुखवतां वागायचं म्हणजे एकंदरीत बिकट काम आहे. त्याला थोडा अमुभव लागतो. पण ढोकं शांत ठेवलं, शब्द गोड ठेवला नि आविचार केला नाही म्हणजे त्यांत मुळीच कांहीं कठीण नाही. पण

मी मिरवू लागले

एवढं एक मात्र शाळं पाहिजे—वेणू म्हणाली तेच खरं—तुम्ही चार सहा दिवस नुसतं पहात जा. त्यावरून तुम्हांला अंदाज येईल. ”

बाळासाहेब अस्वस्थ शाळ्यासारखे दिसले. कामाचं जोखीम त्यांना कळत असावं म्हणूनच ते विचारांत पडले. आई पुढं म्हणाली, “ कां ? विचारांतसे पडलांत ? ”

“ तसं कांही नाही ” बाळासाहेब म्हणाले, “ कुठं तरी नोकरी करायची हें जेव्हां ठरलं, तेव्हां ती नोकरी कशी करायची हें सांगायला भिऊन कांही चालणार नाही. सर्कवीत मी कांही दिवस घालवले आहेत. वाघ, सिंह आणि अस्वलं यांच्याही सहवासांत राहिलो आहें. तेव्हां इयं तितकंसं कठीण जाईल असं वाटत नाही. ”

बाळासाहेबांच्या त्या भाषणाला आई इंसली आणि म्हणाली, “ वाघ सिंहांना वागवणं सोपं पण हीं माणसं फार कठीण—त्यांतून भूकाळु माणसं तर फारच कठीण. कशा एकेकांच्या एकेक तक्रारी असतात याची कल्पना तुम्हांला यायची नाही. हे हजारो माणसांचं कुटुंब, मी आज इतर्कीं वर्षे चालविते आहे. कुटुंबांत चार माणसं असली, तर माणूस कातावून जात. चार मुलं हट करू लागलीं तर आदल आपट करतात. इयं का आदल आपट करून भागणार आहे ? एक शब्द वांकडा गेला तर माणसं चुटकीसरशी निघून जातील. या मोठमोळ्या खाणावळी चालस्या आहेत—पण तिकडे न जातां माझ्या खाणावळीत एवर्दीं माणसं येतात, तीं कां, एवढं नीट लक्ष लावून पहा म्हणजे शाळ— ”

त्या दिवसापासून बाळासाहेब जवळ जवळ कामावर रुजू शाले. पैसे देण्याधेण्यांच्या कामावर दोन कारकून होते. ते आईच्या हाताखालीं काम करायला नाराज नव्हते. पण हा कुणी बाहेरचा माणूस मॅनेजर म्हणून बेतो आहे हे जेव्हां त्यांना कळलं, तेव्हां त्यांच्यांत चुळबुळ सुरु शाली.

बाळासाहेब निर्बुद्ध नव्हते. आठ दिवसपर्यंत त्यांनी सारखं निरीक्षण

बेणू बेलंणकर

चालवलं होतं. आठ दिवसांनंतर आईंनं चार्ज सोडला आणि बाळासाहेब व्यवस्था पाहूं लागले.

कारकुनांच्या कारवाया सुरु झाल्या. जेवायला येणाऱ्या लोकांना चिथावणी द्यायची त्यांनी सुरवात केली. उगीचच खुचपटं काढून लोक बाळासाहेबांशी भांडण करू लागले. मिठालेला उपदेश पूर्णपणे अमलांत आणप्याची बाळासाहेबांनी तयारी ठेवली होती, असं त्यांच्या वर्तनावरून दिसलं. कुणी कांहीं बोललं तरी त्यांच्या उलट उत्तर म्हणून करायचं नाहीं, अगदीं तोंडांत खडीसाखर ठेवल्यासारखं बोलायचं, अशी शिस्त ठेवल्यामुळं त्या कारवायांना कांहीं यश आलं नाहीं.

आईला विश्रान्ती मिळूं लागली आणि तेवढ्यामुळंच तिला माझ्या योजनेबद्दल अभिमान वाटला. पन्नास रुपये मॅनेजरला देणं म्हणजे तिच्या हातचा मळ होता. दानधर्माला देखील पन्नास रुपये ती सहज काढून देत असे. सत्तेच्या नोकराला पन्नास रुपये पगार द्यायला तिला मुळींच कठीण गेलं नाहीं. पुन्हां पुन्हां तिला वाईट वाटे, तें एकाच गोषीबद्दल. ती मला म्हणे, “देवाच्या घरी हें कसं रुजू होईल हें कांहीं मला कळत नाहीं. आगदीं त्यांच्या घरी नोकर होतों. खरं पाहिलं तर त्यांच्याच भांडवलावर हा धंदा उभारला आहे. अगदीं तोंडदेखलं बोलायचं म्हणून नव्हे—पण या खाणावळीची मालकीच जिथं त्यांची आहे, तिथं त्यांना दरमद्या पन्नास रुपये दिले म्हणजे कांहीं मोठंसं झालं असं नाहीं. तूं पन्नास रुपयेच का म्हटलेस॒”

आईच्या त्या भाषणाचं मला हंसू आल. “कां!” मी म्हटल, “तुझ्या मनांत जास्त द्यायचे होते का? जास्त देणं तुला अशक्य नाहीं हें मला माहीत आहे; पण कुणा माणसाला केवहां आणि किती पैसे द्यावे, हें ठरवावं लागतं. पन्नास रुपये देखील देऊ नयेत असं पहिल्यानदा माझ्या मनांत होतं. इथं जेवणं फुकट मिळतं आहे, रहायला जागा फुकट आहे. बाळासाहेबांसारख्यांच्या हातांत पन्नास रुपये खेळूं देणं देखील

मी मिरवूं लागळे

इष्ट नाही. पण अगदीच वॉर्ईट दिसैतं म्हणून मी पन्नासाचा आंकडा सांगितला.”

आई माझी पाठ थोपदून म्हणाली, “आतां मला कांही भीति वाटत नाही. आतां मी मेले गेले, तरी माझी खाणावळ कांही बंद होणार नाही.”

आईच्या उद्घारांचं मला कौतुक वाटलं. मी बी. ए.; एम. ए. होप्याचीं स्वप्नं बाळगून बसले होते आणि मी तिची खाणावळ चालवीन म्हणून आई अपेक्षा करीत होती !

योडासा विचार करून मी पाहिला—त्यावेळी मला वाटलं, बी. ए.; एम. ए. होऊन तरी मी काय ध्वजा लावणार ? चांगलंसं लिहितांयेत नाही तरी सुद्धा हा धंदा आईने एवढ्या मोळ्या प्रमाणांत चालवला. जागेच भाडं दोनशें रुग्ये होतं. महिन्यांत चांगला दहा हजारांचा व्यवहार होत असे. एव्हढा मोठा धंदा चालवणारे पुरुष तरी कितीसे आहेत ? अभिमानासाठी म्हणून बी. ए. व्हायचं पण आईचाच धंदा पुढं चालवायचा, असा मी त्याचवेळी मनाशीं निश्चय केला.

बाळासाहेबांना मेनेजर नेमल्यापासून कुत्साकुमारी चवताळली होती. भर पंगतीवर वाटेल तशी अचकट बिचकट विधानं करून माझी टवाळी करणं, हा आमच्याच घरी जेवणारांचा विषय होऊन बसला होता. शाळेत देखील बाजूबाजूनं माझ्या कानांवर अशाच गोष्टी येत. पण ऐकायला मला फुरसत नवृती. माझी परीक्षा जवळ आली होती. नापास व्हायचं नाही असा मी निश्चय केला होता. हल्दीं मी वाढायला-ही फारशी जात नसें.

मी वाढायला जात नसें ती मी अभ्यासांत गुंतून रहात असें म्हणून. पण त्याचाही विपर्यास करण्यांत येत होता. कुणी कांही बोललं तरी त्याच्याकडे दुर्लक्ष करायचं, अशी मी प्रतिशा केली होती.

एकदांची परीक्षा शाली नि मला हायसं वाटलं. रिस्लिट लागायला

बेणू वेलणकर

अवकाश होता म्हणून कुठं तरी बौहेरगांवीं जावं असा विचार केला. आई म्हणाली 'कॉकणांत गांवीं जावं' तर सुलोचना पुण्याला बोलावित होती. कॉकणांत जायचं तर आईबरोबरच गेलं पाहिजे होतं नि आई गेली असती तर खाणावळीची व्यवस्था कशी राहिली असती हें खात्रीनं सांगतां आलं नसतं.

बाठासाहेब पूर्ण सहनशीलपणानं जरी वागत होते, कुणाची कांहीं तक्कार येऊ देत नव्हते, तरी समोर आई उभी होती म्हणूनच हें सारं होत होतं. आईच्या गैरहजर्रीत त्या टवाळ लोकानीं बाठासाहेवांना कसं सतावलं असतं हें कांहीं सांगतां आलं नसतं.

मी सुलोचनेबरोबर पुण्याला निघून गेले.

मुंबई सोडण्याचा माझा पहिलाच प्रसंग होता. इवलंसं माझं आयुष्य पण तें सारं मुंबईतच गेलं होतं. कॉकणच्या लहानपणच्या आठवणी आतां जवळ जवळ स्वप्नासारख्या वाटत होत्या. मुंबईचाहेर जग आहे याची मला कल्पनासुद्धां नव्हती. इतिहास भूगोलांतून गांवांचीं नांवं वाचलीं म्हणजे मनांत येई, की हीं असलीं गांवं एकदां पाहून यावं. पुरुष असतें तर गेले असतें देखील. इतक्यांत चांगली दहा वेळां जाऊन आले असतें.

मी सुलोचनेबरोबर जायला निघाले तेव्हा आई म्हणाली, " पुण्याला जाते आहेस पण सांभाळून रहा. जग हें इथून तिथून सारखंच आहे. इथं जशी टवाळ माणसं आहेत तशीं तिथंही आहेत. दुसरी कुणी आई असती तर तिनं आपल्या मुलीला पाठवलंसुद्धां नसतं—पण मला कांहीं तसली भीति वाटत नाही. कां वाटावी ! एवढ्या मोळ्या मुली, या एवढ्या वाढतात म्हणून त्यांना मुली म्हणायचं—पण आमच्या जुन्याकाळच्या हिशेबीं पाहिलं तर तुला कुणी मुलगी म्हटलं नसतं. माझीच गोष्ट घे, तू झालीस त्यावेळीं मी चौदा वर्षीची होतें. तुम्हां मुलींना हें सांगून सुद्धां खंरं वाटायचं नाही. अकराव्या वर्षी माझं लग्न झालं. हलीं

दिसते आहे का कुणी अकरा वर्षोंची मुलगी लग्न सालेली ? बाराव्या वर्षापासून माझ्या आंगावर प्रपंच पडला नि चौदाव्या वर्षी मी आई झाले. आई झाली, की मुलगी कांहीं लहान रहात नाहीं. तुला तरी आतां, मला वाटतं, हें सतरावं वरीस. या तुझ्या वयांत मी उघडी पडले. संसार संपून गेला. त्यानंतरचे दिवस किती कष्टांत काढले हें कशाला आतां तुला सांगू ! तूं तेव्हां लहान होतीस म्हणूनच बरं होतं. कांहीं कळत नव्हतं तुला. पण एक बरं होतं, की लहानपणीं तुझा स्वभाव हळ्याची नव्हता. तसं असतं तर मला कुठंतरी जाऊन जीव यावा लागला असता. अजूनही तसाच राहिला आहे—इतके दिवस कधीं बोलले नव्हतें पण आज बोलण्याची वेळ आली म्हणून सांगतें, तूं ही अशी होतीस म्हणूनच माझ्या हातून हा एवढा धंदा झाला. कसा छळ करीत होते लोक माझा, तें तुला सांगून सुद्धां कळायचं नाहीं. जसजसं मला यश येत होतं तसतसा माझा छळ वाढत होता. तुला कांहीं कळूं देत नव्हतें. माझं दुःख माझ्या पुरतं. तुला कशाला दुःखांत वाटेकरी करूं ? अजूनही कांहीं कमी छळ होतो आहे असं नाहीं पण आतां तें अंगवळणीं पडले आहे. कांहीं वाटत नाहीं त्याचं. तेव्हां म्हणतें, एकदां बाहेरची हवा पाहून ये. कोंकणांत गेलें असतों आपण तर बरं झालं असतं पण तूं नको म्हणतेस—फार जावंस वाटतं मला, जुन्या माणसांना एकदां भेदून आलें असतें—” मी हंसते आहें असं पाहून आई म्हणाली, “ हंसतेस कां ? श्रीमंती आली आहे ती मिरवायला जातें, असं का वाटलं तुला ! अगदीं तेवव्याचसाठीं कांहीं नव्हे पण लोभालाभार्ची माणसं असतात त्यांना आपल्या चांगल्या दिवसांत तरी भेटल्यादिवाय राहूं नये. काय सांगावं ? केव्हां कसा प्रसंग येईल तो. मिरवायला म्हणून नव्हे—पण चांगलं चाललं आहे तोपर्यंत केव्हांतरी एकदां गांवीं जाऊन आलं पाहिजे—”

साऱ्या आयुष्यांत आई पहिल्यानं मागल्या हकिकती माझ्याकडे बोलली. मला वाटलं, हा वेळपर्यंत बोलायला तिला फुरसतच झाली नव्हती.

बेणू वेलणकर

बोलावं असं वाटण्याइतकी विश्रांती तिच्या आयुष्यांत कर्हीच मिळाली नव्हती. बाळासाहेब आल्यापासून नुसती चुटपुटती नजर ठेवण्यापलिकडे ती व्यवहाराकडे फारसं पाहात नसे. बाळासाहेबांनीही आपली नोकरी चोख बजावण्याचा उपक्रम केला होता. मला वाटलं, बाळासाहेबांच्या स्वभावांत फरक पडला. ‘अंगावर जोखीम पडलं म्हणजे माणूस आपोआप वळणावर येतं’ असं म्हणतात—त्याचा प्रत्यय आला. शक्य तेबदं करून बाळासाहेबांच्या कारभारांत एकसुद्धांशब्द न टाकण्याचा आईनं प्रघात ठेवला होता. अगदी तिच्यापर्यंत तकार आली तरच ती तोंड घालीत असे. असं असल्यामुळं बाळासाहेबही सदा सावध असत.

आतां सर्व काहीं सुरळीत चाललं होतं; अशी खाची झाल्यामुळं मी सुलोचनेबरोबर पुण्याला निघून गेले. चांगली सहा आठवडे तिथं होतं. परीक्षेचा रिक्षलट लागायच्या आधीं थोडे दिवस मुंबईला आले.

पुण्याला गेले तेव्हां पहिल्या पहिल्यानं वातावरण बदलल्यानं जरा बर वाटलं. पण पुढं कंटाळा येऊं लागला. गजवजलेल्या घरांत राहण्याची संवय, चार-दोन माणसांच्या घरांत ज्यावेळीं राहावं लागलं त्यावेळीं अगदीं ओंकं ओंकं वाढूं लागलं.

आम्ही सुलोचनेच्या चुलत्याकडे गेलों होतो. त्यांना कसलीकी नोकरी होती सरकारी. घरीं तीन चार माणसं होतीं, तरी मुलाबाळांचं लेंदार मात्र बरंच होतं. तीं अशी किरकिरीं मुळं होतीं, कीं कांहीं सांगतां सोय नाहीं. दिवस उजाडल्यापासून रात्रीं शोरीं जाईपर्यंत सारखी रडारड, मारामाऱ्या चालत्या असत. सुलोचनेच्या चुलतीला तीं मुळं कांहीं आवरत नसत. तिचे चुलतेही विक्षिप देते. तेही आल्याबरोबर मुलांना मारायचा सपाटा सुरु करीत असत, त्यामुळं माझा जीव कातावून गेला नि म्हणूनच मुंबईला आले तेव्हां मला हायसं वाटलं.

रिक्षलट लागला नि मी पास झाले.

प्रकरण १०

मी सावध झाले

मी कॉलेजांत जाऊ लागल्या पासून माझी थट्ठा करणाऱ्यांना ऊतच येऊ लागला. कॉलेजांतल्या मुली माझ्याबदल कांहीं सहानुभूती बाळगतील अशी माझी अपेक्षा होती पण ती खोटी ठरली. जातिभेदाबदल न्होंकडे ओरड केली जाते; पण एका जातीची माणसं देखील, केवळ खाणावळवालीची मुलगी आहे म्हणून, माझी हेटाळणी करू लागली. —विशेषत: ज्या मुली पदवीधर होण्याच्या अगदीं बेताला आल्या होत्या—त्या मुलीसुद्धां माझी हेटाळणी करू लागल्या, हे पाहून मला आश्रय वाटल.

शिक्षणानं मन सुसंस्कृत होतं, मनोभूमिकेचा दर्जा उच्च होतो, पाहा याची दृष्टि व्यापक होते, अशी माझी कल्पना होती ती फोल ठरली. शिक्षणाच्या परिणामाबदलचा माझा विश्वास डळमळूं लागला. खाणावळींतील लोकांनी माझी थट्ठा केली तरी त्याबदल मला कांहीं वाटत नसे. बोलून चालून उनाड लोक. कुटुंबवत्सल नसलेलीं माणसंच बहुतेक खाणावळीत येतात. तेव्हां त्यांची वृत्ति तशी असली तर त्यांत कांहीं आश्रय नव्हतं.

मी त्याला उपाय केला होता. कॉलेजांत जाऊ लागल्यापासून मी संध्याकाळच्या वाढप्याच्या कामांतला बराचसा भाग मुद्दाम होऊन

वेणू वेलणकर

माझ्या अंगावर घेतला होता. काहीं दिवसपर्यंत हा उपाय चांगला लागू पडला असं मला वाटलं. पण त्यांतही फाटे फुद्दूं लागले.

एक दिवस एक कॉलेजांतला विद्यार्थी पंगतीवर म्हणाला, ‘‘ही मोठी गंमत आहे बुवा. यापूर्वी आमच्या वेणूताई फारशा वाढायला येत नसत पण बाळासाहेब मॅनेजर झाल्यापासून—विशेषतः आतां त्यांच्या मॅनेज-रीचं बस्तान चांगलं बसल्यापासून—वाढण्याची परीक्षा देण्यासाठी कीं काय कोण जाणे, त्यांनी हल्ळीं वाढायचा नित्यक्रम सुरु केला आहे.’’

दुसरा उद्धारला, “‘अरे चुकतोस गोविंदा, वाढलेल्या मुलींनी वाढायचं नाहीं तर मग वाढायचं कुणी ? ’’

“‘ही कोटी झाली वाटतं ? ’’ पहिला उद्धारला, “‘फार वाढलं आहे हल्ळीं हे कोटथा करण्याचं वेड—विशेषतः असल्या खजाळ कोटथा करण्याचं. मी अगदीं गंभरिषण चर्चा करीत होतों त्याच्यावर पाणी ओतलंस—’’.

हातांतलं भाडं त्याच्या पानांत ओतून रागानं निघून जावं असं मला वाटत होतं. पण मी आत्मसंयमन केलं नि वाढतांना हंसून म्हटलं, “‘तुम्हीं अगदीं नवीन येतां वाटतं इथं, गोविंदराव ? ’’

गोविंदराव बेडरपणे म्हणाले, “‘नवीन कां ? आज चांगला तीन वर्षे येतों आहें. ’’

“‘मग मी पूर्वीपासून वाढीत असतें याची आठवण बुजाली वाटतं ? परक्षेच्या अभ्यासाच्या वेळीं माणसाला थोडी मेहनत करावी लागते हें तुमच्यासारख्या कॉलेजच्या विद्यार्थ्याच्या तरी ध्यानीं आलं पाहिजे होतं.’’

मी अगदीं शांतपणे बोलत होतें. यक्किचितही चिडल्यासारखं दाखवलं नाहीं त्यामुळे तो गृहस्थ ओशाळला.

काहीं दिवसपर्यंत पंगतीवरची थट्टा बंद झाली, पण एक पंगत थोडीच होती ! या ना त्या पंगतीवर अशीच कुणी ना कुणी काहीं तरी खजाळी चालवीत असत.

बाळासाहेबांच्या वृत्तीत हल्ही फरक पडत चालला होता. त्यांची राहणी बरीच बदलली होती. पूर्वीचा गवाळेपणा जाऊन जरा ठाकटीक नि नीटनेटकं राहण्याचा उपक्रम त्यांनी सुरु केला होता. संध्याकाळी फिरायला जातांना बाळासाहेब अगदी अप्‌टु डेट ड्रेस करून जात असत. त्याचं जरी मला कांही वाटलं नाही, तरी त्यांच्या खोलींत एक दिवस मी गेले असतां टॉयलेटच्या जिनसांची जी लयलूट झालेली दिसून आली ती पाहून मला एकंदरीत बरं वाटलं नाही. मी खोलींतून बाहेर पडायला आणि बाळासाहेब तिथं यायला गांठ पडली. मी जरा ओशाळव्या सारखीच झाले. त्या माझ्या ओशाळण्याचा त्यांनी विषरीत अर्थ केला असावा. ते म्हणाले, “ काय पाहात होतां वेणूबाई—? ”

मी दचकले. यापूर्वी ‘वेणूबाई’ म्हणणारा यृहस्थ आज ‘वेणूबाई’ कां म्हणतो ? मलाही तसेच उत्तर देण्याची लहर आली. मी म्हटलं, “ कांही नाही; नुसती तुमच्या खोलीची पाहाणी करीत होते बाळाभाऊ ! ”

“ बाळाभाऊ ? ” बाळासाहेब उद्वारले.

“ वेणूबाई ? ” मी जरा खोंचून म्हटलं.

“ मग काय आढळून आलं त्या पाहाणीत ? ” बाळासाहेबांनी विचारलं.

मधले दोन उद्वार तसेच राहून गेले. मी बाळाभाऊ कां म्हटलं नि त्यांनी वेणूबाई कां म्हटलं, याचं निराकरण व्हायचं राहून गेलं.

“ पाहाणीत बरंच दिसून आलं. ” मी खोंचून बोलले, “ तुमच्या थाटांत बराच फरक होतो आहे. हीं क्रीम्स, ब्रश, कंगवे, ब्रिलियंटाइन्स वगैरे वगैरे बन्याच नव्या जिनसा आल्या आहेत. नि एक प्रकारच्या नाहीत, चार चार प्रकारच्या क्रीम्स, तीन चार प्रकारचीं ब्रिलियंटाइन्स, फेसपावडर्स, असा हा पोरीबाळीना शोभणारा थाट तुमच्या खोलींत कां ? ”

“ कोणत्या नात्यांन तुम्ही हा प्रश्न करीत आहांत ? ” बाळासाहेबांनी विचारले.

वेणू वेलणकर

“ मी प्रश्न करीत नाहीं. तुमच्या प्रश्नाला मी उत्तर दिलं. ”

“ उत्तर दिलंत स्वरं—पण त्याबरोबर प्रश्न केलातच की. वेणूवाई, मी तरुण माणूस आहे—सर्कशींत राहिल्यामुळे यूरोपियन माणसांशीं देखील माझा संबंध आला आहे. त्यांचं अनुकरण करण्याची मला तिथं सवय लागली होती. तिथं ज्या वेळीं मी मॅनेजर म्हणून मिरवत होतों त्यावेळीं असल्या साहेबी थाटांत मला राहावं लागत होतं. मधले दुःखाचे दिवस आले त्यावेळीं फाटक्या धोतर—कोटावर भागवीत होतों; पण आतां चार पैसे हातीं आल्यावर मी दुःखांत दिवस कां काढावे ? ”

“ असं काय सुख आहे या वस्तूंपासून ? पोषाव करा, चांगले उंची कोट हवे तर करा—पण या क्रीम नि फेसपावडर्सेर जो पैसा खर्च करतां, त्याच्या बाचून काय अडलं आहे. ? ”

बोलतां बोलतां माझा आवाज चढा झालिला पाहून बाळासाहेब स्तब्ध झाले. घरच्या एकाचा वडील माणसाने घरांतल्या एकाचा विद्यार्थी मुलाला जसं अधिकारानं बोलावं, तसा माझ्या नकळत माझा स्वर बदलत जात होता. मला हें कळलं, पण अंतःकरणांतली भावना मला आवरतां आली नाही.

“ तुम्हाला आवडत नाहीं का ? ”

“ माझ्या आवडीचा काय संबंध आहे ? ”

“ कां बरं—मी तुमचा नोकर आहें. तुम्हाला आवडत नाहींत त्या गोष्ठी करणं माझ्या हिताचं होणार नाहीं, याची मला पूर्ण जाणीव आहे. तुम्हाला आवडत नसेल तर उद्यांपासून हें सारं रंगरोगण बंद करतों. ”

“ तुमचे तुम्ही मुखत्यार आहांत. काय वाटेल तें करा ” असं म्हणून मी खोलीच्या बाहेर गेलें.

मी माझ्या खोलींत जाऊन आगामखुर्चीवर पडलें होतें, इतक्यांत बाळासाहेब तिथं आलें. ते आले हें जरी मला कळलं तरीही मी न

कळस्याचा आव आणून पुस्तक वाचीत बसले होते. बाळासाहेबांनी एकदां खाकरून खोकरून पाहिलं.

आतां दोंग चालूं ठेवणं शक्य नव्हते म्हणून मी वर पाहिलं आणि म्हटलं, “ कोण बाळासाहेब ! काय आहे ? ”

बाळासाहेबांनी शेजारची खुर्ची पुढं ओढली आणि बसतां बसतां ते म्हणाले, “ माफ करा—तुमच्या अभ्यासांत मी व्यव्यय केला—पण कांही कांही संवयी माणसाला लागलेल्या असतात त्या कांही तोडतां येत नाहीत. तुम्हांला वाटत नाही असं ? ”

“ माझ्या वाटप्प्याचा काय संबंध ? तुम्हीं जोंपर्यंत आपलं काम चोख बजावतां तोंपर्यंत तुम्हीं कुठलीं क्रीम्स लावतां, कीं कुठलीं ब्रिलियंटाइन्स वापरतां कीं न वापरतां, हे पाहण्याची मला जरुरी नाही. ”

“ तें खरं आहे ” बाळासाहेब म्हणाले, “ पण तुम्हांला रुचत नाही ती गोष्ट मी करण वाजवी होणार नाही, इतकं कळण्याइतकी मला अक्कल आहे. त्यांतूनही विशेषतः तुमचं—म्हणजे वेणूबाई प्रत्यक्ष तुमचं—मनही माझ्यावद्दल विश्वडावं असं मला केव्हांही वाटणार नाही. ”

“ बरं मी असं विचारते; आजपर्यंत तुम्हीं मला वेणूताई म्हणत होतां नि आज तुम्हांला ही वेणूबाई म्हणायची लहर कुठून आली ? ”

अगदीं नाजुक हंसून बाळासाहेब म्हणाले, “ तें असं आहे. आजपर्यंत मला ही जाणीव नव्हती. अगदीं पूर्वीच्या पद्धतीनं बोलायचं म्हणजे मी नुसंत वेणूच म्हटलं पाहिजे होतं. पण इथं लोक वेणूताई म्हणत आहेत तें ऐकलं, म्हणून तसं म्हणत राहिलॅ. पण हल्हीं मला आठवण होऊं लागली, कीं तुम्हीं मालक आहांत नि मी नोकर आहें. तो दर्जा बाळ-गला पाहिजे म्हणून नित्याचं विशेषण टाकून चांगली शोभेल अशीच हांक मारायचं ठरवलं. ”

मी कांही न बोलतां स्वस्थ राहिलॅ. बाळासाहेब सारखे माझ्याकडे पाहात होते. त्यांच्या नजरेत जो चंचलपणा आला होता तो पाहून

वैष्ण वेलणकर

क्षणभर मला भय वाटलं. त्यांचे अंगविक्षेप असे कांही चमत्कारिक होत होते, कीं चटकन ते पुढं होऊन माझा हात घरतील कीं काय, अशी भीति मला वाटली. विजेसारखी ही कल्पना माझ्या मनांतून चमकून गेली.

बाळासाहेब जात नाहीत असं पादून मी म्हटलं, “ कांहीं काम आहे का ? ”

“ नाहीं, नाहीं, ” बाळासाहेब चांचरत उद्धारले, “ बसलों इथं क्षणभर तर तुमची हरकत आहे का ? तुम्हीं इतका परकेपणा बाळगला नाहीं म्हणून म्हणतों—एकटंच तिथं खोलीत बसायचं, जेवणारे यायला अजून अवकाश आहे, तेव्हां म्हटलं घटकाभर इथं बोलत बसेन, एव्हढंच. ” .

मी पुस्तक उचलून हार्ती घेतलं आणि म्हटलं, “ मला अम्यास करायचा आहे. मग मला वेळ व्हायचा नाहीं. वाढायला जायचं आहे ना ? ”

“ कशाला तुम्हीं वाढतां नि लोकांच्या टीकेला कारणीभूत होतां ! काय वाढपी नाहीं आहेत ? काम सगळीं सुरळीत चाललीं आहेत. मध्ये तुम्हीं अभ्यासांत होतां त्यावेळीं तुम्हीं वाढीत नव्हतां, म्हणून कुठं अडलं ? मला वाटतं, हें वाढप्याचं काम करणं तुम्हीं आतां बंद करावं. आपलं मी सुचवतों आहें एव्हढंच. बाकी तुमच्या तुम्हीं मुखत्यार आहांत. काय बरं, काय वाईट, हें तुमचं तुम्हाला चांगलं कळतं आहे—” मी कांहींच उत्तर देत नाहीं असं पादून “ बरं येतों तर ” असं म्हणून बाळासाहेब निघून गेले.

त्या दिवसापासून मी बाळासाहेबांच्या बाबरीत चांगलीच सावध राहाऱ्याचा निश्चय केला.

प्रकरण ११

मी इन्स्पेक्टर बनले

त्या दिवसापासून बाळासाहेबही माझ्या बाबतीत फार सावध राहूं लागले. माझ्या वर्तनांत मी कोणत्याही प्रकारे फरक होऊं दिला नाही. अगदीं योडासा फरक जरी दिसला असता तरी खाणावळीतील काकदृष्टि लोकांच्या नजरेत तो चट्कन भरला असता, नि आर्धीच माझी बदनामी करण्यासाठी टपलेल्या त्या लोकांच्या हाती चांगलंच इत्यार मिळालं असतं.

बाळासाहेबांशी ज्या प्रकारे मी पूर्वी बोलत असें-तशीच बोलत होतें, जसे हुक्म यायचे तसेच देत होतें, वेळप्रसंगीं चापण किंवा तंबी देण पूर्वीप्रमाणंच सुरु होतं.

बाळासाहेबांना मैनेजर नेमल्यापासून आई खाणावळीच्या व्यवहाराकडे पूर्वीइतकी लक्ष देत नसे. मधून मधून यायचं, जुन्या ओळखीच्या माणसाशीं चार खुशालीच्या गोषी बोलायच्या, कुणीं बिलं दिलीं नस-तील त्यांना सामदामाचे दोन शब्द ऐकवायचे, यापलीकडे आई फारस काम करीत नसे. दिवाणजी सर्वे हिशेब ठेवीत असत. आईला जरी जमाखर्चाच्या पद्धतीची शिस्तवार माहिती नव्हती तरीही दिवाणजींनी सांगितलेल्या हिशेबांवरून आदा नि खर्चे तिच्या चांगलाच लक्षांत येत असे. हर्षी कांही महिने हिशेब तपासण्याचं काम तिनं माझ्यावर सोपवलं होतं—म्हणजे ती माझ्यावर सर्वस्वीं अवलंबून असे अस

बेणू वेलणकर

नाहीं—तर पहिल्यानं हिशेब मी तपासायचे नि नंतर तिला ते समजावून द्यायचे, नि मग शेवटचा शेरा तिने मारायचा.

चालू महिन्याच्या हिशेबानं दिवाणजी अस्वस्थ झाले होते. महिन्यावर यणाऱ्या लोकांचा हिशेब बरोबर होता. पण दररोज किरकोळीनं जेवायला येणाऱ्या माणसांच्या हिशेबांत काहीतरी अफरातफर होते आहे असा संशय आल्याचं दिवाणजींनी मला सांगितलं. ही गोष्ट आम्ही आंईपर्यंत जाऊ दिली नाही. पण आम्हीच तपासाला सुरवात केली.

कॉलेजचे दोन तीन दिवस बुडालं तर फारसं नुकसान होण्याजोगं नव्हतं म्हणून मी गैरहजर राहून नजर ठेवण्याचं ठरवलं. मी गैरहजर राहिलें याचा थांगपत्ता बाळासाहेबांना लागू दिला नव्हता. दिवाणजी या कार्मी मला मदत करीत होते. वेळेवारी जेवायला येणारी माणसं किती आहेत नि रोखीचे पैसे किती येतात, एवढंच भी पाहणार होतें. रविवारीं मी नजर ठेवून पाहिली होती पण त्या दिवशीं एक पैचीसुद्धां चूक सांपङ्घन आली नव्हती म्हणूनच मला असं करावं लागलं.

दिवाणजींचा संशय खरा होता. अफरातफर होत होती नि तीही चांगली व्यवस्थितपणे. किरकोळीनं जेवायला येणारीं माणसं इतकी होतीं, की रोज चार पांच रुपये घटवणं काहीं अशक्य नव्हतं—नि तसंच होत होतं. तीन दिवसपर्यंत मी पाळथ ठेवली नि खात्री करून घेतल्यावर पुन्हां तीन चार दिवस पूर्वीप्रमाणे चालू दिलं.

चोरी करतांना बाळासाहेबांना पकडण्याचं माझ्या मोठं जिवावर आलं होतं. चारचौधांसमक्ष तर राहोच पण नुसत्या दिवाणजींसमक्ष देखील ते पकडले जावे, हे मला बरं वाटत नव्हतं. दिवाणजींना मी त्या दिवशीं गैरहजर राहायला सांगितलं नि मी दिवाणजींच्या कामावर बसले. कॅशावर मी बसलेली पाहून बाळासाहेब हंसत हंसत म्हणाले, “वाः तुम्हीं आतां हैं काम देखील करूं लागलांत वाटतं. ! ”

मीही तसंच हंसत उत्तर दिलं, “ पडेल तें काम नको का करायला?

दोन दिवसांच्या रंजेसाठी बंदली माणूस^३, ठेवण दिवाणर्जीनांही शक्य नव्हतं नि मलाही जरूरी वाटली नाही.”

“मग मी नसतं का केलं तें काम?” बाळासाहेबांनी विचारलं.

“सर्व कामं शिस्तीप्रमाणं झालीं पाहिजेत,” मी म्हटलं, “बुडालं एक दोन दिवस कॉलेज तर फारसं काहीं नुकसान होत नाही—नि मलाही म्हटलं एकदां हें काम समजेल.”

त्यादिवशीं हिशेबांत अफरातफर झाली नाही; पण दुसऱ्या दिवशीं बाळासाहेबाना मोह आवरतां आला नाही. मला संशय आहे—त्यादिवशीं त्यांनी दोन-तीन माणसांच्या पैशांच्या बावरीत हातचलाखी केली असावी. पण मला खात्री नव्हती. मात्र दुसऱ्या दिवशीं लबाडी बरोबर उघडकीस आली.

बाळासाहेबांची हातचलाखी मला कळली आहे असं मी त्यांना दिसूं दिलं नाही. जितकी मी गैरमाहिती दाखवण्याचा प्रयत्न करीत होते तितके ते फसत होते. मला वाटलं, ते डाव टाकून पाहात होते. मी अगदीं वेढ्याचं सोंग घेतलं होतं. हिशेबांत मला काहीं कळत नाही; बाळासाहेब म्हणतील तें खरं—ते म्हणतील तसा हिशेब मी लिहून घेते आहेही—अशी जसजशी त्यांची खात्री होऊं लागली तसतशी त्यांची हात-चलाखी वाढू लागली, नि त्या दिवशीं त्यांनी सहा रुपये बारा आणे चोरले.

दुपारी सगळी आवराआवर झाल्यावर बाळासाहेब आपल्या खोलींत आराम करीत होते. मी गळ्याकरवीं त्यांना बोलावणं पाठवलं. माझ्या खोलींत पाऊल टाकताना ते अगदीं हंसतमुखानं आले. त्यांनी काहीं तरी निराळाच कयास बांधला असावा असं त्यांच्या मुद्रेवरून दिसून आलं.

“कां बोलावणं झालं?” तें हंसत हंसत म्हणाले—त्यांच्या हाताकडे माझी नजर गेली, सोन्याची साखळी असलेलं सोन्याचं रिस्टवॉच त्यांच्या हातांत झळकत होतं.

वेणू वेलणकर

मी म्हटलं, “ वा: हे घज्याळ केव्हां घेतलंत ? ”

“ हे घज्याळ होय ? ” बाळासाहेब जरा चांचरतच म्हणाले, “ जुनंच आहे तें—बाबांच्या वेळचं. पडून राहिलं होतं ट्रॅकेंत. वापरतो आहे झाल. हल्ही पोषाख थाटामाटांत करतो की नाही—त्याला शोभेसं घज्याळ हवं की हातांत— ”

मी टक लावून त्यांच्या चेहेऱ्याकडे पाहात होतें त्यामुळे ते अस्वस्थ झाले नि म्हणाले, “ कां ? काय झाल ? ”

“ तें आपल्या मनालाच विचारा ! ” मी म्हटलं.

“ मनाला काय विचारायचं ? माझं असंस्कृत मन मला कांहींच सांगत नाही. ”

“ असंस्कृत मनंच निर्मळ असतात. सुसंस्कारानं बुद्धि प्रगल्भ होते; नि मग त्या बुद्धीला हातचलाखीचे खेळ खेळावेसे वाढू लागतात. नाहीं ? ”

बाळासाहेब बावरल्यासारखे झाले. मला कांहींतरी संशय आला आहे अशी अटकळ त्यांनी बांधली असावी. ते म्हणाले. “ इतकी प्रौढ भाषा मला कळत नाही. मी मूळचा साधारण अशिक्षित—त्यांतून सर्कशीसारख्या गवाळ नि मवाली लोकांत वागलेला—इथं आलों तो खाणावळीत—असली प्रौढ भाषा मला कशी कळावी ? ”

“ ठीक आहे, ” मी खुर्चीत सरसावून बसून म्हटलं, “ अगदी साध्या भाषेत सांगते. ऐका. तुम्हाला किती पैशांची जरूरी आहे ? ”

“ मला पैशांची जरूरी ! ती कशाला ! ”

“ मी अगदी सरळ सरळ विचारते, पन्नास रुपये हा जरी तुमचा पगार असला नि तो तुम्हाला पुरत नसला नि तुम्हाला पैशांची जरूर लागली, तर आईला सांगितलं असतंत तर तिनं कधीं नाहीं म्हटलं नसतं. ”

बाळासाहेब फार अस्वस्थ होऊन म्हणाले, “ पण मला पैशांची जरूरी लागली असं तुम्हीं कशावरून म्हणतां ? ”

मी म्हटलं, “ हे पाहा, बाळासाहेब, तुम्ही माझ्यापेक्षां वयानं मोठे आहांत. तुमच्यासमोर मी एक पोरच आहे. पण आज कित्येक वर्षे आमच्या घरीं हजारांनी व्यवहार चालला आहे. अगदीं अशिक्षित असलेली माझी आई, बायकोमाणूस असून हे सगळं चालवते आहे. मी तिची मुलगी आहे. मीही कांहीं या व्यवहारापासून पारखी राहिलेली नाहीं. आईकडे मी कांहीं बोललें नाहीं. मला संशय आला म्हणून मी माझी खात्री करून घेतली आहे. तुम्हीं कितीही चुकवाचुकवी करप्याचा प्रयत्न केलात तरी त्याचा कांहीं उपयोग होणार नाहीं. या पेक्षां जास्त स्पष्टपणे बोलायला मला भाग पाढूं नका.”

बाळासाहेब बराच वेळ स्तब्ध बसले. मी सारखी त्यांच्या चेहेच्याकडे टक लावून पाहात होतें. त्यांच्या मनांत मोठी खळबळ उडालेली त्यांच्या चेहेच्यावर दिसत आल्यावांचून राहिली नाहीं.

एक मोठा सुस्कारा टाकून बाळासाहेब म्हणाला, “ असं पाहा वेणू-बाई, मोह मोठा कठीण आहे. मी सर्कशीत होतों त्यावेळी डोअरवर पैसे खायची संवय मला लागली होती—सर्कशीचा काय किंवा नाटकाचा काय—मॅनेजर म्हटला, कीं तो पैसे खायचाच. त्यानं पैसा खाला नाहीं तर त्याच्या हाताखालचीं माणसं त्याला नाहींसा करून टाकतील. त्या सर्वोच्चा मोठा कट असतो. ती जुनी आठवण जागी झाली—” बाळासाहेब तिथंच थांबून थोडा वेळ विचार करून म्हणाले, “ती जुनी संवय जागी झाली. हा प्रकृतिधर्म आहे. तुम्ही माझ्यापेक्षां वयानं लहान आहांत असं तुम्हीं म्हटलंत, पण कांहीं झालं तरी तुम्हीं मालक आहांत. मला वाटतं, झाल्यागेल्या गोष्टी विसरून गेलेलं बरं. सत्यभामावाईच्या कानावर न जाईल तर यापुढं अशी गोष्ट होणार नाहीं, असं मीं तुम्हाला वचन देतों. पण एव्हढं खरं, मला पन्नास रुपये हल्लीं पुरत नाहींत. तुम्ही मला हिशेब विचाराल पण तो मला देतां यायचा नाहीं. मी चैन करतों आहे यांत शंका नाहीं. पण मी कांहीं वायफळ चैन करीत नाहीं. सर्क-

शीर्त होतो मी. जगांतलीं सगळ्या प्रकारचीं माणसं सर्कशीर्त असतात. त्यांच्या सहवासानं कांहीं खोडी लागल्या आहेत मला. ही जीभ मोठी कठीण आहे. एकदां चटक लागली जिभेला म्हणजे ती आवरण मोठं मुष्कील असतं. म्हणजे मी कांहीं व्यसन करतों असं नाही; पण कुठल्या-ती चांगल्याशा हॉटेलांत जाऊन मिलिटरी फूड खाल्याशिवाय मला समाधान वाटत नाहीं. इथलं जेवण चांगलं असतं यांत शंका नाहीं; पण त्यानं माझं समाधान होत नाहीं, म्हणून मधून मधून बाहेर जातों. कॉर्नेलियासारख्या हॉटेलांत जायचं म्हणजे पैसेही तसेच द्यावे लागतात नि केव्हां ओळखीचीं चार माणसं भेटलीं म्हणजे त्यांना नाहीं म्हणतां येत नाहीं. असा या मोहांत सांपडलों आहे मी—”

ते बोलायला चाचरत आहेत असं पाहून त्यांचा उद्देश ओळखून मी म्हटलं, “तुम्हांला पैशांची जरूरी लागेल त्यावेळी माझ्याकडे मागणी करा. पण त्याला कांहीं मर्यादा पाहिजे. कुठं जाऊन शक मारायची असेल तर एव्हढं करा. दारू पिऊ नका. मी चांगली नजर ठेवीन. दारू प्याय-त्याचं जर माझ्या नजरेला आलं तर मी काय करीन तें आज सांगत नाहीं.—समजलं ? आज तुम्हीं सहा रुपये बारा आणे चोरलेत ?”—” बाळासाहेब एकदम दचकले, “ बरोबर आहे ना माझा हिशेब ? ते ठेवून द्या तुमच्या जवळ आणि पुढं जेव्हां जरूर लागेल तेव्हां माझ्याकडे मागत चला.”

बाळासाहेब आपल्याशीर्त पुटपुटत होते, “ सहा रुपये बारा आणे ! सहा रुपये बारा आणे ! ! ”

“ कां ? चुकला का माझा हिशेब ” ? मी विचारलं.

“ हृतका बरोबर हिशेब पकडलात म्हणूनच मला आश्चर्य वाटलं ! ” बाळासाहेब म्हणाले, “ ठीक आहे—आज पासून ठरलं—”

“ काय ठरलं ? ” मी पुन्हां विचारलं.

“ काय ठरलं ! ” बाळासाहेब गुळमुळीतपणे उद्घारले.

मी इन्स्पेक्टर बनले

“ काय ठरलं तें मी सांगतें ऐका.” मी दरडावून म्हटलं, “ तुम्हाला पन्नास रुपये पगार मिळतो—रोज तुम्ही हॉटेलांत गेलांत तरी तुम्हाला दोन रुपयांपेक्षां जास्त पैसे लागणार नाहीत, एवढा अंद्राज मला आहे. साठ रुपयांत तुमचं भागलं पाहिजे—पण तुम्हांला इतर खर्च आहेत तेंही मी विसरले नाही. माझ्याकडून वेळोवेळी घेतलेल्या रकमेच्या रूपानं तुम्हाला तीस रुपयांपेक्षां जास्त पैसे मिळणार नाहीत. माझ्या पॉकेटमनीमधून मी हे देणार आहें. समजलं ? यापेक्षां जास्त पैसे द्यायचे म्हणजे मला आईला विचारावं लागेल.”

बाळासाहेब अगदी गहिंवरून आले. तो गहिंवर खरा होता, की खोटा होता हें मला त्यावेळी सांगतां आलं नसतं; पण त्याचा माझ्या मनावर परिणाम झाला.

नुसतं ‘ थँक यू ’ म्हणून ते माझ्या खोलींतून निघून गेले.

प्रकरण १२

मी कॉलेजांत गेले

सुलोचना माझ्याबरोबरच पास शाळी नि माझ्याच कॉलेजांत येऊ लागली. तिची माझी मैत्री पूर्वीप्रमाणेच कायम होती. पण कॉलेजांत जाऊ लागल्यापासून आणखी एक मैत्रीण मला सांपडली होती. पण ती महाराष्ट्रीय नव्हती. गुजराती होती. तिचं नाव होतं जमनाबेन. तिचा बाप एक कापडाचा मोठा व्यापारी होता.

तीही व्यापाऱ्याची मुलगी असल्यामुळे माझ्याबद्दल तिचा विरोध नसे. सुलोचनेनं पूर्वीचं नातं प्रामाणिकपणानं चालवलं होतं—पण जमनाबेनची आणि माझी जी मैत्री जुळली ती मी महाराष्ट्रीय असून धंदेवाइकाची मुलगी होतें म्हणून. कॉलेजांत ज्या बहुतेक मुली येत होत्या, त्या कुणी वकीलांच्या, कुणी डॉक्टरांच्या, कुणी सरकारी नोकरांच्या, अशा होत्या. व्यापाऱ्यांच्या कुणीच नव्हत्या. मी व्यापाऱ्याची मुलगी आहें, असं जमनाबेन म्हणत असे पण तें सुलोचनेला पटत नसे. ‘खाणावळीचा धंदा म्हणजे काहीं व्यापार नव्हे’ असं सुलोचनेचं म्हणणे नि जमनाबेन मला व्यापाऱ्याची मुलगी म्हणण्याचा आग्रह धरी. तिचं म्हणणे असं होतं, खाणावळ हा अन्नाचा धंदा—तिचा बाप करीत होता तो वस्त्राचा धंदा. त्या अन्नवस्त्राच्या संबंधानं आमची ही मैत्री जमली होती.

मी जमनाबेनच्या धरीं जात असें त्यावेळीं तिची आई मला मोऱ्या

मी कॉलेजांत गेले

आदरानं वागवी. ती म्हणे “ तुम्ही महाराष्ट्रीय लोक मोठे बुद्धिवान, पण नोकरी करायची तुम्हांला हौस फार. फार तर वकिली, डाकटरी कराल पण व्यापारांत कधीं पडणार नाही. व्यापारांत पडलांच—तर कापडाच्या किंवा स्टेशनरीच्या. दोन्ही धंदे एकंदरीत सुरळीत चालण्या-जोगे. कॉटन मार्केटमध्ये जाऊन जगाच्या व्यवहाराच्या उलाढाली करण्याची कुवत असूनही तुम्हीं मांग राहतां—कच खातां—नि म्हणूनच दरिद्री राहतां. आमच्या घरीं एवढी संपत्ती आहे ती काहीं नुसती कापडाच्या धंद्यावर नव्हे. एकाचा संध्याकाळीं येऊन पाहा, कसं सारखं टेलिफोन चाललेलं असतं.”

कॉटन मार्केटच्या उलाढालींची हकीकत ती सांगू लागली, म्हणजे देहभान विसरून जाई.

सुलोचनेला त्या बोलण्याचा कंटाळा येत असे. तिला राजकारणाचं मोठंच वेड होतं. वर्तमानपत्रांतल्या गप्या मारणं तिला बरं वाटे. केसरी अमुक म्हणतो, कॉनिकलचं असं मत पडतं, नि व्हॉइस ऑफ इंडिया असं म्हणतो; या तिच्या रोजच्या गप्या असायच्या. सुलोचनेच्या या वर्तमानपत्री गप्यांचा जरी मला तिट्कारा नसला तरी कंटाळा येई. केसरी असं म्हणतो नि लोकमान्य तसं म्हणतात ‘पण तूं काय म्हणतेस ?’ म्हणून तिला विचारलं तर काहीं सांगतां येत नसे. ती म्हणे, “ या राजकारणाच्या गोष्टी हीं वर्तमानपत्रं आहेत म्हणून आपल्याला कळतात. या बाबतीं मत द्यायचा अधिकार आपला नाही.”

मला तें पटत नसे. ज्या विषयांत आपल्याला मत द्यायचा अधिकार नाहीं किंवा जो विषय आपल्याला समजत नाहीं—किंवा ज्या विषयाचा आपल्याला उपयोग नाहीं—त्याची चर्चा करणं मला आवडत नसे. मी तिला विचारी, “ ही राजकारणाची चर्चा केल्याचा आपल्याला फायदा काय ? ” तिला त्यावर उत्तर काहींच देतां येत नसे. मला वाटे

બેણ વેકણકર

તુસતી ફેશન મહણુન તી રાજકારણ બોલત અસે, યા પલીકડે તિલા ત્યાંત ગમ્ય નવ્હતં, કિંવા કલ્કલ્હી નવ્હતી.

જમનાબેનચ્યા ઘરી મી વારંવાર જાત અસેં. તિચ્યા બાપાચી નિ માઝી ગાંઠ કચિત્તચ પડે. સહવાસાનં મલા ગુજરાતી ચાંગલે બોલતાં યેઊં લાગલે હોતેં મહણુન મી ગુજરાતી વાચાયલાહી સુરવાત કેલી.

ઘરી ગુજરાતી વર્તમાનપત્ર ઘેઊન મી વાચું લાગલેં—વિશેષત: વ્યાપારી બાતમ્યા વાચું લાગલેં—મહણજે કિત્યેક જણ માઝી થદ્ધા કરીત અસત. ચોરુન કોણતી ગોષ્ઠ કરણ મલા આવડત નસે. વર્તમાનપત્ર વાચાયચ્ચ મહણજે ચાંગલી મી ઓફિસાંતલ્યા ખુર્ચીવર બસ્સુન વાચીત અસેં.

ત્યાંત એક દુસરાહી ઉદ્દેશ હોતા. બાળાસાહેબાંના હોણારા મોહ અના-વર હોઊં નયે મહણુન શક્ય તેવ્હદં કરુન ઓફિસાંત બસાયચ્ચ મી ઠરવલ હોતેં.

કાંઈ દિવસાંની હી થદ્ધા હુદ્ધુહુદ્ધુ માવઢત ચાલલી. મી ફારદી બોલત નસેં કિંવા ફારસં કુણાલ ઉત્તરાહી દેત નસેં, ત્યામુલું લોકાંત માઝી એક પ્રકારચ્ચ વજન બસલે હોતાં. કુણી થદ્ધા કરુન મહણત અસત, કોઈ મી પોક્ત-પણાચા આવ આણતેં મહણુન—પણ કુણી માઝી તરફદારીહી કરીત અસત.

દિન્ભૂમાઝ મહણત, “ પહિલ્યાપાસુનચ યા પોરીલા મોઠેપણાચા આવ આણણ્યાચી સંવય આહે ”—માહ્યાકડે વલ્દુન તે મહણત, “ આતાં ગુજરાતી વર્તમાનપત્ર વાચું લાગલીસ કા ઈ નિ તૈંહી વ્યાપારી પાન ! કાય સમજતં આહે તુલા ? કા ઉદ્યાં શેઅર બાજારાંત જાણાર આહેસ, કોઈ હુંચ્યા પટવણાર આહેસ—કોઈ સટેડિયા બનણાર આહેસ ? ”

ત્યાંચી ટકળી સારખી સુર અસે. મી કાંઈ ઉત્તર દેત નસેં. તિતક્યાંત આઈ આલી તર તે મહણત, “ મોઠી હોતાં હોતાં તુમચી હી પોર બરીચ શિષ્ટ બનું લાગલી આહે. મલા હેં તુમચું વલ્ણ આવડતં. સર્વોર્ધ્મી અગર્દીં સારખેપણાનં વાગાયચ્ચ તુમચું વલ્ણ જર હી ચાલવીલ તર મલા તેવ્હદંચ બરં વાટેલ—પણ હી શિષ્ટપણાચા આવ આણણ્યાચી સંવય એવ્હાંપાસુન લાગણ કાંઈ બરં નાહીં. ”

अशीं भाषणं ऐकून मला मोठं कौतुक वाटे. आपल्यांत कांहीं तरी फरक होतो आहे—नि तो लोकांच्या नजरेत भरण्याइतका आहे, याची साक्ष पटल्यामुळे मला एक प्रकारचा आनंद होई.

माझ्यांत हा फरक कां होतो आहे याची कल्यना जरी आईला नव्हती तरी बाळासाहेब मात्र त्या बाबतींत पूर्ण जागे होते. त्यांनी एक प्रकारे माझी भीति घेतली होती. एकाद्या वरिष्ठाशीं नोकरानं वागावं तसं ते माझ्याशीं वागत होते. खरं म्हटलं तर, आई मालकीण होती. पण आईशीं वागतांना ते घरांतल्या एकाद्या वडील माणसाशीं—म्हणजे आई, मावशी, चुलती अशा कुणा वडील वाईशीं—जसं वागावं तसे वागत. पाहणाराला वाटे, कीं हे कुणी आमच्या नात्याचेच असावेत. पण माझ्या समोर ते जास्त अद्व दाखवीत असत.

दररोज येऊन एकदां तरी माझ्या खोलींत हजेरी यायची, हिशेबाठिशेबाची चर्चा करायची नि मग निघून जायचं, असा त्यांनी क्रम ठेवला होता.

कांहीं दिवसांपूर्वी त्यांच्या डोळ्यांत दिसणारी विशिष्ट चमक त्यांच्या डोळ्यांत मधून मधून दिसे—नाहीं असं नाहीं—पण ती अगदीच्च क्षणमात्र. आली आली, गेली गेली, असं व्हायचं. तरी तें माझ्या ध्यानांत आल्यावांचून राहात नसे.

एक दिवस सुलोचना मला भेटायला माझ्या घरीं आली होती. बाळासाहेबांना काय लहर आली कोण जाणे; पण त्यावेळीं त्यांनी येऊन माझ्या खोलींत ठाणं मांडलं.

सुलोचना राजकारणाच्या गोष्टी बोलून लागली नि त्यांत त्यांनी तोंड घातलं. गांधीचं राजकारण श्रेष्ठ, कीं लोकमान्याचं राजकारण श्रेष्ठ, असा तो विषय होता. दोघांचीही मोऱ्या जोरजोरानं चर्चा चालली होती नि मी शांतपणानं ती ऐकत होते.

मी कांहींच बोलत नाहीं असं पाहून बाळासाहेब म्हणाले, “तुम्ही

वेणू वेलणकर

कां स्वस्थ वेणूबाई ? ”—(त्या दिवशीं त्यांनी मला एकदा॒ं जे॑
 ‘वेणूबाई’ म्हटलं तो हट्ट त्यांनी सारखा चाळू ठेवला होता. पण
 त्यानंतर त्यांना ‘बाळाभाऊ’ म्हणण्याचा धीर मात्र मला झाला नाही.)

मी हंसून म्हटलं, “ ज्या विषयांत आपल्याला कांहीं कळत नाहीं
 त्या विषयांत उगीच तोड घालण मला आवडत नाहीं. मी वर्तमानपत्रं
 बाचते—पण त्यांतलं राजकारण कधीं वाचीत नाहीं. ”

“ तिच्या डोक्यांत एकच वेड शिरलं आहे, ” सुलोचना म्हणाली,
 “ तिला व्यापारी व्हायचं आहे, पेक्खा काढायच्या आहेत, सटे खेळा-
 यचे आहेत, बाजार काबीज करायचा आहे नि व्यापाराच्या जोरा-
 वर हिंदुस्तानला स्वराज्य मिळवून द्यायचं आहे. ”

सुलोचना मोळ्यानं हंसली नि बाळासाहेबही हंसले.

मला कांहीं तें आवडलं नाहीं. दोघांनी जसा कांहीं कट केला होता.
 एकाच दिवसांत दोघांची जशी कांहीं गट्टी जमल्यासारखी झाली होती.

ती निघून गेल्यावर बाळासाहेब मला तिच्या घरचा पत्ता विचारलं
 लागले. मी विचारलं, “ तिला कां नाहीं विचारलात पत्ता ? तुम्हाला
 काय करायचं आहे तिच्या घरच्या पत्त्याशीं ? जाणार आहांत वाटतं
 तिला भेटायला ? तिच्या घरीं तिची आई आहे, बाप आहे, भावंडं
 आहेत. इथल्याइतक्या मोकळेपणानं तिथं राजकारणाची चर्चा करतां
 यायची नाहीं. येतेच आहे कीं ती इथं—मग करा हवी तेवढी राज-
 कारणाची चर्चा ! ”

बाळासाहेब वरमल्यासारखे झाले. मी जरी रागावून बोलत नव्हतें
 तरी माझ्या बोलण्यांत खोंच होती, थोडी अधिकारवाणी होती.
 बुद्धिपुरस्सर मी तसं बोलत होतें. बाळासाहेबांच्या मनावर माझ्या
 बोलण्याचा परिणाम व्हावा अशी माझी इच्छा होती. तसा परिणाम
 झाला कीं नाहीं इ मात्र मला कळलं नाहीं.

बाळासाहेबांनी विचारलं, “ तिचं लग्न ठरलं आहे वाटतं ? ”

“ कुणाचं ? ” मी म्हटलं, “ सुलोचनेचं का ? मी असल्या चांभार-चौकशा करीत नसतें. ठरलं लग्न तर केव्हां तरी होईल नि तुम्हा-आम्हाला आमंत्रणंही येतील. ”

मी गप्प राहिले. बाळासाहेबही गप्प राहिले; पण तिथून उटून गेल नाहीत. मी वर्तमानपत्र वाचीत होते.

किती तरी वेळ झाला तरीही बाळासाहेब निघून जात नाहीत असं पाहून मी म्हटलं, “ कांहीं काम आहे का ? ”

गंभीरपणे बाळासाहेब म्हणाले, “हो !”

दोघंही वराच वेळ स्तब्ध राहिलों. बाळासाहेबांनी बोलायला सुरवात केली. सुरवाती पूर्वी ते जरासे खाकरले—जसे कांहीं ते आतां व्याख्यानच देणार हेति.

बाळासाहेब म्हणाले, “ माझ्या बोलण्याबद्दल वैषम्य वाटून घेऊनका. कुदुंबांतल्या एकाद्या माणसाइतकीच तुम्हीं माझ्याबद्दल काळजी घेतां, याबद्दल मी तुमचा फार आभारी आहें. मला इथं परकेपणा वाटत नाहीं हें जरी खरं असलं, तरी स्वातंश्याचा अभाव मात्र जाण-वल्याशिवाय राहात नाहीं. स्वतंत्र बिन्हाड करून राहावं असं आतां मला वाटूं लागलं आहे. ”

“ मग तुम्हाला नोकरीही दुसरी पाहावी लागेल. ” मी ठासून सांगितलं.

“ ही अट आहे का ? ” बाळासाहेब म्हणाले, “ सत्यभामाशाई असंच म्हणतात का ? ”

“ आई काय वाटेल तें म्हणेल, पण ही ‘माझी’ अट आहे. ती माझी अट पाळायला मी आईला भाग पाढीन. इथं नोकरी करायची तर तुम्हाला इथंच राहिलं पाहिजे. तुमच्यावर माझा विश्वास नाही. बाहेर

वेणू वेलणकर

गेलांत तर तुम्हीं विघडल्यादिवाय राहाणार नाहीं अशी माझी स्वात्री आहे—नि तुम्हीं विघडूं नये अशी माझी इच्छा आहे.”

“ कां ? ”

“ तुमच्या कल्याणासाठीं.”

पुन्हां दोघंधी बराच वेळ स्तब्ध राहिलो.“ मी सत्यभामाचाईना विचारूं का ? ” बाळासाहेबांनी अधीरपणानं विचारलं.

“ विचारा हवं तर ! ” मी म्हटलं, “ पण आईकडून तुम्हाला हेच उत्तर मिळेल अशी मी खबरदारी घेईन. आई माझ्या शब्दावहेर जाणार नाहीं.” .

बाळासाहेबांची मुद्रा बदलली. त्यांचा चेहेरा भेसूर झाला. तारवट-लेल्या डोळ्यांनी माझ्याकडे पाहात ते म्हणाले, “ काय झालं माझं अकल्याण झालं म्हणून ? यापूर्वी कुठं झालं होतं माझं कल्याण ! तसं पाहीलं तर माझ्या आयुष्याचा सत्यनाश झाला आहे. काय आशा आहे आतां मला ? मला हैं सुख दुखूं लागलं आहे. असं वाटतं, पुन्हा गटारांत लोळावं. कशासाठीं मी चांगुलपणानं राहावं ? कुणासाठीं ? ”

मी म्हटलं, “ माझ्या-आमच्या ! तुमच्या अन्नावर आग्हीं वाढलों आहोंत, उघड्या डोळ्यांनी तुमचं अकल्याण झालेलं पाहणं आम्हाला कंसं बरं वाटेल ? ”

“ हे झालं तुमचं बोलणं,” बाळासाहेब तितक्याच निष्ठुरतेनं बोलले, “ पण माझ्या मनाकडे कोण पाहातो आहे ? नुसते जेवण-खाण, घटकाभर हिंडणं, येऊन पुन्हां कामाला लागणं, म्हणजे कांहीं आयुष्याचं सार-सर्वस्व नव्हे. मनुष्य जे कांहीं उपदव्याप करतो, नोकरी-चाकरी करतो, ती जितकी स्वतःसाठीं असते तितकीच दुसऱ्या एकाद्या जीवासाठीं असते. असा एक जिवाभावाचा जीव, आपल्याशीं समरस होईल असा कुणी दुसरा जीव, सोबती म्हणून-सुखदुःखाचा वाटेकरी म्हणून—

मी कॉलेजांत गेले

भिळाला पाहिजे असं कुठल्या तरुणाला वाटत नाही ? तारुण्याच्या ऐन मर्यादेवर मी आलो आहें. जसजसा काल जातो तसेतसं वार्धक्य जवळ येऊ लागलं आहे !—” ते थांब्ले. त्यांनी एक सुस्कारा टाकला.

त्यांच्या बोलण्याचं मला भय वाढू लागलं. “ जाऊदे, ” बाळासाहेब म्हणाले, “ माझं बोलणं तुला कळणार नाही. तूं अजून पोर आहेस. माझ्यासारखी संकटांतून गेली नाहीस. माफ कर, मी तुला तूं म्हणतो म्हणून; पण दुसरा शब्दच माझ्या तोंडी येत नाही. अहो-जाहो म्हणणं आतां मला दुःसह होऊ लागलं आहे—”

त्यांनी टवकाऱ्याकडे कांहीं वेळ पाहिलं. अंतःकरणांतून जरी मी घावरलें होतें तरी शक्य तितका गंभीरपणाचा आव आणण्याचा प्रयत्न करीत होतें. पण मला भीति वाटली-मागल्या प्रसंगाची आठवण शाली— मी अगदीं सावध राहिलै होतें.

पण काय वाटलं कुणास ठाऊक, बाळासाहेब एका शटक्यासरर्ही खोलींतून निघून गेले.

मला हायसं वाटलं.

प्रकरण १३

सुशिक्षणाचे अनुभव येऊ लागले

त्या दिवसापासून बाळासोहे भाइयाशी ज्या पद्धतीनं वागू लागले ती पद्धतच मोठी विलक्षण होती. एकादं कुलुंग कुत्रं जसं धन्याच्या मागून हिंडतं, तसेच बाळासोहे भाइया बाजूनं फिरत असत. ‘नको’ म्हणण माझ्या जिववर येई. अगदी इमानी नोकरसुद्धां धनिणीची सेवा बजावायला तयार नसेल इतक्या तत्परतेनं ते माझ्या सेवेला हजर असत.

एकदां मी कॉलेजांत जायला निघालें असतां त्यांनी वाहणादेखील पुढं आणून ठेवल्या तेव्हां तर मला धक्काच बसला.

खाणावळीतल्या लोकांच्या तें नजरेला आलं. कित्येक खाकरले नि कित्येकांनी डोळे फाडले; पण बाळासोहेबांच्या मुद्रेत एवढा सुद्धां फरक झाला नाही. निर्विकार चेहन्यानं मी कॉलेजांत निघून गेलें.

कियेक दिवस असा क्रम सुरु होता नि तो बंद करणं मला अशक्य होऊन बसलं होतं—त्याबरोबरच लोकांची चाललेली थट्टा बंद करणं तितकंच अशक्य झालं होतं.

काय होईल तें होवो, कुणाच्या थट्टेकडे किंवा टायल्यांकडे लक्ष चायचं नाही, असा मी मनाशी निर्धीर केला.

मला निनावी पत्रं येऊ लागलीं. त्यांत अचकट विचकट मजकूर लिहिलेला असे. नुसता बाळासोहेबांचा संबंध जोडला असता तर मला फारसं अप्रस्तुत वाटलं नसतं; पण खाणावळीत जेवायला येणाऱ्या,

सुशिक्षणाचे अनुभव येऊ लागले

परिचित नसलेल्या, अशा किंत्येक फॉशनेबल विद्यार्थ्यांशी संबंध जोडून ज्यावेळी मला पत्र येऊ लागली त्यावेळी मी भांबावून गेले. काय करावं हें सुचेनासं झालं.

मी ती पत्र कुणाला दाखवली नाहीत—सुलोचनेकडे सुद्धा त्या बाबरीत कांही बोललें नाही. आईकडे गोष्ट काढण्याची तर सोयच नव्हती.

हा प्रकार सहन करण आतां माझ्या शक्तीबाहेरचं झालं होतं. खाणा-चलीच्या भिंतीवर असंच कांहीतरी अचकट विनकट लिहून जाहिरनामे लावलेले ज्यावेळी दिवाणजींनी पाहिले, त्यावेळी मी ही गोष्ट आईच्या कानीं जाऊ न देण्याबद्दल दिवाणजींना बजावलं.

बाळासाहेबांचा आणि त्यांचा जरी समेट झाला नव्हता तरीही, आपलं काम चोख बजावायचं या बाण्यानं, ते बाळासाहेबांच्या वर्तनाकडे दुर्लक्ष करीत होते. त्यापुढं बाळासाहेबांनी पैशाची अफरातफर केली नाही.

दिवाणजींच्या नजरेला जेव्हां हे जाहिरनामे आले तेव्हां त्यांनी पाळत ठेवण्यास सुरवात केली. एकेकदा तर त्यांनी रात्रीच्या रात्री जागून काढल्या.

एका रात्रीं गुन्हेगार सांपडला. आश्र्याची गोष्ट ही होती, की ज्या कांही विद्यार्थ्यांची नावं घेऊन माझ्यावर आरोप करण्यांत आले होते त्याच विद्यार्थ्यांच्या टोळक्यांतला हा एक विद्यार्थी होता—म्हणजे त्याचं नावं घेऊन देखील त्यानंच आरोप केले होते; हे जेव्हां मला दिसून आलं तेव्हा मी आश्र्यंचकित झाले. पाहाटे चार वाजतां घेऊन त्यानं हा जाहिरनामा चिकटवला होता. दिवाणजींनी त्याला मुहेमालासह पकडलं, नि मला जागं केलं. दिवाणजींनी, संभावना करण्याचे जेव्हढे कांही शिष्ट-अशिष्ट प्रकार आहेत, त्या सगळ्या प्रकारांनी त्याची संभावना केली.

वेणू बेलणकर

त्याला माझ्यापुढं आणून दिवाणजी म्हणाले, “ एवहच्यानं भागायन्कं नाहीं, वेणूताई. तुमची चप्पल कुठं आहे ? तुमच्या चप्पलनं मी याला चांगला बडवणार आहें. ”

दिवाणजीचं तें म्हणणं मला आवडलं नाहीं. मी त्यांच्या हातून चप्पल काढून घेतांना म्हटलं, “ आपल्यासारख्या वडील माणसांनी माझ्या चप्पलला हात लावणं वरं नाहीं. ”

निगरगळूपणे तो विद्यार्थी म्हणाला, “ बाळासाहेबांनी चपला आणून पुढ्यांत ठेवल्या तर चालतात वाटते ? ”

मला तिरभिरी आली नि त्यासरशीं मी दिवाणजींच्या हातून काढून घेतलेलं चप्पल त्यांच्या डोक्यावर मारलं.

“ आहाहा ! ” तो विद्यार्थी उद्धारला, “ आज मी धन्य झालो. माझ्या वळभेची चप्पल आज माझ्या डोक्यावर बसली ! ”

“ मऱ्ड तर नाहीं ना हा ! ” मी उद्धारले.

“ कसला मऱ्ड ! ” दिवाणजी म्हणाले, “ अहो हें काव्य आहे. तुम्हीं ओळखत नाहीं या विद्यार्थ्यांना. मी यांना चांगले ओळखतों. लेकाचे बायके आहेत बेटे बायके. सकाळींच उठून वेणीफणी करून हँगिंग गाईनवर पोरींच्या मार्गे जातात, त्यांच्या चपला खातात नि खूष होऊन कॉलेजांत, का शाळेत, का कुठं तरी जातात. ”

मी त्या विद्यार्थ्याला विचारलं “ तुम्हीं कॉलेजांत जातां का ? ”

“ हो. जात होतों, ” तो म्हणाला, “ पण आतां अभ्यास करायला सुचत नाहीं. मी वेडा झालों आहें— ”

“ असं पहा दिवाणजी, ” मी म्हटलं, “ हा वेडा झाला आहे. याला ठाण्याला पाठवण्याची व्यवस्था करा. तिथं राहिला कांहीं दिवस म्हणजे येईल ताळ्यावर. ”

तो कुठलीशी एक कविता गाऊं लागला असं पाढून त्याला दिवाण-जींनीं बाहेर लोटून घालवलं.

सुशिक्षणाचे अनुभव येऊ लागले

जेवायच्या वेळी निर्लंजासारखा तो आला. दिवाणजी त्याला बाल-तून देत होते पण मी इनकार केला. मी म्हटलं, “असल्या माकडचेशाची मला पर्वा वाटत नाही. काय चालायचं आहे तें खुशाल चालू वा.”

मी बेकिकिरी दाखवली खरी, पण ती गोष्ट माझ्या मनाला लागल्यावाचून राहिली नाही. त्या दिवशी संध्याकाळी मी जमनावेनच्या आईला भेटायला गेले नि झालेली सारी हकीगत तिला सागितली. ती म्हणाली, “हा प्रकार कांही नवा नाही. माझ्या जमनालादेखील अशी पत्रं येत असतात. ती मला आणून दाखवते. वेडे आहेत म्हणून सुमजावं नि स्वस्थ राहावं !”

त्यावेळी सुलोचनेलाही तोंड फुटलं. ती म्हणाली, “अगदी ठगविक अक्षरांत लिहिलेली अशी कांही पत्रं मला येतात. त्यांत अचकट विचकटपणा नसतो. मी ती सगळी पत्रं जपून ठेवली आहेत. आईला किंवा वाचाना कुणाला दाखवलीं नाहीत. तुझ्याकडे देखील बोललें नव्हतें अजून.”

“मला दाखव पाहूं तीं पत्रं,” मी म्हटलं.

जमनावेनच्या आईशीं मी बोलत बसले होतें तोंपर्यंत तिनं घरं जाऊन पत्रं आणलीं. मी तीं पाहिलीं. त्या पत्रात गोष्टी प्रेमाच्या हेत्या स्वच्छा पण ‘प्रेम’ हा शब्द त्यांत कुठंच आला नव्हता. लेखकाला सुलोचनेच्या मनावर प्रामाणिकपणे परिणाम करायचा होता, असं वाटत होतं. त्यांतलं एक पत्र मला महस्वाचं वाटलं. त्याच्या शेवटीं लिहिलं होतं, “प्रेमानं मी वेडा झालौ आहें, असें म्हणणाऱ्या तस्थांप्रमाणे मी भलतीच भाषा वापरीत नाही. तुझ्याशीं सुखाचा संसार थायवा अशी माझी इच्छा आहे. तुझे वडील श्रीमंत आहेत, मी एक दखिदी माणूस आहें. अन्नालासुद्धां मोताद आहें. परक्यांच्या उपकृतीस्थालीं माझा चरितार्थ आणि अभ्यास चालला आहे. पुढलें भविक्त्य मला उज्ज्वल दिसतें आहे. तुझा हात जर मला मिळाला तर आमुम्हा उज्ज्वल करण्यास मी समर्थ होईन. तू मला पाहिले आहेस पण मी कोण

बेणू वेलणकर

आहें हे आज प्रकट करण्याची माझी इच्छा नाहीं. तुझ्याकडून पत्राच्या उत्तराची मी अपेक्षा करीत नाहीं. नुसत्या दृष्टिक्षेपानं सुद्धां तुला ओळख दाखवण्याचा मी प्रयत्न करणार नाही—मग त्या दृष्टिक्षेपाला तुझ्याकडून उत्तर मिळावें असें कशाला मला वाटेल ? मी हीं पत्रे कां लिहितों असें तूं मला विचारशील ? पण—माझा नाइलाज आहे. मन अनावर होऊं नये, वासना जागी होऊं नये, भलभलत्या कल्पना मनांत येऊं नयेत, एवढयासाठीं मी हीं पत्रे लिहितों. तीं तुला पाठवावींत अशीसुद्धां माझी इच्छा नसते. पण मी तुला तीं कां पाठवतों, हे माझें मलासुद्धां कळत नाहीं—वाचत्यावर हीं पत्रे तूं विसरून जा, असें मी म्हणणार नाहीं. योगायोग असला तर आपली भेट होईल आणि भेट शाली तर माझी खात्री आहे. कीं तूं मला पारखी राहणार नाहींत.”

पत्र लिहिणारा माणूस अगदीच बेफाम नसावा असं मला वाटलं. असं त्रिलक्षण वर्तन हा कां करतो, याचा विचार करण्यासाठीं मी पुन्हां पुन्हां त्या पत्राचं निरीक्षण करूं लागलें तेब्हां मला दिसून आलं, कीं अक्षरं माझ्या ओळखीचं आहे.

कुठं पाहिलं होतं हे अक्षर मी ? मी डोक्याला बराच ताण देऊन पाहिला. मला थोडा संशय आला म्हणून मी या गोष्टीचा छडा लाव-प्याचा निश्चय केला.

त्यादिवर्शी रात्रीं खाणावळींत साफसुफीचं काम चालू असतां मी बाळासाहेबांना बोलावून घेतलं. मी माझ्या उजव्या हाताच्या दोन बोटांना चिंधी बांधून घेतली होती. बाळासाहेब आले यावेळीं मी त्यांना म्हटलं, “ माझी बोटं कापलीं आहेत, मला लिहितां येत नाहीं. एव्हढे हे संस्कृत श्लोक जरा उतरून द्या पाहूं. बाळासाहेबांनी ल्यगलीच लिहिण्यास सुरवात केली नि नक्कल पुरी होतांच ते कागद माझ्याजवळ दिले.

“ एव्हढंच काम ? ” बाळासाहेबांनी विचारलं.

सुशिक्षणाचे अनुभव येऊ लागले

मी ' हो ' म्हणतांच ते निघून गेले.

सान्या गोष्टींचं निराकरण आलं. ते अक्षर बाळासाहेबांचं होतं. दोन्ही अक्षरं मी ताढून पाहिलीं.

बाळासाहेबांनी पूर्वी एकदां सुलोचनेबद्दल केलेले प्रश्न मला आठवले.

मला प्रश्न पडला, प्रामाणिकपणे हीं पत्र लिहिलीं आहेत का ? खरोखरच बाळासाहेबांना सुलोचनेबद्दल कांहीं ओढ आहे का ? मग ' मी विद्यार्थी आहे ' असं भासवण्याचा प्रयत्न या पत्रांत कां केला जात होता ?

मला आणखी आश्र्वय वाटलं. मला वाटलं होतं तितके बाळासाहेब भोले नव्हते. पत्रं लिहिण्यांत त्यांनी चांगलंच लेखनकौशल्य दाखवलं होतं. विशिष्ट उद्देशानं लिहिलेलीं तीं बनावट पत्रं, खरीं वाटप्पाइतकीं बेमालूम होतीं. अगदीं कसलेल्या लेखकाला शोभेल इतकं लेखनकौशल्य या पत्रांत दाखवलं जात होता.

ती गोष्ट मी तेवढ्यावरच सोडून दिली. सुलोचनेकडे बोललें नाहीं कीं बाळासाहेबांनाही त्याची दाद लागू दिली नाहीं.

असेच कांहीं दिवस गेले. पुन्हा सुलोचनेला पत्र आलं, त्यावेळीं तिनं तें मला दाखवलं. ' यंदा परीक्षा पास झालीं म्हणजे मी येऊन तुला ओळख देईन ' वैरे मजकूर त्या पत्रांत होता.

मला पुन्हा संशय आला. अक्षरासारखं अक्षर तर नसेल. खरोखरच एकाद्या विद्यार्थ्यांनं हें पत्र पाठवलं नसेल का ? उगीचच बाळासाहेबांचा संशय कां ध्या !

दुसऱ्या दिवशीं दुपारीं मी बाळासाहेबांना बोलावणं पाठवलं. ते येतांच सरळ पत्र त्यांच्या हातीं दिलं नि म्हटलं, " हे अक्षर तुम्ही ओळखतां का ? "

बाळासाहेब कांहीं वेळ त्या पत्राकडे, कांहीं वेळ माझ्या चेहेच्याकडे, आळीपाळीनं पाहात होते. मी पुन्हां तोच प्रश्न केला त्या वेळीं ते म्हणाले, " हो ! "

वेणू वेलणकर

“ कुणाचं अक्षर हें ? ”

“ हें माझं अक्षर आहे. हें पत्र मी लिहिलं आहे. ”

“ कुणाला ? ”

“ सुलोचनेला. ”

“ सुलोचनेला कां ? ”

“ हें एक माझं वेड आहे. कुणी तरी माझ्यावर प्रेम करावं असे मला वाटतं. कुणी तरी अंतःकरणाच्या भावनेने माझी आठवण करावी असं वाटतं. माझ्या पाहाण्यांत तुम्ही दोधीच आलां आहांत. तुम्हां दोर्धींचीच मला साधारण माहिती आहे. एकदां वाटलं होतं, कीं असं पत्र लिहून तुला पाठवावं, पण पुन्हां मी विचार केला. माझ्या उद्देशाचा चरितार्थ ज्ञाला नसता. तू ओळखलं असतंस. सुलोचनेला मी पत्रं पाठवलीं आहेत, तीं ती तुला दाखवील असं मला वाटलं नव्हतं. मी फार खबर-दारी घेत होतों. माझ्यावर विश्वास ठेव किंवा ठेवून नकोस, मी कर्धींच तिला ओळख दिली नसती किंवा कबुलीही दिली नसती-तशीच मी तिच्याकडून कोणत्याच प्रकारची अपेक्षा ही करीत नाहीं. मी काय म्हणतों तें कदाचित् तुला कळणार नाहीं. कुणी तरी अंतःकरणाच्या जाणिवेन—जिवाच्या जिव्हाळ्यानं—तळमळीनं—कळकळीनं—काढीज तोडून माझ्याकडे पाहावं—माझी आठवण करावी—कुणी म्हणजे भलत्याच कुणी नव्हें—माफ कर—कुणा तरुणीनं—अविवाहित तरुणीनं माझी अशी आठवण करावी, एव्हढयाच करतां मी हीं पत्रं लिहितों. मला काय वाटतं तें स्पष्ट सांगतां येत नाहीं. कल्पना होत असली तर तुम्ही तूच पहा. पण अगदीं निर्मळ अंतःकरणानं—निरपेक्ष बुद्धीनं मी हीं पत्रं लिहिलीं आहेत. कृपा करून या पत्रांवरून गैरसमज होऊ देऊ नकोस किंवा त्या विचारीला माझं नांवही कळवू नकोस—”

“ कां ? नांव कां कळवू नको ? ” मी विचारलं.

“ मी अशींच तिला पत्रं घालीत राहाणार आहें. त्यांत माझ्या

सुशिक्षणाचे अनुभव येऊ लागले

मनाला समाधान आहे. मी चरित्रहीन होऊ नये असं तुला वाटत असेल, तर कृपा करून माझी ओळख त्या विचारीला देऊ नकोस.”

तो विलक्षण प्रकार ऐकून मी यक्क झालें. मानसशास्त्रांतलं हे एक गूढ प्रमेय आहे असं मला वाटलं.

मी वचन दिलं तेव्हां बाळासाहेब निघून गेले. तें वचन पाळायचं नि पुढं काय होतं तें पाहायचं, असा मनार्शी ठाम निश्चय करून मी मूग गिद्धून स्वस्थ वसलें.

प्रकरण १४

सुलोचनेचं लग्न झालं

आणखी कांहीं दिवस निघून गेले. सान्या गोष्टी पूर्वीप्रमाणेच चालल्या होत्या. तीच थट्ठा, तींच पत्र, तेच जाहिरनामे—नि बाळासाहेबांची ती तशीच सेवा करण्याची पद्धति—सारं कांहीं पूर्वीप्रमाणेच चालले होते.

बाळासाहेबांच्या भाषणाचा माझ्या मनावर परिणाम झाला होता. त्यामुळं माझी वृत्ती मात्र पूर्वीची राहिली नव्हती. हा मनुष्य दांभिक आहे, लवाड आहे, कीं बदमाश आहे, याची मला कांहींच कल्पना ठरवतां येईना. पत्र लिहिल्याचं त्यांनी प्रामाणिकपणे कबूल केलं याचंच मला आश्चर्य वाटलं. त्यांनी नाकबूल केलं असतं तर त्याच्या प्रामाणिक-पणाबद्दल मला शंका आली असती. माझ्या मनानं एकच घेतलं, कीं माझ्यापुढं खोटं बोलायची बाळासाहेबांची टाप नाहीं.

“ हल्ळी बरेच दिवसांत पत्र येत नाहीं. ” सुलोचना म्हणाली. तिला चुटपुट लागल्यासारखी झाली होती. त्या पत्रांची तिला एक प्रकारची संवय लागली होती. तसलीं तीं पत्र यावीत नि त्यांच्यावर मनोराजयं बाधावीत अशी आपल्याला संवय लागल्याचं तिनं मनमोकळेपणानं माझ्यापुढं कबूल केलं होतं नि त्यामुळंच तीं पत्र बंद झाल्यानं ती अस्वस्थ झाली.

बाळासाहेबांना मी सरळ सरळ विचारलं, “ मी पत्र पाठवीत राहाणार ’ असं मला बजावून देखील आतां पत्र बंद कां केलीत ? ”

ते म्हणाले, “ मी विचार करतों आहें. कांहीं निश्चय ठरवतां येत नाहीं मला. ”

“ किती विसंगत बोलतां आहांत बाळासाहेब ! मनांत येणारे विशिष्ट प्रकारचे विचार नाहीसे होण्यासाठीं जो उपाय म्हणून तुम्हीं करीत होता तो उपाय जर असा बंद ठेवलांत, तर तुमचं मन नाहीं का विघडणार ! पर्यायानं तुमचं चारित्र्य नाहीं का विघडणार ! ”

“ तोच अंदाज मी पाहातो आहें. ” बाळासाहेब दोन्हीं हातांनों डोकं धरून जमिनीकडे पाहात म्हणाले, “ पण माझ्या मनाचा अंदाच लागत नाहीं. पत्रं पाठवाणं बंद केल्यामुळे माझं मन अस्वस्थ शालं आहे. पत्रं पाठवावीं असं वाटतं पण आतां तें तुला कळलं असल्यामुळे पत्र लिहिण्यातलं स्वारस्य गेलं. तें माझं गुपित होतं. तें जोंपर्यंत गुप्त होतं, तोंपर्यंत त्यांत मजा होती—नि ती मजा होती म्हणूनचे मनांतल्या क्लृप्त कल्पना विसरल्या जात होत्या. आतां तसे होणार नाहीं कां माझं हें नुकसान केलंस ? कां असा घात केलास ? मी काय असं तुझं वाईट केलं होतं, कीं माझ्या आयुष्यांतलं एवढंच सुख नाहींसं केलंस ?—”

बोलत असतांना ते माझ्याकडे पाहात नव्हते. अगदीं जमिनीकडे पाढून बोलत होते. त्यांच्या मनांत चाललेली खळबळ त्यांच्या प्रत्येक शब्दासरशीं फुटून बोहर पडत होती.

मला त्यांची फारच दया आली. मी म्हटलं, “ असं पहा बाळासाहेब, असा उद्भेद करून घेऊं नका. उद्भेद केल्यानं मनाला समाधान मिळत नाहीं. त्याला काहीं तरी उपाय केला पाहिजे. तुम्हांला बाटतात तशीं नुसतीं पत्रं लिहित जा. पाठवूं नका पाहिजे तर—किंवा असं करा—कुणाला तरी पत्र पाठवलंच पाहिजे असं असलं, तर मला पाठवा ना तीं पत्रं !—” बाळासाहेबांनी एकदम माझ्याकडे वर पाहिलं. त्यांच्या डोळ्यांत एक विलक्षण चमक आली होती.

अगदीं गंभीर होऊन बाळासाहेब म्हणाले, “ मग पत्र तरी कशाल्य पाठबायला हवं ? हथंच बोललं तर काय विघडतं ? ”

वेणू वेलपकर

“तो तुमचा पूर्वीचा उपाय बरा आहे.” मी शक्य तितका गंभीर प्रणाला आव आणून म्हटलं, “हा नुसता उपाय आहे, ध्यानात ठेवा, हें नुसतं औषध आहे. त्याच्यापलीकडे भलत्या कल्पना मनांत आणायच्या नाहीत. अगदी मनाचं समाधान करून घ्या. तुम्हांला जितक्या मोकळेषणानं जर्शी पत्र लिहायचीं असतील तर्शी लिहा. मात्र मर्यादा ओलांडतां नये, हें ध्यानांत ठेवा.”

“ठीक आहे.” असे म्हणून बाळासाहेब नित्याच्या संवयीप्रमाणे तंत्रीनं निघून गेले.

माझं मलाच आश्र्य वाटलं. काय वेडेपणा केला मी हा ! याचा भलताच फायदा बाळासाहेबांनी घेतला तर !—नि भलताच परिणाम माझ्या मनावर झाला तर !—

मी आतां तशी कांहीं लहान नव्हते. आई म्हणे, ‘तुझ्या वयाच्या आग्हीं होतों तेव्हां आम्हांला दोन दोन मुलं होऊन गेलीं होतीं !’

आजचा काळ निराळा होता. आजच्या काळात माझ्या बरोबरीच्या कोषत्याच मुलींना मुलं झालीं नव्हतीं किंवा त्यांचीं लग्नं सुदां झालीं नव्हतीं. किंतीकींच्या मनांत लग्न नि मुलं, अशा प्रकारच्या कल्पनासुद्धा आल्या नव्हत्या.

माझ्या मनांत देखील ती कल्पना यायला नको होती. मी कुंदुंबांत वावरत नव्हते. आमच्या घरांत कुणीं जोडपीं नव्हतीं. लग्नकार्याला मला कुणीं बोलावीत नसत, कारण माझी आई विधवा नि मी खाणा-बळवालीची मुलगी—कुणीं बोलावलंच तर आई मला जाऊं देत नसे—तिला वाटे माझा तिथं अपमान होईल. अशा प्रकारे कौटुंबिक कल्पना मनांत येण्याजोगी परिस्थिति नसतांही, मी हें संकट माझ्यावर कां ओढवून घेतलं ? माझं मलाच आश्र्य वाटलं.

सुलेचनेच्या मनावर फार विलक्षण परिणाम झाला होता. ती अगदी वेडावल्यासारखी झाली होती. इतर मुलींना पत्रं येतात हें

तिला माझीत होतं. त्यांतलीं कांहीं पत्रं त्यांना आवडतात—कांहींबदल तिटकारा येतो. अशा येणाऱ्या कांहीं पत्रांतून एका मुलीच्या लग्नाचा यागायोग आला होता. आपल्याला पत्रं येतात हे कांहीं तरी विशंष आहे, कुणाचं तरी मन आपल्याकडे ओढलं जातं, असा बायकी अभिमान, अशी वृँनिटी, जी तिच्या अंतःकैरणांत गाजत होती, तिचा त्या पत्रांनीं चरितार्थ होत होता.

मुलोचनेचं हे वेड दिवसेंदिवस विकोपाला जाऊ लागलं. तिला अभ्यास सुचेनासा झाला. रस्त्यांतून जाणाऱ्या प्रत्येक तरुणाकडे ती उगीचच निरखून पाहूं लागली. आपल्याकडे कुणी पाहातो आहे का मान वळवून !—हे पाहाण्याच्या बाबर्तींत ती इतकी बसावध राहूं लागली, कीं रस्त्याने जाणारांच्यादेखील ते सहज ध्यानीं येऊ लागल. ती चूक मी तिच्या नजरेला आणून दिली—पण माझा उपदेश तिच्या गळीं उतरेना.

ती मला म्हणाली, “ तुला हे कठायचं नाही. अशी पत्रं आलीं असतीं तुला, नि तीं नंतर बंद झालीं असतीं, म्हणजे मी काय म्हणते ते तुला कळलं असतं. तूं वाचलीं आहेसच तीं पत्रं. कोण विचारा असेल तो ? इतर्कीं वक्तशीर पत्रं पाठवायचा—तो बंद कसा झाला ? आजारी तर नाहीं पडला ? पत्तासुद्धा त्याने कसा लिहिला नाही—पत्ता कळता तर मी चौकशी तरी केली असती. मला काय वाटतं हे तुला सांगायला माझ्याजवळ शब्द नाहीत. कशाला उगीच बोलूं ! ज्याचं जले त्याला कळे ! —”

असंच कांहींतरी असंबद्ध बोलत ती इतकी वाहावत गेली, कीं ते एकून मला भीति वाढू लागली.

तिला पुन्हां पत्रं पाठवायला बाठासाहेबांना सांगणं मला योग्य वाटलं नाहीं म्हणून मीच एक युक्ती युक्ती काढली नि तिला पत्र लिहिलं ते असंः—

वेणू वेलणकर

‘ कोणत्या विशेषणांनी तुला संबोधू ? पूर्वी जीं विशेषण मी तुला लावीत होतो तीं लावायचा अधिकार आतां मला राहिला नाहीं. तसें पत्र लिहिण्याच्या परिस्थितीपलीकडे मी गेलो आहें. मनाची इच्छा असते एक आणि दैर्वी असते भलतेंच. बडील माणसांचे मन मी मोडले असते तर माझे पुढले सौरे आयुष्य फुकट गेले असते. त्यांच्या अधिकाराला मी बळी पडलो आणि विवाहबद्ध झालो, हे कळवण्यासाठी तुला मी हे शेवटचे पत्र लिहात आहें. या जन्मांत आतां आपली गांठ पडणे शक्य नाहीं आणि मी कोण हे कळवण्याची आतां जरुरीही राहिली नाहीं—’ .

मी पत्र लिहिलं खरं पण अक्षराचं काय, हा प्रश्न मला पडला. बाळा-साहेबांसारखं अक्षर काढणं मला शक्य नव्हतं नि दुसऱ्या अक्षरांत जर पत्र गेलं असतं तर तिचा विश्वास बसला नसता.

चटकन् माझ्या डोक्यांत कल्पना आली. म्हटलं बाळासाहेबांची एकदा कसोटी पाहावी.

मी बाळासाहेबांना हाक मारली. ते आले तेव्हां त्यांची मुद्रा घावरल्या-सारखी झाली होती.

“ का बोलावलंस ? ” ते म्हणाले, “ तुझा बेत फिरला का ? ”

“ नाहीं, ” मी म्हटलं, “ पण त्या बेताला पकं महत्त येण्यासाठी तुम्हाला एक गोष्ट करावी लागेल. मी हे पत्र लिहिलं आहे. याची इथंच बसून मला नक्कल करून घ्या—

त्यांनी तें पत्र हाती घेतलं नि वाचून पाहिल्यावर म्हटलं, “ हे पत्र चालणार नाहीं—”

“ मग कसं पत्र पाहिजे ? ” मी विचारलं.

“ तें मीच लिहितो. ” बाळासाहेब म्हणाले.

एक क्षणभर मला विचार पडला.

‘माझ्यावर विश्वास ठेव’ असं म्हणून बाळासाहेब निघून गेले. माझं मलाच आश्र्वय वाटलं. एकेक काय प्रसंग ओढवून घेते आहे मी? बाळासाहेबांनी असं पत्र लिहिलं नि पुन्हां तें बनावट आहे म्हणून कळवलं तर मग या पत्राचा उपयोग काय? कदाचित सुलोचनेची भेट घेतली नि शालेली हकीकत तिला सांगितली—तर माझी एकुलती एक मैत्रीणसुद्धां मी गमावून बसले असें.

ही परीक्षेची वेळ होती. त्यांत माझीही परीक्षा होती नि बाळासाहेबांचीही होती. आशेचा एक अंधुकसा किरण मला समोर दिसत होता.

बाळासाहेबांना मी मोठ आमिष दाखवलं होतं. त्या आमिषाला भुलून जर ते—

बाळासाहेब पत्र लिहून घेऊन आले—दोन्हीं पत्रं मी ताडून पाहिलीं, त्यावेळीं मला पटलं, कीं बाळासाहेबांचं म्हणणंच खरं होतं. माझ्या समोरच पोष्टाचं पाकिट पत्ता लिहून त्यांनी माझ्याजवळ दिलं नि कांहीं न बोलतां ते निघून गेले.

दुसऱ्या दिवशीं सुलोचना कॉलेजात आली नाहीं. कॉलेज सुटल्या-नतर मी तिच्या घरीं गेले तेव्हां ती तापानं फणफणत असल्याचं मला दिसून आलं. मी जवळ जाऊन बसले तेव्हां ती एक शब्दसुद्धां बोलली नाहीं. कितीतरी वेळ माझ्याकडे नुसती पाहात राहिली.

एकदम तिला रळूं कोसळलं. तिनं इकडे तिकडे पाहिलं, उशाखालीं हात घातला नि रडत रडत तें पत्र माझ्या हातीं दिलं.

पत्र वाचून मी तिच्याकडे परत दिलं तेव्हां ते घेऊन तिनं त्याच्या चिठ्या करून भिरकावून दिल्या.

“तूं म्हणतेस तेंच खरं वेणू,” ती म्हणाली, “पुरुषांवर विश्वास ठेवूं नये. काय भाषा पाघळली आहे! लाज नाहीं वाटत भेल्याला माझं लग्न शाळं म्हणून सांगायला? मग कशाला मला पत्र लिहीत होता?—”

वेणू वेलणकर

“आतां पठलं ना !” मी म्हटलं, “आतां हे वेड डोक्यांतून काढून टाक नि त्याच्याबरोबर हा ताप देखील केकून दे पाहूं.”

“या पत्रानं मला ताप आला, असं कां तुला वाटलं ?” सुलोचना म्हणाली, “नाहीं बरं, मला ताप आला त्याचं कारण निराळं आहे—”

ती कांहीं बोलत नाहीं असं पाहून मी विचारलं “काय कारण ?”

त्रासल्यासारखं करून ती म्हणाली, “कारण तुझं कपाळ ! तुला एव्हढंच कळायचं ! तूं जा पाहूं इथून. तूं समोर असलीस तर माझा ताप आणखी वोडेल.”

“बरं तर—आतां उद्यां येईन.” असं म्हणून मी तिथून उठले.

सुलोचनेच्या आईला एका बाजूला घेऊन मी झालेली सर्व हकीकत सांगितली. सदाशिवरावांना ती न कळूं देण्याचं मी तिच्याकडून वचन घेतलं.

“मला वाटलंच तें !” सुलोचनेची आई म्हणाली, “दुसरं कांहीं नाहीं, पोरीला कुणाच्या तरी गळ्यांत बांधली पाहिजे. पुरे झाले हें कॉलेज नि शिक्षण !”

सुलोचना बरेच दिवस आजारी होती. ती बरी झाली पण तिनं कॉलेज सोडलं. तिची माझी गाठ क्विचतच पडूं लागली. मीच मुद्दाम जाऊन भेटे त्या वेळीं तिची भेट होई; पण तिचा स्वभाव अगदींच बदलून गेल्यामुळे मला तिच्याबद्दल वाटत असलेली आपुलकी नाहीशी झाली.

बाळासाहेबाना ती हकीकत मी मुळोंच कळवली नाहीं—नि त्यांना ती कळलीही नसावी. एक दिवस मला अचानक कळलं, कीं सुलोचनेचं लग झालं.

मला आश्र्य वाटलं—मला नुसतं कळवूं सुद्धां नये या लोकांनी !

प्रकरण १५

मी खेळ खेळूळ लागले

सुलोचनेचं लग्न झाल्याची बातमी कळतांच मी तिच्या घरी गेले. सुलोचना सासरी निघून गेली होती. मला पाहातांच तिची आई ओशाळली. ती म्हणाली, “ तुला आमंत्रण द्यायला पाहिजे होते. पण कसं चुकून राहिलं कोण जाणे. सुलोचनादेखील विचारीत होती. पण झालं तें झालं ! बरं घर मिळालं सुलोचनेला. नवरा म्युनिसिपालटींत नोकर आहे. चांगला पन्नास रुपये पगार मिळवतो आहे—”

“ झालं तें बरं झालं, ” मी म्हटलं, “ तुम्ही गडबडीत विसरलां असाल—पण सुलोचनेन मला नुसं येऊन कळवूंसुद्धा नये, याचं मला वाईट वाटलं. बरं स्थळ मिळालं. बरं झालं. आली माहेरी तर मला कळवा. जमल्यास भेटून जाईन. लग्नाचं आमंत्रण द्यायला नाहीं आली ती आतां लग्न झाल्यावर कसली येऊन भेटते म्हणा ! ”

“ असं वाईट वाटून घेऊं नकोस वाई ! ” सुलोचनेची आई म्हणाली, “ चूक झाली खरी. आतां ती कबूल केल्यावांचून गत्यंतर नाहीं. ”

मी निरोप घेऊन निघाले. ही कसली चूक ! खाणावळवाईच्या मुलीला बोलवायचं नाहीं, एवढाच त्यांतला इत्यर्थ होता.

सुलोचनेचं लग्न झालं, तें मी तिच्या पन्नापत्रीची इकीकत सांगि-तत्यामुळं. असं असतांना माझी आठवण झाली नाहीं, हे किती शपथा घेऊन सांगितलं असं तरी मला खरं वाटलं नसं.

सुलोचनेचं लग्न शाल्याचं मी बाळासाहेबांना कळवलं; तेव्हा ते कांहींच बोलले नाहीं. त्यांना वाईट वाटलं की काय, हें त्यावेळीं त्यांच्या चेहेच्यावरून दिसून आलं नाहीं. त्यावरून मी असा अंदाज केला, कीं बाळासाहेबांनीं तिला जीं पत्रं लिहिलीं होतीं तीं नुसर्तीं त्यांच्या समाधानासाठीं होतीं असं जें त्यांनी सांगितलं, त्यांत कांहीं सत्यांश होता.

असेच आणखी कांहीं दिवस गेले. या मध्यव्या मुदर्तीत विशेष कांहीं घडलं नाहीं.

एक दिवस मी आश्र्वर्यचकित झाले. बाळासाहेबांचं पत्र पोषानं आलं.—मी जवळ जवळ विसरून गेले होते—किंवा तो विषय मनांतून काढून टाकला होता म्हणा ना—पण बाळासाहेबांचं पत्र आलं त्यावेळीं पूर्वींच्या गोष्ठी माझ्या नजरेसमोर उभ्या राहिल्या. पत्र ज्यावेळीं मी वाचायला घेतलं त्यावेळीं तर मी अगदीं थक्कच झाले. सुलोचनेला जात होतीं त्या पत्रांत नि या पत्रांत जनिअस्मानाचं अंतर होतं.

या पत्रांत बाळासाहेबांनीं कोणत्याच प्रकारचा बनावटपणा केला नव्हता. पत्राची भाषा साधी होती तशीच सिधी होती. त्यांत त्यांनी आपल्या पूर्वींच्या इकीकतीच बन्याचशा लिहिल्या होत्या. लहानपणच्या वर्तनाबद्दलचीसुद्धां जवळ जवळ क्षमा मागितली होती. प्रस्तुतच्या परिस्थिति बद्दल उपकार व्यक्त केले होते नि शेवटीं लिहिलं होतं, ‘जन्मभर मी चुकत आलै आहै. इतरांच्या मानाने माझं आयुष्य काहीं मोठं नाहीं. पण या एवढयाशा आयुष्यांत मी किती तरी चुका केल्या ओहैत. चुका केल्या हें मला कळतं—पण त्यांच्याबद्दल मला पश्चात्ताप होत नाहीं. पुढल्या आयुष्यांत मी तसल्या चुका करणार नाहीं; पण पूर्वींची परिस्थितीच अशी होती, की त्या चुकाबद्दल मी जर पश्चात्ताप प्रदर्शित केला तर तो माझा प्रामाणिकपणा होणार नाहीं. पत्र लिहायला मी ज्यावेळीं सुरवात केली त्यावेळीं कांहींतरी काब्य करावं असं मला वाटल’

मी खेळ खेळूँ लागले

होतं; पण लिहितां लिहितां वृत्ती बदलली. कांहीं लिहायचं तें प्रामाणिकपणानं लिहायचं असं ठरवून मी लिहू लागलैं. तोंडी किंवा लेखी उत्तराची मी आशा करीत नाहीं.”

शेवटी कोणत्याच प्रकारचा मायना न लिहितां नुसतीच सही केली होती.

त्या पत्रात त्यांनी जे जे काहीं आणखी लिहिले होतं, ते इथं लिहून ठेवणं मला बरं वाटत नाहीं. त्यांत जशा चुका होत्या तसेच गुन्हेही होते. अविचार होते तसेच अनाचारहीं होते.—व्यभिचारसुदां होते.

तरीही तें पत्र मला आबदलं. त्या पत्राचा माझ्या मनावर परिणाम शाला. पश्चात्ताप होत नाहीं, असं जरी चाळासाहेवानीं म्हटलं होतं तरी अशाप्रकारे शालेत्या गुन्ह्याचा कबुलीजबाब देणं म्हणजे एकप्रकारचा पश्चात्ताप प्रदर्शित करणंच होय, असं मी धरून चाललैं.

त्या रात्रीं मला झोप लागेन्म. त्या पत्रांतला मजकूर सारखा माझ्या डोक्यांत घोळत होता. गुन्ह्याची कबुली द्यायलादेखील काहीं थोडं-थोडंकं धैर्य लागत नाहीं !

मला वाटलं, हा माणूस धीराचा आहे—लेचावेचा नाहीं. याला स्वाभिमान आहे पण माझ्या लहानपर्णीं नाशर म्हणत असत तसं, याला याच्या वडील माणसांनी वळण लावलं नाहीं. हे एक कीड लागलेलं गोड फळ आहे, तेवढी कीड काढून टाकली कीं—

माझं मलाच आश्र्यं वाटलं—ही नुसती सहानुभूती का ?—कीं दया ?—कीं याहीपेक्षां पुढल्या पायरीचा प्रादुर्भाव माझ्या मनांत होत होत्या ? बोलून चालून हा भ्रष्ट पुरुष. याच्याबद्दल मनांत सहानुभूती उत्पन्न होणे, म्हणजे सुदां माझ्या मनाचा दुबळेपणा नव्हे का ?

चारचौधांत जर त्यानं ही इकीकत कबूल केली असती, तर लोकांनी त्याचे वाभाडे काढले असते—त्याला तुच्छ लेखलं असतं—जवळ उभं

बेणू वेलणकर

सुद्धां केलं नसतं. मला तसंच वाटलं पाहिजे होतं. मग मला सहानुभूति कां वाटली ?

विचारांच्या भ्रमणानं भी कातावून गेले. जीव अगदीं कावल्या-सारखा शाळा. माझं मन दुबळं शाळं आहे असं मला वाढू लागले. माझ्या खंबीरपणाबद्दल मला अभिमान वाटत होता, माझ्या खंबीर-पणाच्यां जोरावर मी बाळासाहेबासारख्या भ्रमिष्ट माणसाला बंगवलं होत—तीच भी, त्याच्या एका पत्रामुळे, अशी वितकून जाऊ लागले तर माझ्या अभिमानाचा बडिवार काय ?

झोपेतमुद्धां मला द्या पत्रांतल्या कहीकर्तीचीं स्वप्ने पडत होर्ती.

दुसऱ्या दिवशीं कॉलेजांतून येतांना भी जमनाचरोबर तिच्या घरीं गेले. शालेली सारी हकीकत भी तिच्या आईला सांगितली. माझी कैफियत ऐकून ती विचारांत पडली. ती काहींच बोलत नाहीं असं पाहून भी मनांतल्या मनांत कोमेजून गेले.

मी तिला विचारलं, “माझी चूक शाळी का ? कुठं चुकले भी ? नि चुकले असले तर ती चूक दुरुस्त कशी करायची ? ”

“ काय उत्तर द्यावं हेच मला कळत नाही. ” ती म्हणाली, “तुझ्या धैर्याचं मात्र मला कौतुक वाटतं. केवढं धाडस केलंस तं हें ! एकाद्या मवाली माणसाला प्रेमपत्र लिही म्हणून सांगण ! मला दुसऱ्या कुणीं सांगितलं असतं तर खरं देखील वाटलं नसतं मला आश्र्य वाटतं ते हेच, कीं प्रेमपत्रिका न लिहितां त्यानं आपल्या दोषांचा पाढा तुझ्यापुढं वाचला. मला वाटतं त्याची सदूसदविवेक बुद्धि जागी शाळी आहे. अशा वेळी त्याला दुखवू नकोस. एकाद्या चुकीबद्दल किंवा गुन्ह्याबद्दल एकाद्या माणसाला जर आपण डिवचलं तर तो इरेला पडतो नि दुप्पट चुका करू लागतो. तुझं चाललं आहे तेंबरं आहे स्वतःच्या अंतःकरणांत सावधगिरी ठेव आणि जें जें काहीं घडेल तें मला सांगत जा.

बुक्स्याला सांगितलं म्हणजे आपण कसं वागायचं हे आपोआप आप-
त्याला कळून लागतं, असा माझा अनुभव आहे.”

जमनाबेनच्या आईच्या उपदेशानं माझ्या मनाचं थोडं समाधान
शाळं. मी चुकले असले तरी घसरले नाहीं, एव्हढं मला कळलं. परि-
स्थिती आटोक्यांत आहे नि ती योग्य प्रकारे आटोक्यांत ठेवली तर एक
नादुस्त झालेला आत्मा पुन्हां सावरला जाईल, अशी माझ्या अंतःकर-
णांत आशा उत्पन्न झाली.

ती नवी कल्पना मोठी उत्तेजक होती. मला प्रश्न पडला—एका
जीवाच्या उद्धाराच्या मार्गाला मी मार्गदर्शक होतें आहें? कल्पना मोठी
भव्य होती. जीवांचा उद्धार करण्याचा अधिकार महात्म्यांचा. मी एक
क्षुद्रात्मा होतें. जगाच्या इतिहासांत मी मातीमोल सुद्धां नव्हतें—ती मी
एका परित्यक्त जीवाला मार्गवर आणण्याची कल्पना मनांत खेळवूं
लागले, याचं मला जितकं आश्रय वाटलं तितकाच उल्हासही वाटला.

त्या कल्पनेनं माझं मन उचंबळून आलं. एक नवीन योजना अंतःकर-
णांत जागी झाली. त्या भावनेच्या भरांत मी बाळासाहेबांच्या चरित्राकडे
पाहूं लागले नि मला त्यांच्याबद्दल करुणा वाढूं लागली.

माझ्यापेक्षां वयानं मोठा असलेला तो पुरुष मला अगदी लहान बालक
आहे असं वाढूं लागलं—

—एक रांगणारं बालक चालायचा प्रयत्न करीत असतां घसरलं, पडलं,
ठेचाळलं, पुन्हां उठून उभं राहण्याचा प्रयत्न करूं लागलं; त्याला उठून
उभं राहतां येईना म्हणून त्याला हात दिला—हात धरून घटकाभर
चालवलं—असंच काहीं दिवस हात धरून घटकाभर चालवलं नि—
भविष्यकालाकडे नजर टाकतांच मला दिसलं, कीं तें चालत सुद्धां न
येणारं बालक, नुसतं चालून नव्हे, तर चांगलं धावूं लागलं.

खाणावळीचे व्यवहार सुरळीतपणे चालत होते. दिवाणजीदेखीले
हळी बाळासाहेबांबद्दल बोलले तर चार चांगलेच शब्द बोलत असत.

वेणू वेळणकर

जेवायला येणारी माणसं देखील त्यांच्याबद्दलची पूर्वीची आढी हळूहळू विसरून जाऊ लागली होती.

आई तर सारखी बाळासाहेबांची सुतीच करीत असे. तिला मधून मधून भीति वाटे. ती म्हणे, “ हल्डी पाहातें आहें, बाळासाहेब फारच निवळले. माझ्यापेक्षां देखील कसोशीनं सारे व्यवहार पाहातात. कुणाला वाटेल, कीं जसे कांहीं ते खाणावळीचे मालकच आहेत. पण मला थोडी भीति वाटते. हें सारं टिकलं पाहिजे. मूळचा स्वभाव जर उचंबळून आला तर पुन्हां मूळपदावर यायचं. ते असेच राहिले तर हा सारा व्यवहार बाळासाहेबांच्या हातीं देऊन मी सुखानं शोपा काढीन, इतका मला त्यांच्याबद्दल विश्वास वाढू लागला आहे.”

बरेच दिवस झाले पण बाळासाहेबांनी दुसरं पत्र लिहिलं नाहीं.

एक दिवस ते अचानक माझ्या खोलींत आले. मी अभ्यास करीत होतें. ते आलेले पाहातांच मी पुस्तक बाजूला ठेवलं तेब्हां ते म्हणाले, “ माझ्यामुळं तुझ्या अभ्यासाचा खोलंबा झाला नाहीं ना ? ”

“ नाहीं.” मी म्हटलं, “ तसा कांहीं विशेष नाहीं. राहिला अभ्यास तर असं अद्व्याजोगं कांहीं नाहीं. आमचं कॉलेजांतलं हें असं आहे. कायदा आहे म्हणून कॉलेजांत जायचं. बाकी शिकवतात काय तिथं ! सारीं मुलं टिवल्याबाबल्या करण्यांत वेळ घालवीत असतात. पगार मिळतो म्हणून प्रोफेसर खुर्चीवर बसून कांहींतरी कोकलत असतात झालं. कोण ऐकून घेतं आहे त्यांचं ? नोट्स मिळवतोंच आहोत आमीं. परीक्षेच्या पेपरांची उत्तरं यायला नोट्सचा आम्हाला जितका उपयोग होतो तितका प्रोफेसरांच्या शिकवण्याचा कांहीं होत नाहीं ! — ”

“ मला या सान्याच गोषी अपूर्व आहेत. मॅट्रिक झालों त्यावेळी वाटत होतं, कीं मी कॉलेजांत जाईन म्हणून. बाबांप्रमाणेच इंजिनियर व्हावं अशी माझी महत्वाकांक्षा होती. पण — कशाला हव्यात त्या गोषी !

मी खेळ खेळूळ लागले

मी आलो हेतो—” बाळासाहेब मर्धेच थांबले नि बसत्या जार्गी चुळबुळ करूं लागले.

बाळासाहेबांच्या वृत्तीत हड्डीं गंभीरपणा आला होता. मर्धेच ते मला म्हणाले, “ मला कांहीं फार सांगायचं नाहीं. माझं पत्र तूं वाचलंस ना ? ” मी होकारार्थी मान हालवली तेव्हां ते म्हणाले, “ पुन्हां लिंदूं का आणखी कांहीं ? ”

मी हंसले—चांगली पोट घरून हंसले. त्यामुळं बाळासाहेब आणखीच गंभीर शाळे. मी म्हटलं, “ पत्रं पाठवूं नका असं का मी तुम्हाला सांगितलं होतं कधीं ? मग तो प्रश्न कां केलात ? ”

“ ठीक आहे.” म्हणून बाळासाहेब निघून गेले.

मी कां हंसले याचा माझा मलाच उलगडा होईना. पण त्या हंस-प्याचा बाळासाहेबांच्या मनावर आघात होण्याइतका परिणाम झाला, असं मला वाटलं. पत्र लिहिण्याच्या बाबतीत त्यांनी गैरफायदा घेऊ नये, मी नुसता खेळ खेळते आहें असं त्यांना वाटावं, म्हणून का मी हंसले !

प्रकरण १६

माझं लग कसं व्हावं ?

बरेच दिवसांनी नाश्वर आले. हल्ळी ते बरेच वृद्ध दिसून लागले होते. मी इंटर पास होऊन बी.ए. च्या क्लासांत गेले, हे ज्यावेळी त्यांनी ऐकलं त्यावेळी ते आश्रयानं अगदी यक्क होऊन गेले. त्यांना तें खरंच वाटेना.

आई म्हणाली, “ मलासुद्धां खरं वाटत नाही. कुठली कोण मी— तिकडे गांवी असते तर माझ्या दाहीदिशा शाल्या असत्या. माझ्या त्या स्थिरीत, माझी मुलगी आतां दोन वर्षांनी बी.ए. होईल असं जर गांवी असतां मला सांगितलं असतं, तर खरं सुद्धां वाटलं नसतं.”

“ तें खरं आहे,” नाश्वर म्हणाले, “ पण ही आतां बी.ए. होऊन करणार आहे काय ? लग्नच करणार ना ? हिला कांहीं मामलेदार होतां येणार नाही—मुनसफ होतां येणार नाहीं. मला वाटतं, वकिली करतां येते हल्ळी, असं म्हणतात; पण उद्यां ही वकील म्हणून पाठी लावून बसली तर कोणता शहाणा माणूस आपला खटला घेऊन हिच्याकडे जाणार आहे ? मला वाटतं, सत्यभामाबाई, शाळं एव्हढं शिक्षण पुरे शाळं. आतां या पोरीचं लग करून टाका. केवळ ठोठी दिसते ही ! चांगली चार मुलांची आई दिसते—नि ही अविवाहित ? आतां तुम्हाला म्हणावं तरी काय ? गांवी असतां तर तुम्हाला वाळीत टाकलं असतं. असलं कांहीं पाहिलं, कीं शाहरे येतात आम्हां लोकांच्या अंगावर ! अगदीं

पहिल्यापासून ओरडतो आहे, कीं तुम्हाला मुलीला वळण लावतां येत नाही! काय केलंत हे?—”

“आतां वळण तें काय लावायचं?” आई थंडपणानं म्हणाली, तुम्हीं पाहातांच—उद्यां ही बी. ए. होणार म्हणून खाणावळीर्ची कामं करायचीं कांहीं चुकवित नाहीं—सारे हिशेब ती तपासते—देणं घेणं तीच पाहाते—दर रविवारीं नि सणासुदिनाच्या दिवशीं वाढायचं काम तीच करते—तिला चांगलं जेवण करतां येतं—पक्कानं करतां येतात—जमाखर्च येतो नि शिवाय आतां बी.ए. होईल. यापेक्षां आतां करायचं तें काय राहिलं?”

“आतां करायचं तें एकच,” नाशर पिसाळून म्हणाले, “आतां करायचं हिचं लग्न! दुसरं कांहीं नाहीं! ती परीक्षा गेली उडत! आतां एकादा चांगला मुलगा पाहा नि हिला पिवळी करा.”

त्यांचं तें भाषण ऐकून मी मोठमोळ्यानें हंसलें; तेव्हां ते म्हणाले, “पाहिलंत कशी चेकाळली आहे ती! पूर्वीं मी आलों तेव्हां माझ्यासमोर उभी राहायलासुद्दां भीत असे—ती आतां माझ्यासमोर माझी टायली करते आहे! अगदीं उघड उघड मला हंसते आहे! आतां तूंच सांग पोरी, काय करणार आहेस तूं परीक्षा देऊन?”

“मी काय सांगूं? तें परीक्षा दिल्यानंतर मी ठरवणार आहें,” मी उत्तर दिलं, “तोंपर्यंत कांहीं ठरवायचं नाहीं असंच मी ठरवलं आहे.”

मांडीवर थाप मारून नाशर म्हणाले, “आधीं मला हें सांग, कीं तूं लग्न करणार आहेस, कीं नुसती विब्बीं होऊन राहाणार आहेस?”

“तेही कांहीं ठरवलं नाहीं.” मी गंभीरपणानं सांगितलं.

“ते ठरवणारी तूं कोण?”

“तुम्हींच विचारलंत ना मला? म्हणून मी तसं सांगितलं.”

“पण समज, उद्यां तुम्ह्या आईंनं तुम्हं लग्न ठरवलं—चांगला तुम्ह्या योग्य नवरा पाहून लग्न ठरवलं तर तूं काय करणार आहेस?”

वेणू वेलणकर

“त्याचाही मी विचार केला नाहीं. बी. ए. होईपर्यंत माझ्या लग्नाचं कांहीं बोलायचं नाहीं असं आईच म्हणते, तेव्हां ती कशाला या वेळी घाई करील !”

विषय तेव्हढाच राहिला; पण नाश्वर कांहींना कांहीं कारण काढून आईला पुन्हां पुन्हां तेंच तेंच विचारीत होते. मला त्यांची मोठी गंमत वाटत होती. असं हें लग म्हणजे आहे तरी काय ? कां या लग्नाच्या एव्हद्या उठाठेवी ? काय ज्ञालं लग्नाशिवाय राहिलं तर ? बाळासाहेबांच्या लग्नाच्या उठाठेवी कुणीं कां नाहीं करीत ?

नाश्वरांच्या बोलण्याचा आईच्या मनावर परिणाम झाला. तिनं मला एका बाजूला घेऊन विचारलं. “तुला काय वाटतं वेणे ?”

मी म्हटलं, “कशाबद्दल ?”

“हे आतां नाश्वरसाहेब म्हणत होते त्याबद्दल ?”

“म्हणजे माझ्या लग्नाबद्दल का ?” मी विचारलं, “लग्नाबद्दल सध्या कांहीं विचार करायचा नाहीं, असं तूंच म्हणतेस ना ? मग आतांच असं कां विचारतेस ?”

“आतां नाश्वर म्हणूं लागले तेव्हां मलाही वाढू लागलं.—गावीं कळलं तर लोक खरोखरच कळोळ करतील; केलाही असेल कळोळ त्यांनी ! नाश्वर आपले स्पष्टवक्ते, म्हणून त्यांनी सरळ बोलून दाखवलं. मी कुणाकडे जातयेत नाहीं, कुठं मिळतमिसळत नाहीं—तेव्हां लोक काय बोलतात याची मला कल्पनाही होत नाहीं”—

“तू चांगली भाग्यवान आहेस आई. लोकांत मिसळली असतीस तर तुला त्यांनी सतावून सोडलं असतं. काय करायचं आहे लोकांशी ? माझ्या लग्नाचा नि लोकांचा संबंध काय ? आपण अनाथ अपेंग होतों, दारिद्र्यांत होतों, त्या वेळीं कुणी लोक आले का मदतीला ? दुसऱ्या कुणी मदत केली का ? आपण हा पसारा मांडला—त्यावेळीही छळच केला ना लोकांनी ? दैवानं हात दिला म्हणून हे दिवस दिसत आहेत—मग

यांत लोकांचा काय संबंध ? त्यावेळी जशी आपण लोकांची पर्वा केली नाही तशी यावेळीही करायची नाही.”

आईचं समाधान झालं.

पण माझं समाधान झालं का ?

लग्नाची कल्पना माझ्या डोक्यांत नव्हती. नाश्वरांच्या कळकळीच्या बोलप्प्यानं ती कल्पना माझ्या बुद्धीवर परिणाम करूं लागली. कुणाच्या कुटुंबांत मी मिसळत नव्हते. आमचं सारंच घरदार स्वतंत्र असल्यामुळं शेजान्यापाजान्यांच्या कुटुंबांत चाललेले प्रकार मला दिसून येण्याचा संभव नव्हता. सुलोचनेचं लग्न झालं तरीही माझ्या लग्नाबद्दल मला कांहींच वाटत नव्हतं. नाश्वरांच्या भाषणानं त्या कल्पनेच्या चक्राला गति मिळाली नि तें चक्र सारखं फिरूं लागलं.

जसजशी या विशिष्ट परिस्थितीचा मी विचार करूं लागलें तसतसं माझं मन भांवावून जाऊं लागलं. पहिल्यापासून माझी वृत्ती स्वतंत्र होती. लग्नानंतर हें माझं स्वतंत्र्य कायम राहील का ? विवाहित दांपत्यांचे इतिहास मला माहीत नव्हते. अविवाहित, विधुर, प्रासांगिक ब्रह्मचर्य पत्करलेले कौटुंबिक गृहस्थ, यांच्या समुदायानंच आमची खाणावळ भरली होती. त्यांच्या तोंडून कौटुंबिकतेच्या, ज्या गोष्टी ऐकूं येत. त्यावरून कौटुंबिक आयुष्यापेक्षां खाणावळीतलंच आयुष्य त्यांना जास्त इष्ट वाटत असे अशी माझी कल्पना होई. कौटुंबिकतेन बरेचसे पुरुष असंतुष्ट होतात हें भी पहात होतें—पण कौटुंबिक स्थितीचा मनावर काय परिणाम होतो याचा इतिहास मला माहीत नव्हता.

तो इतिहास माहीत करून घेण्यासाठीं मी पुन्हां जमनाबेनच्या आई-कडे धांव घेतली. सुलोचनेच्या आईच्या वृत्तीवरून मला तिच्या कौटुंबिकतेची थोडीशी कल्पना आल्यामुळं जमनाबेनच्या आईला विचारतांनाही मी जरा घावरले होतें. नवरा सांगेल तें ऐकायचं, आपलं मत वेसरून जायचं, निदान हिशोबांत घरायचं नाही, अशी सुलोचनेच्या

म्हणू वेळणकर

आईची वृत्ति होती. जमनाबेनच्या घरचा प्रपंच सुलोचनेच्या भरच्या प्रपंचापेक्षां निराळा होता. तिच्या घरची पुरुष मंडळी, मी जेव्हां जेव्हां जात असें, तेव्हां धर्मी गैरहजर असे. सान्या दिवसांत पुरुष माणूस तिच्या घरात दिसायचा नाही—नि ज्यावेळीं दिसे त्यावेळीं तो टेलिफोनला कान लावलेला. नवराबायकोचे कधीं चार शब्द होतात की नाहीं, याची सुद्धां मला शंका वाटे.

—म्हणून जमनाबेनच्या आईला ज्या वेळीं मी विचारलं त्यावेळीं तिच्या उत्तराची मला भीती वाटत होती.

ती भीति निराधार नव्हती. जमनाबेनची आई म्हणाली, “असं पहा वेणूबेन, हा प्रश्न मोठा बिकट आहे. प्रामाणिकपणे जर मला विचारक्षील तर मी असं म्हणेने—धंदा कर, उद्योग कर, तुझ्या आईप्रमाणं स्वतःच्या पायावर उभी राहा; पण या लग्नाच्या भानगडींत पडू नकोस. पण ज्याअर्थी तूं मला जिवाभावानं म्हणून विचारतेस त्याअर्थी खरं सांगितल्या खेरीज गत्यंतर नाही—खरं म्हणजे व्यवहारी खरं—नुसतं खरं नि व्यवहारी खरं यांच्यांत मोठं अंतर आहे—खन्याला मर्यादा नाही—पण व्यावहारिक खरं हें परिस्थितीवर अवलंबून असतं. आतां हेंच पाहा. मला एव्हढीं चार मुलं आहेत. मोठा गडगंज संसार आहे. चाकर नोकर माणसं आहेत पण तूं पाहातेस का कधीं आम्हीं दोघं घटकाभर एकत्र बसलें आहोत? सोरे व्यवहार कसे यंत्रासारखे चाललेले आहेत. हें कौटुंबिक जीवन म्हणजे यांत्रिक जीवन—एकदां चांगली गति दिली म्हणजे एंजिन जसं चालू लागतं, त्याला जसं घटकाभर थांब म्हटलं तर थांबतां यायचं नाहीं, तसं हें आहे. पुरुषमाणसांच्या व्यवहाराचीं चक्रं सुरु झालीं, की त्यांच्या दात्यांत गुंतलेलीं बायकांच्या जीवनाचीं चक्रं तशींच फिरू लागतात. त्याला दुसरी गति नाहीं. त्या गतीच्या बाहेर जायचा जर त्यांनी प्रयत्न केला तर त्याचे दाते मोळून पडतात. ज्यांच्या ठिकाणीं स्वतंत्र बाणा आहे, अशांनीं या लग्नाच्या भानगडींत पडू नये. विधवा आहें म्हणून समजावं नि आयुष्य कंठावं—”

ऐकत असतांना मी अगदी सुच शाळे होतें.

तिनं आपल्या आयुष्यांतील गोष्टी सांगायला सुखात केली. त्या इथं लिहिण्याजोग्या नाहीत. ज्या बाईला मी सुखासमाधानांत लेळणारी म्हणून समजत होतें, ती कौटुंबिक आकर्षणाच्यापार्या असंतुष्टतेत चुरणारी एक प्रेमळ खी आहे, एवढीच अटकळ मला करतां आली. तिच्या प्रेमळपणाला व्यवहार आड येत होता. नवन्याची व्यवहारी वृत्ती तिच्या प्रेमळपणाचा ओलावा आटवून टाकीत होती. दिवसेंदिवस ती एकप्रकारे कोमेजून जात होती. मुलांचं प्रेम म्हणावं, तर तेंही तितपतच. तीं शाळेत जात होतीं, अभ्यास करीत होतीं, परीक्षा पास होत होतीं, एका दोघांचीं लग्न शाली होतीं, एक मुलगी सासरीं गेली होतीं, एक मुलगा आईबापांपासून विभक्त होऊन स्वतः व्यापार करून संसार थाटून राहिला होता, ही मात्र एव्हेच्या मोळ्या गडगंज संसारांत ‘एकुलती एक’ होऊन राहिली होती.

तिच्या भाषणामुळे मला औदासिन्य प्राप्त शाळ. सारा दिवस मी नुसती तळमळत होते. आज जो माझा दर्जा होता, त्या माझ्या सांपत्तिक नि शैक्षणिक दर्जाच्या अनुरोधानं माझं लग्न अशाच एकाच्या मोळ्या व्यापाऱ्याशीं किंवा अधिकाऱ्याशीं शाळ असतं; नि जी स्थिति जमनाबेनन्या आईची शाली तीच माझी शाली असती. मला वाटले, मी पती-वांचून राहूं शकणार नाही. या माझ्या वृत्तीबद्दल ज्यावेळी मी सूक्ष्म विश्लेषण करून पाहूं लागले त्यावेळी मला असं वाढू लागलं—माझं लग्न शाळ तर तें ‘माझं’ लग्न शाळ पाहिजे !—माझ्या नवन्याचं नव हे—‘मला’ नवरा मिळाला पाहिजे होता—मी कुणाची बायको व्हायला नको होतं !

जसजसा मी विचार करू लागले तसतसं माझं मस्तक भणाणून नाऊं लागलं. मन कुठंच स्थिर होईना. माझ्या माहितीच्या टापूत मी नजर केंकून पाहिली; पण माझा नवरा व्हायला पात्र असलेला असा मनुष्य माझ्या नजरेला येईना.

बेणू बेलणकर

मी आईला सांगितलं, “माझं लग्न व्हावं असं तुला वाटत असलं, तर तूं त्या उद्योगाला लाग. तूं कोण कुठला जो नवरा माझ्यासाठीं पाहाणार आहेस तो तरी एकदां मला पाहून घेऊं दे.”

माझ्या त्या बोलण्यानं आई विचारी घावरल्यासाखी शाली. ती म्हणाली, “अशी एकेरीवर आल्यासारखी काय बोलतेस? मी कुठं एव्हढी लमासाठीं तुला तोशीस लावतें आँहे?”

“तूं तोशीस लावली नाहीस—” मी म्हटलं, “तर मी तुला सांगतें, मला लग्न करायचं आहे—मला वाटतं, त्यामुळं माझी परीक्षा कांहीं अद्भूत राहायची नाही—लग्न शांत्यावर देखील परीक्षा देतां येईल—पण तूं माझ्यासाठीं कुठला, कसा, कोणत्या दर्जाचा, नवरा पाहाणार आहेस याची मला परीक्षा ध्यायची आहे.”

पहिल्यानं ऐकत असतां जरी आई गंभीर होती तरी हें भाषण बोलत असतांनाचा माझा आविर्भाव पाहून हंसली नि म्हणाली, “बरं बरं. आतां त्याच उद्योगाला लागतें. मी जिवंत आँहे तोंपर्यंत एकदां तुला उजवून टाकली कीं सुटले.”

माझी मलाच गंमत वाटली मी आपल्याशींच हंसलें नि खोलींत निघून गेलें. पाहातें तों तिथं बाळासाहेबांचं पत्र आलेलं!

प्रकरण १७

माझ्या मनावर परिणाम झाला

तें पत्र मोठं विलक्षण होतं. सुरवातीला शेवटाला कसलाच मायना नव्हता. पत्र असे होतं:—

‘ किती दिवस तरी पत्र पाठवावें म्हणून विचार करीत होतों. बर्ऊच पत्रे मी लिहून पाहिलीं, पण माझे समाधान होईना. सुलोचनेला मी जशीं पत्रे पाठवीत होतों तसें पत्र लिहिण्याचा प्रयत्न केला; पण तें मनाला पटेना. तुला पत्र लिहायचे आणि त्यांत बनावटणा असायचा ही कल्पनाच मला दुःसह होई. मनाचा निश्चय करून प्रामाणिकपणाने पत्र लिहायचे म्हणून सुरवात केली. तें मात्र अत्यंत कठीण गेले. दोन ओळींपलिकडेसुद्धां जातां येईना. तें पत्र लिहीत असतांना मला कळले, की माझ्या भावना बदलत आहेत; नव्हे, नवीन भावनांचा उगम झाला आहे. वृत्तीसुद्धां पूर्वीची राहिली नाही. अशा वेळीं लिहूं काय ? लिहायचे म्हटलें म्हणजे तें तुला वाचण्याजोंगे होईल काय, अशी शंका मनांत आली. दूरच्या अंतरावर असणाऱ्या तुला जर पत्र लिहायचे असतें तर तसें लिहिण्याचा मी हिया केला असता. पण इथे तूं मी समोरासमोर. पत्रांत लिहिले आहे याची आठवण सदोदित जागी असायची. तूं तें वाचले आहेस हें विसरतां यायचे नाहीं. असें असतांना लिहूं काय आणि कसं ? पत्र लिहिण्याची तूं आज्ञा केलीस म्हणून हे पत्र लिहिले. हेच माझे शेवटचे पत्र ! ’

बेणू वेळणकर

खालीं नुसती सही होती. तें पत्र वाचून मला धक्का बसला. असं कांहीं पत्र येईल अशी अपेक्षा मी केली नव्हती. त्या पत्राचा अर्थ मला कळला नि म्हणूनच त्याचा माझ्या मनावर परिणाम झाला.

मला वाटलं, कुठली ही आपत्ती मी माझ्यावर ओढवून घेतली ! मला पश्चात्ताप झाला नाही—चूक केली असं वाटलं नाही—तरी जै कांहीं केलं तें केलं नसतं तर बरं झालं असतं, असं मात्र वाटायला लागलं.

मी तें पत्र नेऊन जमनावेनच्या आईला दाखवलं. तें वाचून पाहातांच तीही क्षणभर स्वस्थ राहिली.

मी विचारलं, “काय वाटतं तुम्हांला ?”

“मोठा कठीण प्रसंग आहे !” ती म्हणाली, “तुझं तुंच हें संकट आपल्यावर ओढवून घेतलं आहेस. आतां यांतून कसं मोकळं व्हायचं हें तुझं तुलाच ठरवतां येईल. मी यांत कांहीं सांगूं शकत नाहीं.”

आशेचा एक आधार होता तिथं निराशा झाली. स्वतः विचार करायला मी असमर्थ झाले होतें—आईला यांतलं कांहीं सांगतां येत नव्हतं—नि जमनावेनच्या आईनं तर सारा भार माझ्यावरच टाकला.

कांहीं विचारच करायचा नाहीं असं मी ठरवलं. जै काय व्हायचं असेल तें होईल. कोणत्याच प्रकारे आपण पुढं पाऊल टाकायचं नाहीं म्हणजे झालं.

बाळासाहेबांच्या वृत्तीत कांहींच फरक झालेला दिसून येत नव्हता. निस्याचे व्यवहार जेसे चालायचे तसे चालले होते. पत्राबद्दल उल्लेख त्यांनी कर्धींच केला नाहीं की मीही नाहीं.

पत्राची भाषा अर्थातच आतां संपली होती. रोजच्या व्यवहारांतल्या भाषेपलिकडे मी कांहींच बोलत नव्हेंत. त्यांत माझ्याकडून चूक किंवा फरक होऊं नये म्हणून मी खबरदारी घेत होतें. जितक्या जरबेनं मी रोज बाळासाहेबांना वागवीत असें त्या जरबेत योडीशीही ढिलाई होऊं

दिली नाही. मी तशीच वागतें, म्हणून बाळासाहेबांनीही आपल्या वर्तनांत फरक होऊं दिला नाही.

पूर्वीप्रमाणे पुन्हां एकदां मी त्यांच्या गैरहजेरीत त्यांच्या खोलीची तपासणी केली. ती क्रीम्स नि फेस पावडर्स—सगळीं कांहीं निघून गेलीं होतीं. मला जरा बरं वाटलं.

मी त्यांच्या टेबलाचे ड्रावर्स उघडून पाहिले. आश्र्वय करण्याजोगी एक वस्तू मला तिथं दिसली. यापूर्वी ती वस्तू तिथं नव्हती.

ती वस्तू म्हणजे बाळासाहेबांच्या आईचा फोटो.

बाळासाहेब येऊन इतके दिवस झाले होते पण हा वेळ पर्यंत त्यांनी कधीं आपल्या आईच्या नांवाचा उल्लेख केला नव्हता. त्यांनी तसा उल्लेख केला नाही म्हणून मला पूर्वी वाईट वाटे. मागल्या खेपेला मी ज्यावेळीं तपासणी केली त्यावेळीं हा फोटो तिथं नव्हता. मला आश्र्वय वाटलं, आतांच हा कुटून आला !

मनांत एक विचार आला नि तो अमलांत आणायचं मी ठरवलं. वाटलं, यांतून काय निष्पत्र होतं पाहूं !

मी तो फोटो घेऊन गेले नि माझ्या खोलींत माझ्या अभ्यासाच्या टेबलासमेअर लटकावून ठेवला. तितक्यांत आई माझ्या खोलींत आली नि तो फोटो पाहातांच जवळ जवळ ओरडली. धांवतच ती त्या फोटोजवळ गेली. इकडे तिकडे पाहात असतां तिच्या डोळ्यांतून सारखीं आसवं वाहूं लागलीं.

गंभीर स्वरानं ती मला म्हणाली, “कुठं ग मिळाला तुला हा फोटो ? किती वाटत असे मला—एव्हढं त्यांनी दिलं पण त्याबरोबरच एक फोटो दिला असता तर ! इतके फोटो घरीं पडले होते. त्यावेळीं त्यांतला एकादुसरा मी उचलून आणला असता तर कळलंसुद्धां नसतं कुणाला ! पण कसं वाई मला सुचलं नाही. बरं झालं, हा फोटो

बेणू वेळणकर

आणलास. तो चांगला मोठा करून घेतला पाहिजे नि पुढल्या दिवाणखान्यांत टांगला पाहिजे. कुठं मिळाला तुला हा ? ”

मोठी पंचाईत आली. आईला काय सांगावं हें मला कळेना. खरं सांगितल्याखेरीज गत्यंतर नव्हते.

ती म्हणाली, “हें बरं केलं नाहीस. विचारलं असतंस तर त्यांनी नाही का म्हटलं असतं ? कदाचित एवढाच एक फोटो त्यांच्याजवळ असेल—जिवाभावासाठीं त्यांनी तो जपून ठेवला असेल—नि तो तुं असा घेऊन आलीस ? त्यांना न विचारतां घेऊन आलीस हें कांही बरं नाही. आपण त्यांच्याकडून मागून घेऊं—याचा चांगला मोठा फोटो करून घेऊं नि त्यांचा फोटो त्यांना परत देऊं—”

आईचं बोलणं संपतं न संपतं तोंच बाळासाहेब घावऱ्यावाचऱ्या खोलींत आले. चट्कन मी फोटोआड उभी राहिले.

आईला खोलींत पाहातांच. ते कांहीच न बोलतां तटस्थपणे उभे राहिले; तेव्हां आई म्हणाली, “काय शाळं बाळासाहेब ? तुम्ही घावरलेले कां दिसतां ?”—” आईला कल्पना आली नव्हती असं नाही—पण तीदेखील अंदाज घेत होती.

अगदीं संथपणे बाळासाहेब म्हणाले, “माझ्या खोलींतली—माझ्या ड्रॉवरांतली एक मोलाची वस्तू हरवली आहे—”

मला दूर लोटून, फोटो काढून हातीं घेत आई म्हणाली, “हीच का ती ?”

बाळासाहेबांनी फोटोवर जवळजवळ झडप टाकली नि आईच्या हातांतून तो काढून घेतला.

बाळासाहेब जायला निघाले असं पाहून आई मला दरडावून म्हणाली, “त्यांची क्षमा माग.”

जात असतांना वळून बाळासाहेब म्हणाले, “त्यांत क्षमा कसली मागायची ! सहज आणला असेल तो त्यांनी. आतां मिळाला, ठीक शाळं.”

माळासा हेब जायला निघाले असं पाहून आई म्हणाली, “मला

हवा आहे तो फोटो. मी तो मोठा करून घेईन नि हा तुमचा तुम्हांला परत करीन.”

न बोलतां बाळासाहेबांनी तो फोटो आईच्या हार्ती दिला नि ते एकदम निघून गेले—फोटो वेऊन आई निघून गेली.

मला अगदी मेल्याहून मेल्यासारखं झालं. आईच्यासमोर तरी माझी अशी फजिती व्हायला नको होती. बाळासाहेबांच्या खोलींत जाऊन, त्यांच्या नकळत मी त्यांची डावरे धुंडाळतें, हें जें आईला कळलं तें मोठं वाईट झालं. आईनं तसं कांहीं विचारलं नाहीं—तरी पण एकदंरींत तिला अंदाज आल्याशिवाय राहिला नसावा.

मी तशीच बाळासाहेबांच्या खोलींत गेले. ते ईझीचे अरवर पडले होते मला पाहातांच ते उढून उभे राहिले.

“उठतां कशाला ? बसा ना !” मी म्हटलं.

मला आश्र्वय वाटलं. बाळासाहेबांच्या डोळ्यांत आसवं आलीं होतीं. एव्हढं त्यांनी मन मोकळं केलेलं मी हें पाहिल्यानंच पाहिलं. मी विचारलं, “मांग मी तुमच्या खोलीची झडती घेतली त्यावेळी ह फोटो इथं नव्हता ?—” बाळासाहेबांनी नकारार्थी मान हलवली.

“नि मग आतांच हा इथं कुठून आला ?”

“खाली बस नि ऐक !” बाळासाहेब म्हणाले, “इतके दिवर झाले मला इथं येऊन—पण आईचं नांव मी उच्चारलेलं तूं कधीं ऐकल होतंस का ? नाहीं ना ? पण आतां हा तिच्चा फोटो मी सदेदित नजरे समोर ठेवतो आहे. साऱ्या आयुष्यांत मी कधीं तिची आठवण केल नाही—तुझ्यामुळं मला तिची आठवण झाली—ऐकलंस ? तुझ्यामुळ मला तिची आठवण झाली. अशीच ती मला जरब लावीत असे. ती जर लावते म्हणूनच मी तिला शिढकारीत असें. तिची आज्ञा मी कधीं पाळली नाहीं. आदर मानाच्या नजरेनं मी तिच्या हयार्तींत तिच्याकं

पाहिलं नाहीं. याला कारण आमचे बाबा. माझ्यासमोर ते सदोदित तिळा टाकून बोलत असत. तिच्या वैष्णवेपणाबद्दल तिळा दोष देत असत म्हणून माझा तिच्याबद्दल अनादर झाला. आतां मला कळतं, कीं तो वैष्णवेपणा नव्हता. तो चांगुलपणा होता. तिनं चांगुलपणाचं देत पेळन ठेवलं, तें हें तुमच्या घरी पिकलं नि म्हणूनच मी आज अन्न खातों आहे. नाहीतर असाच भटकणार होतो. कुणी सांगावं, कदाचित् तुरुंगांत गेलों असतों. अगदीं त्याच बेताला आलों होतों. हेंच कशाला, तूं मला तुरुंगांत पाठवलं असतंस. ही पैशाची मी अफरातफर केली, तेवढी पुरेशी होती मला तुरुंगांत फठ-वायला. सहा रुपये काय, सहाशें काय, सहा हजार काय नि सहा लाख काय; चोरीच्या गुन्ह्याला शिक्षा सारखीच. ऐकलंस, वेणू, ती माझी पहिली चोरी नव्हती. सर्करीत असतांना चोच्या करण्यावरच माझी चैन चालत होती. मी निर्दावलेला होतों. इथली तुमची व्यवस्था इतकी चोख आहे, कीं त्यामुळं मला बरेच दिवस चोरी करतां आली नाहीं. ज्यावेळी मी चोरी करूं लागलों त्यावेळी उघडकीस आलों. आईनं जसं मला वागवलं तसं—माझी कल्पना आहे ती नुसती—तिच्या इतर वर्तनावरून मी अंदाज करतों आहे—तसं तूं मला वागवलंस, म्हणून मी भिंधा झालों—मेल्याहून मेला झालों. त्या दिवशी मला आईची आठवण आली नि ट्रॅकेच्या तळाला चुकून पङ्कन राहिलेला तो फोटो मी शोधून काढला—फ्रेम केला—नि हाताजवळ ठेवला. ज्या ज्या वेळी भलत्या कल्पना मनांत येतात, मनूच्याकूऱ्यां लागतं, पूर्वी केलेल्या अनाचारांकडे जाण्याची प्रवृत्ती होऊं लागते, त्या त्या वेळी तिच्या त्या निर्मल चेहेज्याकडे मी नजर टाकतों. त्यामुळं माझं मन शुद्ध होतं. म्हणूनच इतके दिवस मी चोख राहिलों आहे—म्हणूनच तो फोटो गेल्यामुळे मी कासावीस झालों. ऐकलंस ? वेणू, त्या फोटोकडे पाहूं लागलों, कीं मला तुक्षी आठवण येते. त्या चेहेज्या शेजारीं मला

माझ्या मनावरे परिणाम झाला

तुझा चेहेरा दिसूं लागतो. ती आज निघून गेली आहे, तरी देखील तिचं अस्तित्व मला जाणवतं—तुझ्यामुळं जाणवतं—”

बाळासोहे एकदम ओक्साबोक्सीं रळूं लागले. पुढं होऊन त्यांचं सांत्वन करावं, आपल्या पदरानं त्यांच्या डोळ्यांतलीं आसवं पुसावीं, असं एक क्षणभरच मला वाटलं—पण मी आत्मसंयमन केलं.

बाळासोहे जितक्या चट्कन् माझ्या खोलींतून निघून जात, तशीच मी त्यांच्या खोलींतून निघून गेले.

प्रकरण १८

माझ्या दारावर टिच्छया

मी येणुवजा बोलले होते खरी, पण आईनं तें माझं बोलणं अगदी
हिंडोर्ही घरलं. ती सारखी उद्योगाला लागली होती. जेवायला येणारी
जीं जीं जुनीं माणसं होतीं, त्यांचीं त्यांचीं घरं शोधून काढून त्यांच्या-
मार्फत ती माझ्यासाठीं स्थळं शोध्याच्या उयोगाला लागली होती.

या बाबतीत ती माझ्याकडे कांहीं बालत नवढती. पण मला मात्र
चुटपुट लागून राहिली होती. मी नाहीं असं समजून ती एकदां दिन्-
भाऊंबरोबर बोलत असतांना मी ऐकलं तेव्हां मला हें कळलं. तिला
सरळ सरळ विचारावं असं माझ्या मनांत आलं होतं; पण तसं करायचा
मला धीर होईना.

एक दिवस रार्हीं सारीं कामं आटोपल्यावर, मी अभ्यास करीत बसले
हेतैं, तिथें आई आली नि म्हणाली, “ऐकलंस वेणे, तुझ्यासाठीं एक
स्थळ पाहिलं आहे. पूर्वीच्या परीनं वागायचं म्हणजे तुला सांगायची
कांहीं जरूरी नाहीं; पण तूं आतां कांहीं लहान नाहींस—चांगली कर्ती-
सवरती झाली आहेस—‘माझ्या लग्नाच्या तथारीला लाग’ असं मला—
आईला—सांगाच्याइतकी सुशिक्षित झाली आहेस. म्हणजे त्यांत कांहीं
वाईट आोह असं मी म्हणत नाहीं. जसे दिवस येतील तसं वागलं
पाहिजे. पण मी एक स्थळ पाहिलं आहे. असं स्थळ शोधून सापडायचं
नाहीं, असं दिनूभाऊ म्हणत होते. मुलगा कसलीशी मोठी वकिलीची

परीक्षा पास झालेला आहे. पण वकिली करीत नाही. गव्हर्नर साहेबांचं तें कसलं मोठं ऑफिस आहे ना कोटांत—तिथं आहे नोकरीला. चांगला दीडशे रुपये पगार मिळतो म्हणे—”

“ थांब आई ! ” मी म्हटलं, “ दीडशे रुपये पगार मिळवणाऱ्या माणसाला का तूंदेणार आहेस मला ? दीडशे रुपये पगाराचा नोकर तुला देखील सहज ठेवतां येईल ! तुला काय नि मला काय—एकच. उद्यां या बाळासाहेबांना दीडशे रुपये पगार करायचा म्हटलं तर तूं काय नाही म्हणणार आहेस ? असल्या सरकारी नोकरार्शी का मी लग्न करूं ? ”

आईचा उल्हास मावळून गेला. मला वाटलं, हें तिच्या लक्षांत आलं नव्हतं. दिनूभाऊ बोलले असतील—त्यांनी अगदी खुलवून सांगितलं असेल—सरकारी नोकर म्हटला म्हणजे आमच्या लोकांना अगदी परब्रह्म वाटतं. हा पूर्वीचा परिणाम आईच्या मनावर देखील नव्हता असं नाही.

“ मग आतां कसं करायचं ? ” आई म्हणाली, “ उद्यां ते पहायला येणार आहेत तुला. ”

मी अगदी सुन्न झाले. इथपर्यंत आली का मजल ? हे पहायला येऊन काय माझी परीक्षा घेणार आहेत ? मी आईला सष्टु विचारलं तेव्हां ती म्हणाली, “ आतां हें एकदां ठरलं आहे तें होऊन जाऊं दे. कांहीं तरी कारण काढून मोळून टाकूं. पण उद्यां तूं मात्र कांहीं वेडंवाकडं करूं नकोस. ”

दुसऱ्या दिवशी सकाळी ते गृहस्थ आले. तो एक हाडकुळा, चम्पा लावलेला, क्षयी दिसणारा असा तरण होता. त्याला पाहतांच मला किळस आला.

त्यानं मला प्रभ विचारले—माझी परीक्षा घेतली. तो एम. ए; एल. एल. बी; होता. सरकारी अधिकाऱ्याची ऐट मात्र तो अगदी बरोबर आणीत होता. दिनूभाऊ म्हणाले—त्याला चहा दे म्हणून—पण मी

वेणू वेलणकर

कांही स्वतः त्याला चहा नेऊन दिला नाहीं. ‘परीक्षा’ होतांच मी निघून गेले.

आईनं नंतर दिनूभाऊंना काय सांगितलं तें मला कळलं नाहीं. पण ती मला म्हणाली, “तू म्हटलंस तें खरं ग बाई! कसलं मरतमदं आणून उभं केलं दिनूभाऊंनी! नि काय मेला तारीफ करीत होता माझ्याजवळ! विश्वासाची माणसं म्हणून ज्यांना म्हणायचं, तीच जर अशीं गळा कापायला उटूं लागलीं तर विश्वास तरी कुणावर ठेवायचा?”

माझा जीव खालीं पडला. मी माझ्या नित्याच्या उद्योगाला लागले.

—पण त्या राशीं एक चमत्कार झाला. घरांत जिकडे तिकडे साम-सूम झाल्यावर माझ्या खोलीच्या दारावर कुणीं तरी टिचक्या मारल्या. मी जवळ जवळ झोपी जायच्या तयारीत होतें. मला वाटलं, पूर्वीसारखाच कुणीतरी थट्टा करायला आला असेल.

मी जाऊन दरवाजा उघडला नि पाहातें तों दारांत बाळासाहेब!

त्यांचा चेहरा अगदीं भेसूर झाला होता, डोळे तारवटल्यासारखे झाले होते—माझ्या तोंडांतून सहज आश्र्याचा उद्भार निघून गेला.

ते आंत येऊन माझ्या इझीचेअखवर बसले. बसले कसले—पडले म्हटलं तरी चालेल.

मी धावरून विचारलं, “काय झालं?”

किती तरी वेळ त्यांच्या तोंडातून शब्द बाहेर पडेना. मी अधिकच धावरून गेले. पुन्हां विचारलं तेव्हां ते म्हणाले, “मी राजीनामा द्यायला आले आहे. मला इथं राहायचं नाहीं.”

त्यांच्या आवाजांत करारीपणा स्पष्ट दिसत होता. इतक्या करारी शब्दांनीं बोलतांना मी त्यांना कर्धीही पाहिलं नव्हते.

“काय झालं?” मी विचारलं, “कुणी तुमचा अपमान केला का?”

“नाहीं,” बाळासाहेब अगदीं रुक्षपणानं म्हणाले, “कुणी माझा

माझ्या दारावर टिचक्या

अपमान केला नाही. कुणी मला त्रास दिला नाही. जितक्या सुखांत पूर्वी होतों तितक्याच सुखांत आहे—पण आतां हें सुख पुरे झालं. सुखासाठी माझा जन्म नाही. सद्वर्तनासाठी माझा जन्म नाही. मी नरकांतला किडा आहे. मला नरकांतच लोळलं पाहिजे. नरकांतून स्वर्गांत जाण्याचा मी प्रयत्न करू लागलो होतों; पण जी शिंडी हाताला लागली ती कोसळणार, असं पाहून मी आतां नरकांत उडी घ्यायचा निश्चय केला आहे. इथं यापुढं राहायला मी लायक नाही नि म्हणून मी राजीनामा देतों आहे.”

“ कृपा करा नि मला काय तें स्पष्ट सांगा ! ” मी काकुळतीला येऊन म्हटलं.

“ स्पष्ट काय सांगायचे ? ” बाळासाहेब चिढ्यान म्हणाले, “ आई-बापांनी माझा तसा नाश केला नि तू आतां माझ्या सर्वनाशाला उठली आहेस ! बाबांनी मला आईविरुद्ध चिथावलं म्हणून भी आईचा प्रेमळ-पणा पायाखालीं लायाडला ! पुढं बाबांच्या चरकांत सापडलों. त्यांनी मला चिखलांमार्तीतून राबवलं म्हणून पळून गेलों—सर्कशीतल्या मवाली पहेलवानांच्या लाथा खात आयुष्य कंठलं—इथं आलों—स्वर्गांत आलों असं मला वाटलं—नि इथं तुम्हीं माझा असा गळा कापतां आहांत ! ”

“ काय केलं आम्हीं असं ? ” मी धावरून विचारलं.

“ अजून तुला कळत नाही ? ” बाळासाहेब अगदीं त्रासिकपणानं म्हणाले, “ कीं नुसतं ढोंग करते आहेस ? कीं मला फसवते आहेस ? तुम्हं लग्न ठरलं ना ? — ”

आतां माझ्या डोक्यांत प्रकाश पडला. मी भानावर आलें नि गंभीर-पणानं म्हटलं, “ बरं मग ? त्यांत तुमचं काय बिघडलं ? — ”

“ तूं इथून निघून गेल्यावर मला इथं वागवणार कोण ? कुणाच्या हाताखालीं मी काम करू ? मन भरकटलं तर कुणाकडे पाहून तें

वेणू वेलणकर

ताळ्यावर आणु ? कुणासाठीं मी आत्मसंयमन करूं ? सांग ना ? कुणा-साठीं नरकाचं साम्राज्य सोडून मी स्वर्गाच्या शिडीला हात घालूं ? ”

त्यांच्या त्या भाषणानं माझ्या हृदयावर मोठा आधात झाला. तरीही मन कठोर करून मी म्हणाले, “ हा काय वेडेपणा ? मी काय तुमच्या जन्माला पुरले आहे ? आई आहे ना इथं ! केवळांतरी माझं लग्न होणारच ना ! आजची कांही भीति नको. आजचं स्थळ कांही पटलं नाही आईला; पण उद्यां दुसरा कुणी तरी येऊन घेऊन जाणारच आहे ना मला ? मग आईला आधार यायला तुमच्याशिवाय इथं दुसरं कोण आहे ?—”

दोन्ही हात तोंडावर घट दाबून बाळासाहेब कांही वेळ स्वस्थ बसले.

“ जा आतां निजा जाऊन ! ” मी म्हटलं, “ कुणी पाहिलं तुम्हांला यावेळी इथं, तर भलता प्रसंग यायचा ! ”

तोंडावरचा हात काढून बाळासाहेबांनी माझ्याकडे पाहिलं. तें त्यांचं पाहाणं काळीज फाडून टाकणारं होतं ! सारा जीव डोळ्यांत आणून अत्यंत काकुळतीनं ते माझ्याकडे पाहात होते. त्या पाहाण्याचा माझ्या मनावर परिणाम झाला—पण पुन्हां मी मन कठोर केलं.

पाहातां पाहातांच त्यांना एकदम हुंदका आला. ते ओक्साशेकरी रङ्गां लागले.

त्यांच्या तोंडून शब्द बाहेर पडले. “ वेणू, वेणू, मला नको ग अंतर देऊस ! माझ्यासाठीं तरी लग्न करूं नकोस ! कुणाचं कल्याण झाल आहे लग्नान ! माझी आई आठवते तुला ? तू तिला चांगली ओळख-तेस—तिचा सहवास तुला लाभला आहे—त्या माउलीचे आमच्या बाबांनी सारा जन्मभर हाल केले—कधीं एक सुखाचा शब्द बोलले नाहीत ! कितीतरी कुटुंबं मी पाहिलीं आहेत—हें असंच चाललं आहे जिकडे तिकडे ! तें संकट तरी तुझ्या कपाळीं यायला नको ! मी उभा राहुं कुणाच्या आधारावर ? तुझ्या आईची काळजी मी ध्यावी, असं तूं म्हणतेस—पण तुला वाटतं का, कीं माझी ती लायकी आहे ? तुश्या

माझ्या दारावर टिचक्या

शब्दावर मी चालतो आहे. तुझं भाषण बोलतो आहे. तुझ्या हातानं काम करतो आहे. तुझ्या जिवानं जगतो आहे. काय सांगू ? अंतःकरणांत तळमळ होते आहे पण शब्द तोंडावाटे बाहेर पडत नाहीत — ”

आवेग त्यांना आवरेनासा झाला नि ते पुन्हां आंकसाबोकर्सी रँडूं लागल.

मला नकळत माझ्या कंठांतून हुंदका आला. बाळासाहेब थांबले नि माझ्याकडे पाहूं लागले.

मी मट्कन खालीं बसलै—बाळासाहेबांची जी स्थिति झाली होती तीच माझी झाली. मी रँडूं लागले हें पाहून माझं मलाच आश्र्य वाटलं मी कां रडत होते तेंच मला कळेना.

बाळासाहेब आवेगानं ओरडले, “ वेणू, वेणू, रँडूं नकोस ! तुझ्या डोळ्यांतलीं टीपं पाहिलीं, कीं माझ्या काळजाचं पाणी होतं. तूं सागत असलीस तर जन्मभर मी इथं राहीन, वाटेल ते क्लेश सोशीन, वाटेल तो अपमान सोशीन ! तूं निघून गेलीस तरींदखील तुझ्या आईची काळजी घेरीन, तुझ्या जारीं तिला होईन—पण तूं रँडूं नकोस. तुझ्या डोळ्यांतलं एक टीप पाहिलं तरी माझ्या काळजाचं पाणी होतं.—काय होतं कांही सांगतां येत नाही ! — ”

ते आंवद्यावर आंवढे गिळूं लागले. मीही बरीच अस्वस्थ झालै होतें. दोघानांही बोलायला वाचा नव्हती.

तो प्रसंग मोठा चमत्कारिक होता. सुरवात कुठून झाली नि कोणत्या थरावर गोष्ठ कां आली, हें माझं मलाच कळेना.

बाळासाहेब चदूकन निघून गेले नि मी जाऊन दाराला कडी घातली. ते पुन्हां येतील म्हणून मला भीति वाटली.

मी दिवा मालवून विछान्यावर पडलें पण माझा डोळा लागेना. पुन्हां पुन्हां रडप्प्याचा उमाळा येत होता. तो तसा कां येत होता हेंच मला कळेना.

प्रकरण १९

आईला समज दिली

दुसऱ्या दिवशीं सकाळीं उठून मी एकदम जमनाबेनचं घर गाठलं. जातें तों दाराला कुलूप. भय्याजवळ चौकशी केली तेव्हां त्यानं सांगितलं, कीं तार आल्यामुळं सारी मंडळी राशीच्या मेलनं कोठेवाडांत गेली.

पुन्हां माझी निराशा झाली. निराशा झाली, असं तरी कसं म्हणूं! यापूर्वीच जमनाबेनच्या आईनं माझी निराशा केली होती.

मी घरी परत येत असतांना विचार करूं लागले. मी कशासाठीं जमनाबेनकडे गेले होते? माझं मलाच उत्तर देतां येईना. मला खात्री पटली. स्वतःचा भार स्वतः सहन केल्याशीबाय मला दुसरा उपाय नव्हता. लहानपणापासून स्वतंत्र वृत्ती माझ्या नशिबीं टिच्छली गेली होती. आतां या वयांत सुद्धां कुणाचाच आधार नव्हता. आईला विचारलं असतं तर तिला तरी काय सांगतां आलं असतं! आर्धीं ती जुन्या काळची—त्यांत अगदींच व्यवहारी—अगदीं दुकानदारीबुद्धीची—म्हणजे मी माझ्या आईची हेटाळणी करतें असं नाही—तरी तिची वृत्ती अगदींच हिशेबी होती, हें कबूल केल्याखेरीज गत्यंतर नाही. सुलोचना पारखी झालेली—नि तिच्या आईची किंमत मला कळून आलेली. माझी मीच विचार करूं लागले. पहिल्यानं कल्यना भरकटत होत्या. विवेकानं त्या मी हळूहळू गोळा केल्या. त्या सान्या कल्यना जेव्हां एकत्र झाल्या तेव्हां त्यांतून मला एक नवी स्फूर्ति मिळाली. त्या स्फूर्तीच्या लहानशा ज्योतीनं माझ्या चिमुकल्या अंतःकरणांत भरपूर प्रकाश पडला.

माझा मलाच आनंद शाळा.

मला प्रश्न पडला, त्याग म्हणतात तो हाच का ? त्यागाची व्याख्या तरी काय आहे ?—कांहीं तरी टाकून दिल्यानं त्याग होत असतो का ? स्वीकारण्याच्या कृतीत त्यागाचं तत्व नसतं का ?

या प्रश्नांचा विचार करण्याहूतकी तत्वज्ञानाची पुंजी माझ्या पदरी नव्हती. मी माणमाळ्या मनानं विचार करूळ लागले, त्यावेळीं जी कांहीं कल्पना माझ्या मनांत आली होती तीच खरी, असं मला वाटलं. त्या कल्पनेत त्याग असो वा नसो, उदात्त वृत्ती असो वा नसो, व्यावहारिकता असो वा नसो—त्या वृत्तीत ‘माणुसकी’ होती—एवढं मात्र मला निश्चयानं म्हणतां आलं असतं.

त्या सबंद दिवसांत बाळासाहेबांनी माझ्या डोळ्याला डोळा दिला नाही. रोजचे व्यवहार नित्याप्रमाणे चालले होते. पण त्यांत कांहीं तरी विचुकपणा दिसून येत होता. पूर्वीप्रमाणे मनःप्रवृत्ती मारून बाहेरच्या देखावा वेमालूम ठेवण्याची ताकद त्या दिवशीं बाळासाहेबांच्या आंगी राहिली नव्हती. मी शक्य तितकी सावध होतें; पण माझीही बाळासाहेबांसारखीच स्थिति होते आहे कीं काय, याची माझी मला शंका वाटत होती.

तो दिवस मी कसातरी घालवला नि दुसऱ्या दिवशीं मी सावध शाळें. बाळासाहेबांच्या विचुकपणांत मात्र फरक झाला नव्हता.

त्या दिवसापासून त्यांच्या वागणुकीत थोडासा भ्रमिष्टपणा आला असावा, असं पाहाणाराला वोटे. दिवाणजी देखील असंच कांहींसं म्हणूं लागले. दिनभाऊनीं देखील बाळासाहेबांना प्रश्न केला; ‘प्रकृती विघडली आहे का ?’ म्हणून विचारलं. पण बाळासाहेबांनी त्यांना नीटसं उत्तर दिलं नाहीं. इतर ओळखीची मंडळीही वेळोवेळी प्रश्न करूळ लागली नि त्या प्रश्नांनी ते अधिकाधिक भांबावून जाऊं लागले.

वेणू वेलणकर

एक दोन आठवडे असेच निघून गेले. जमनाबेनच्या आईकडून मला एक दिवस बोलावणं आलं. आजपर्यंत तिनं केवहांच मला बोलावणं पाठवलं नव्हतं. माझ्या काळजांत धस्स शाळं. वाटलं, जमनाबेन आजारी तर नाही! मी त्यांच्या घरी गेले त्यावेळी जमनाबेनची आई एकटीच घरी होती. मी विचारलं त्यावेळी ती म्हणाली, “सगळंच कांहीं अचानक शाळं. आम्हां लोकांच हे अस आहे. अचानक गोष्टी घडून येण हे आम्हां व्यापारी लोकांच्या जिण्यांतलं एक महत्वाचं अंग आहे. माझ्या सासन्याकडून तार आली. त्यांनी जमनाबेनचं लग्न ठरवून तिथि-निश्चय ही केला होता. तुला बोलावतांसुद्धां आलं नाहीं. नुस्ती कंकोत्री कशाला पाठवायची? जमनाबेन म्हणत होती, की तार करा म्हणून; पण शेटर्जीना तें कांहीं आवडलं नाहीं—”

“म्हणजे?” मी आश्र्यानं उद्धारले, “जमनाबेनचं लग्न-शाळं की काय?”

ती म्हणाली, “हो. ती आतां सासरी गेली आहे. आणखी एक महिन्यानं इथं येईल.”

मला धक्का बसला. आपलं म्हणायला आतां कुणीच राहिलं नाही. जिवाभावाची एक मैत्रीण होती तीही दुरावली. तिची आई शाळी तरी वडील माणूस. तिथं एका पातळीवर बोलणं संभवत नव्हत.

इकडूच्या तिकडूच्या गोष्टी बोलून कांहीं वेळानं खिन्न अंतःकरणानं मी घरी आले. त्या दिवरीं मी कॉलेजांतही गेले नाही. मन कसं उदासवाणं शाळं होतं. जग अगदीं भयाण वाढू लागलं.

खोलीत समोर टांगलेला बाळासाहेबांच्या आईचा फोटो माझ्या नजरेसमोर होता. मला वाटलं, माझ्याकडे बघून कांहींतरी बोलायला ती उत्सुक शाळी आहे. मी वेज्यासारखी कितीतरी वेळ त्या फोटोकडे टक लावून पाहात राहिले. वेगवेगळे विचार मनांत येत होते. ती माउली आज इयात असती तर मी कोणत्या स्थिरीत असते, याची मी कल्पना

करूं लागले. आजच्या संपत्तावस्थेत आम्ही आहोत, ती संपत्तावस्था आम्हांला आणून देण्यासाठी या माउलीन आपला देह ठेवला. ती हयात असती तर अजूनपावेतो माझी आई तिच्या घरी सैपाकीण म्हणून राहिली असती, त्यांच्या कुदुंबांत मी वाढले असते, शिकलेसवरले असते, कदाचित् यापूर्वीच चांगलंसं स्थळ पाहून तिनं माझं लग्नाही करून दिलं असतं.

मनांतली तळमळ अनावर शाळी. काय करावं हे सुचेना. डोकं अगदी भणभणूं लागलं.

कोलनवॉटरची घडी डोक्यावर घालून मी ईझीचे अरवर पडले होते.

कुणाची तरी चाहूल लागली म्हणून मी डोळे उघडून पाहिले, तों बाळासाहेब शेजारच्या खुर्चीवर येऊन बसले होते.

“ प्रकृती बरी नाही का ? ” बाळासाहेबांनी अगदी मुदु शब्दांनी विचारलं.

मला उत्तर सुचेना.

“ आतां मी सावध शाळों आहे. ” बाळासाहेब म्हणाले, “ पुन्हां तसं कांहीं माझ्या हातून घडणार नाही. आता माझं मन माझ्या तांब्यांत पकेपणानं आलं आहे. कुठंही गेलों, कांहींही शाळ, तरी जे वळण एकदां लागलं आहे ते आतां मी सोडणार नाही. पण या ढं इथं राहाणं मात्र मला दुःसह शाळं आहे. क्षमा कर. मी जातों याचद्वाल तुला काय वाटेल याची मला अटकळ आहे. तरीही माझा आग्रह आहे, कीं मला जायला परवानगी दे. मी निरोप घ्यायला आलों आहे ? ”

कपाळावरची घडी केकून देऊन मी ताडकन् उठून बसून म्हणाले, “ कुणाच्या हुक्मानं तुम्ही जातां ? ”

माझा प्रश्न ऐकून बाळासाहेब स्तंभित शाळे. “ जा जाऊन आपल्या कामाला लागा ! ” मी दरडावून म्हटलं, “ कांहीं नाही इथून जातां

बेणू बेलणकर

यायचं ! कशाला उगीच धमकी देतां ? चांगलं डांबून ठेवणार आहे इथं
तुम्हाला. काय करते आहे तें पहा, नि मग जायचा प्रयत्न करा.”

बाळासाहेब आश्रय चकित होऊन म्हणाले, “ तुझा इरादा तरी
काय आहे ? कां मला उगीच छळतेस ? जाऊ दे ना मला. मी
सामानसुद्धां बांधून तयार ठेवलं आहे.”

मी ताढकन उठलें नि धांवतच बाळासाहेबांच्या खोलींत गेलें.
त्यांनी बांधलेलं सामान भराभर सोडून टाकून ट्रॅकेंतल्या वस्तू काढून
जागच्या जार्गी ठेऊन दिल्या.

बाळासाहेब नुसते पाहात उभे होते. मी जायला निघालें असं पाहून
ते म्हणाले, “ बरं आहे, जशी तुझी मर्जी.”

मी कांहींच उत्तर न देतां माझ्या खोलींत आलें.

त्या रात्रीं आईला मी माझ्या खोलींत बोलावून घेतलं. यापूर्वी
तिला मी असं कर्धींच बोलावलं नव्हतं. खोलींत येतांना ती घावरी-
घुबरी झाली होती.

“ काय झालं ? ” ती म्हणाली.

“ कांहीं नाहीं आई, ” मी म्हटलं, “ मला तुला एक गोष्ट विचारा-
यची आहे—” बाळासाहेबांच्या आईच्या फोटोकडे बोट करून मी
म्हटलं, “ या बाईंनं एक हजार रुपये दिले नसते तर आज माझी
स्थिति काय झाली असती, तें मला सांगशील का ? ”

“ काय व्हायची स्थिती ? ” आई एक सुस्कारा टाकून म्हणाली,
“ कुणाच्या तरी घरी धर्माचे तुकडे मोडीत राहिलों असतों किंवा देशो-
धडीला तरी लागलों असतों—”

“ माझी काय स्थिति झाली असती ? दारिद्र्यांत असतों तर तूं
माझं काय केलं असतंस ? ”

“ कुठलं तरी साधारणसं स्थळ पाहून, कुणातरी भट्टाभिक्षुकाच्या
गर्लीं तुला बांधलं असतं.”

“ होय ना ? मग आज हें वैभव आहे कुणाचं ? ”

“ तें तर मी रोज म्हणत असतें ! ” आई गहिवरून म्हणाली,
“ सारं आहें तें त्या माउलीचं— ”

“ बाळासाहेब तिचे कोण ? ”

“ हा काय प्रश्न करतेस ? ” आईनं भिन्या वर चढवून म्हटलं,
“ तुला वेड तर नाहीं लागलं ? ती बाळासाहेबांची आई हें तुला
माहीत आहे ना ? ”

“ म्हणजे ते हिचे वारस ? असंच ना ? ” मी आईला बजावून
विचारलं.

“ म्हणतेस तरी काय ? ” आई म्हणाली, “ तुझ्या बोलण्याचा
रोख नाहीं मला समजला ! ”

मी साधेपणानं बोलायला सुरवात केली, “ ऐक आई. आतां अगदीं
स्पष्ट स्पष्ट बोलतो. हजार रुपये दिले ते या माउलीनं. ते तिनं दिले नसते तर
ते तिच्या मुलाचे झाले असते—तिच्या मुलाकडे गेले असते—ते आमच्या
कडे आले. मी म्हणतें, ठेव म्हणून आमच्याकडे आले—ती तिची
ठेव आम्हीं वापरली, तिच्यावर व्यापार केला, तो फायदेशीर झाला,
त्याची शेकडों पट झाली. आतां तिचा हा मुलगा आला आहे. त्याची
झेट नको का त्याच्या इवार्लीं करायला ? ”

“ मग तू नि मी कुठं जाणार ? ”

“ तें मी मागाहून सांगेन. ” मी इबूच इंसून म्हटलं, “ पण मी
म्हटलं एव्हढं सारं तुला पटतं ना ? ”

“ मला पटतं, ” आई म्हणाली, “ पण तें आपलं मनाच्या बोलीनं
पटतं. व्यवहाराच्या बोलीला कांहीं हें पटायचं नाहीं. कोण असा कर्णाचा
अवतार आहे, कीं जो चालून आलेल्या संपत्तीवर लाथ मारील ? माझ्या-
जागीं जर दुसरं कुणी असतं तर त्यानं म्हटलं असतं, ‘ तिनं मला दिलं.

बेणू वेळणकर

मी त्याच्यावर कमावलं. आतां काय हक आहे तिचा त्याच्यावर ?—’ मी तसं म्हणत नाही. पदोपदी मी आठवण ठेवते आहे, हे सगळं तिचं आहे. नि ही आठवण ठेवते आहे म्हणूनच मला बरकत येते आहे.”

“ खरं ना हे ? तर आतां हे सारं तिचं तिच्या मुलाला देऊन टाक. तो आतां कर्तासवरता शाला आहे. पूर्वी कसाही असेल पण आतां निवळला आहे. तुला नाही असं वाटत. ? ”

आई योच्याशा शांतपणानं म्हणाली, “ हो—तो निवळला आहे यांत कांही शंका नाही. पूर्वीच्या वृत्तीचा आतां मागमूस सुद्धां राहिला नाही, हे एकादं मेलं आंघळं सुद्धां सांगेल. पण तुक्का रोंख काय आहे, तें जरा मला स्पष्ट करून सांगशील ? ”

“ रोंख एवढाच आहे, ” मी म्हटलं, “ त्यांचं त्यांना देऊन टाका-यचं नि आपला मार्ग आपण पाहायचा. ”

“ मार्ग पाहायचा म्हणजे काय करायचं ? ” आईनं विचारलं.

“ काय करायचं ? ” मी इंसुन म्हटलं, “ एवढंसुद्धां तुला कळत नाही आई ? अग ते नाही का आपल्याकडे नोकर म्हणून राहिले, तसंच आपणही त्याच्याकडे नोकर म्हणून राहायचं ! ”

“ नोकर म्हणून ! ” आईनं विचारलं.

“ कां राहूं नये ? ” मी म्हटलं नि चांगली तोळभर इंसलें, “ काय लाज आहे त्यांत ? प्रवीं कुठं तरी नोकरीच केली पाहिजे होती ना आपल्याला ? त्यावेळीं कुठं तरी देऊन टाकणार होतीस ना मला भटा-मिळुकाला ? मग आतां असं कर—हे वैभव त्यांचं त्यांना देऊन टाक नि त्यावरोबरच आपली मुलगीही त्यांना देऊन टाक. ”

आई अगदीं नाजूक इंसली.

मी विचारलं, “ कां इंसलीस ! ”

“ किती शाळं तरी तूं खाणावळवालीची मुलगी. शेवटी आपल्याला हवा तसा नवरा ‘ शिळ्यून ’ तयार करूम घेतलास ! ”

आई मोठमोळ्यानं हंसू लागली. मीही हंसले. दोर्हीचंही हंसं एक-
मेकांत मिसळलं. आम्ही वेज्यासारख्या हंसत सुटलो.

बाळासाहेब धांवतच खोर्लीत आले नि म्हणाले, “ काय शालं ? ”
“ ते असं आहे, ” आई म्हणाली, “ ही आमची वेणू
म्हणते आहे— ”

“ काहीं सांगायचं नाही ! ” मी दरडावून सांगितलं, “ योग्य वेळी
योग्य गोष्टी झाल्या पाहिजेत. भलत्या वेळी भलतं बोललं तर त्याचा
भलताचं परिणाम व्हायचा. त्यांचं ढोकं हळीं नाहीं ठिकाणावर—ते जरा
ठिकाणावर येऊं दे म्हणजे मग सांग. नाहीतर असं कर—यांना घेऊन
जा बाजूला—नि काय ते सांग म्हणजे त्यांचं ढोकं आपोआप ठिका-
णावर येईल. ”

हंसत हंसत आई म्हणाली, “ इकडे माझ्याबरोबर या बाळासाहेब ! ”

चुचकारलेल्या कुळुंगी कुळ्यासारखे बाळासाहेब आईच्या मागोमाग
निघून गेले.

ता क्षण निःसीम आनंदाचा होता. त्या आनंदांत मी निमग्न
घेऊन गेले.

प्रकरण २०

माझी मालकी कायम राहिली

जमनाबेन माहेरी आली ती अगदीं वेळीच आली. सुलोचनेन माझी उपेक्षा केली, जमनाबेननं मला फसवलं—पण मी दोघांनाही विसरले नाही. सुलोचनेला देखील बोलावलं होतं.

वेणू वेलणकरचा अवतार संपला.

बाळासाहेब खाणावळीचे मालक झाले—माझी मालकीही कायम राहिली.

ॐ तत्सत्

